

I

(Atti leġislattivi)

REGOLAMENTI

REGOLAMENT (UE) 2019/787 TAL-PARLAMENT EWROPEW U TAL-KUNSILL

tas-17 ta' April 2019

dwar id-definizzjoni, id-deskrizzjoni, il-preżentazzjoni u t-tikkettar ta' xorb spirituż, l-użu tal-ismijiet ta' xorb spirituż fil-preżentazzjoni u t-tikkettar ta' oġġetti tal-ikel oħra, il-protezzjoni ta' indikazzjonijiet ġeografiċi ta' xorb spirituż, l-użu ta' alkohol etiliku u distillati ta' oriġini agrikola f'xorb alkoholiku, u li jhassar ir-Regolament (KE) Nru 110/2008

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 43(2) u 114(1) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Ir-Regolament (KE) Nru 110/2008 tal-Parlament Ewropew u tal-Kunsill ⁽³⁾ wera li rnexxielu jirregola s-settur tax-xorb spirituż. Madankollu, fid-dawl tal-esperjenzi reċenti u tal-innovazzjoni teknoloġika, l-iżviluppi fis-suq u l-evoluzzjoni tal-aspettattivi tal-konsumaturi, huwa neċessarju li jiġu aġġornati r-regoli dwar id-definizzjoni, id-deskrizzjoni, il-preżentazzjoni u t-tikkettar ta' xorb spirituż u biex jiġu riveduti l-modalitajiet li bihom l-indikazzjonijiet ġeografiċi ta' xorb spirituż huma rreġistrati u protetti.
- (2) Ir-regoli applikabbli għax-xorb spirituż jenħtieġ li jikkontribwixxu sabiex jinkiseb livell għoli ta' protezzjoni tal-konsumatur, titnehha l-informazzjoni asimetrika, jiġu prevenuti prattiki qarrieqa u jinkisbu trasparenza fis-suq u kompetizzjoni ġusta. Dawn se jissalvagwardjaw l-isem li x-xorb spirituż tal-Unjoni kiseb fi hdanha u fis-suq dinji billi jibqgħu jitqiesu l-metodi tradizzjonali użati fil-produzzjoni tax-xorb spirituż kif ukoll iż-żieda fit-talba għall-protezzjoni tal-konsumatur u għall-informazzjoni. L-innovazzjoni teknoloġika jenħtieġ li tiġi kkunsidrata wkoll fir-rigward tax-xorb spirituż fejn hija sservi sabiex tittejjeb il-kwalità, mingħajr ma taffettwa l-karattru tradizzjonali tax-xorb spirituż ikkonċernat.
- (3) Ix-xorb spirituż jirrappreżenta suq ewlieni għas-settur agrikolu, u l-produzzjoni tax-xorb spirituż hija marbuta bis-shiħ ma' dak is-settur. Dik ir-rabta tiddetermina l-kwalità, is-sikurezza u r-reputazzjoni tax-xorb spirituż prodott fl-Unjoni. Għalhekk, dik ir-rabta qawwija mas-settur agroalimentari jenħtieġ li tkun enfasizzata mill-qafas regulatorju.
- (4) Ir-regoli applikabbli għax-xorb spirituż jikkostitwixxu każ speċjali meta mqabbel mar-regoli generali stabbiliti għas-settur agroalimentari u jenħtieġ li jqisu wkoll il-metodi ta' produzzjoni tradizzjonali li jintużaw fl-Istati Membri differenti.

⁽¹⁾ ĠU C 209, 30.6.2017, p. 54.

⁽²⁾ Pożizzjoni tal-Parlament Ewropew tat-13 ta' Marzu 2019 (għadha mhijiex ippubblikata fil-Ġurnal Uffiċjali) u d-deċizzjoni tal-Kunsill tad-9 ta' April 2019.

⁽³⁾ Ir-Regolament (KE) Nru 110/2008 tal-Parlament Ewropew u tal-Kunsill tal-15 ta' Jannar 2008 dwar id-definizzjoni, id-deskrizzjoni, il-preżentazzjoni, l-ittikkettar, u l-protezzjoni ta' indikazzjonijiet ġeografiċi ta' xorb spirituż u li jhassar ir-Regolament tal-Kunsill (KEE) Nru 1576/89 (ĠU L 39, 13.2.2008, p. 16).

- (5) Dan ir-Regolament jenhtieg li jstabbilixxi kriterji ċari għad-definizzjoni, id-deskrizzjoni, il-preżentazzjoni u t-tikkettar ta' xorb spirituz kif ukoll għall-protezzjoni tal-indikazzjonijiet ġeografici, u jenhtieg li jkun mingħajr preġudizzju għall-varjetajiet ta' lingwi u alfabeti uffiċjali fl-Unjoni. Huwa jenhtieg li jstipula wkoll regoli dwar l-użu tal-alkohol etiliku u distillati ta' oriġini agrikola fil-produzzjoni ta' xarbiel alkoholiċi u għall-użu tal-ismijiet ġuridici tax-xorb spirituz fil-preżentazzjoni u t-tikkettar ta' oġġetti tal-ikel.
- (6) Sabiex jiġu ssodisfati l-aspettattivi tal-konsumatur u jkun hemm konformità mal-metodi tradizzjonali, l-alkohol etiliku u d-distillati użati fil-produzzjoni ta' xorb spirituz jenhtieg li jkunu esklussivament ta' oriġini agrikola.
- (7) Fl-interess tal-konsumaturi, dan ir-Regolament jenhtieg li japplika għax-xorb spirituz kollu mqiegħed fis-suq tal-Unjoni, sew jekk prodott fl-Istati Membri jew f'pajjiżi terzi. Sabiex tinzamm u titjeb ir-reputazzjoni fis-suq dinji ta' xorb spirituz prodott fl-Unjoni, dan ir-Regolament jenhtieg li japplikaw ukoll għal xorb spirituz prodott fl-Unjoni għall-esportazzjoni.
- (8) Id-definizzjonijiet u r-rekwiżiti tekniċi għax-xorb spirituz u l-kategorizzazzjoni tax-xorb spirituz jenhtieg li jkomplu qisu l-prattiki tradizzjonali. Jenhtieg ukoll li jiġu stipulati regoli speċifiċi għal ċertu xorb spirituz li mhuxwix inkluz fil-lista ta' kategoriji.
- (9) Ir-Regolamenti (KE) Nru 1333/2008 ⁽⁴⁾ u (KE) Nru 1334/2008 ⁽⁵⁾ tal-Parlament Ewropew u tal-Kunsill japplikaw ukoll għax-xorb spirituz. Madankollu, huwa meħtieġ li jiġu stabbiliti regoli addizzjonali dwar kuluri u aromatizzanti, li jenhtieg li japplikaw biss għax-xorb spirituz. Jeħtieġ ukoll li jiġu stabbiliti regoli addizzjonali li jikkonċernaw id-dilwizzjoni u t-thallil ta' aromatizzanti, kuluri u ingredjenti awtorizzati oħra, li jenhtieg li japplikaw biss għall-produzzjoni ta' xorb alkoholiku.
- (10) Jenhtieg li jiġu stabbiliti regoli dwar l-ismijiet ġuridici li għandhom jintużaw għal xorb spirituz li jitqiegħed fis-suq tal-Unjoni, sabiex jiġi żgurat li dawn l-ismijiet ġuridici jintużaw b'mod armonizzat fl-Unjoni kollha u biex tiġi salvagwardjata t-trasparenza tal-informazzjoni għall-konsumaturi.
- (11) Minhabba l-importanza u l-kumplessità tas-settur tax-xorb spirituz, huwa xieraq li jiġu stabbiliti regoli speċifiċi dwar id-deskrizzjoni, il-preżentazzjoni u t-tikkettar tax-xorb spirituz, partikolarment fir-rigward tal-użu ta' ismijiet ġuridici, indikazzjonijiet ġeografici, termini komposti u allużjonijiet fid-deskrizzjoni, fil-preżentazzjoni u fit-tikkettar.
- (12) Ir-Regolament (UE) Nru 1169/2011 tal-Parlament Ewropew u tal-Kunsill ⁽⁶⁾ jenhtieg li japplika għad-deskrizzjoni, il-preżentazzjoni u t-tikkettar ta' xorb spirituz, għajr meta previst xorta oħra f'dan ir-Regolament. F'dak ir-rigward, minhabba l-importanza u l-kumplessità tas-settur tax-xorb spirituz, huwa xieraq li regoli speċifiċi dwar id-deskrizzjoni, il-preżentazzjoni u t-tikkettar tax-xorb spirituz li jmorru lil hinn mir-Regolament (UE) Nru 1169/2011 jiġu stabbiliti f'dan ir-Regolament. Dawk ir-regoli speċifiċi jenhtieg li jipprevjenu wkoll l-użu impropriu tat-terminu "xarba spirituz" u tal-ismijiet ġuridici tax-xorb spirituz, fir-rigward ta' prodotti li ma jissodisfawx id-definizzjonijiet u r-rekwiżiti stabbiliti f'dan ir-Regolament.
- (13) Sabiex jiġi żgurat l-użu uniformi ta' termini komposti u allużjonijiet fl-Istati Membri, u sabiex il-konsumaturi jingħataw informazzjoni adegwata, biex b'hekk jitharsu milli jiġu mqarrqa, huwa meħtieġ li jiġu stabbiliti dispożizzjonijiet dwar l-użu tagħhom għall-fini tal-preżentazzjoni ta' xorb spirituz u oġġetti tal-ikel oħrajn. L-għan ta' dawn id-dispożizzjonijiet huwa wkoll li tiġi protetta r-reputazzjoni tax-xorb spirituz użat f'dan il-kuntest.
- (14) Sabiex il-konsumaturi jingħataw informazzjoni adegwata, jenhtieg li jiġu stipulati dispożizzjonijiet dwar id-deskrizzjoni, il-preżentazzjoni u t-tikkettar ta' xorb spirituz li jikkwalifika bħala xorb spirituz imhallat jew blended.
- (15) Filwaqt li huwa importanti li jiġi żgurat li b'mod ġenerali l-perjodu jew l-età ta' maturazzjoni ddikjarata fid-deskrizzjoni, fil-preżentazzjoni u fl-ittikkettar ta' xorb spirituz jirreferi biss għall-komponent alkoholiku l-inqas matur, sabiex jitqiesu l-proċessi tradizzjonali ta' invekkjament fi Stati Membri, għandu jkun possibbli li jiġu previsti, permezz ta' atti delegati, għal deroga minn dik ir-regola ġenerali u għal mekkaniżmi ta' kontroll adegwati fir-rigward ta' *brandies* prodotti bl-użu tas-sistema tradizzjonali ta' invekkjament dinamiku magħrufa bħala s-sistema "*criaderas y solera*" jew is-sistema "*solera e criaderas*".

⁽⁴⁾ Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel (ĠU L 354, 31.12.2008, p. 16).

⁽⁵⁾ Ir-Regolament (KE) Nru 1334/2008 tal-Parlament Ewropew u tal-Kunsill tas-16 ta' Diċembru 2008 dwar aromatizzanti u ċerti ingredjenti tal-ikel bi proprjetajiet aromatizzanti għall-użu fl-ikel u fuq l-ikel u li jemenda r-Regolament (KEE) Nru 1601/91, ir-Regolamenti (KE) Nru 2232/96 u (KE) Nru 110/2008 u d-Direttiva 2000/13/KE (ĠU L 354, 31.12.2008, p. 34).

⁽⁶⁾ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

- (16) Għal raġunijiet ta' ċertezza legali u sabiex jiġi żgurat li tiġi pprovduta informazzjoni adegwata lill-konsumaturi, l-użu tal-ismijiet ta' materja prima jew ta' aġġettivi bhala ismijiet ġuridici għal ċertu xorb spirituwż jenhtieg li ma jipprekludix l-użu ta' ismijiet ta' din il-materja prima jew ta' aġġettivi fil-preżentazzjoni u t-tikkettar ta' oġġetti ohra tal-ikel. Għall-istess raġunijiet, l-użu tal-kelma Germaniża "geist" bhala l-isem ġuridiku ta' kategorija ta' xorb spirituwż jenhtieg li ma jipprekludix l-użu ta' dik il-kelma bhala isem ornamentali biex jiġi supplimentat l-isem ġuridiku ta' xorb spirituwż iehor jew l-isem ta' xorb alkoholiku iehor, sakemm dan l-użu ma jqarraqx bil-konsumatur.
- (17) Sabiex jiġi żgurat li tiġi pprovduta informazzjoni adegwata lill-konsumaturi u sabiex jittejjbu l-metodi ta' produzzjoni ta' kwalità, jenhtieg li jkun possibli li l-isem ġuridiku ta' kwalunkwe xarba spirituwża jkun issupplimentat bit-terminu "xott" jew "dry", jiġifieri dak it-terminu tradott fil-lingwa jew lingwi tal-Istat Membru rilevanti, jew mhux tradott kif indikat bil-korsiv f'dan ir-Regolament, jekk dak ix-xorb spirituwż ma jkunx ġie ddolċifikat. Madankollu, f'konformità mal-prinċipju li l-informazzjoni dwar l-ikel ma tridx tkun qarrieqa, b'mod partikolari billi jiġi ssuġġerit li l-ikel ikollu karatteristiċi speċjali minkejja li l-ikel kollu simili jkollu dawn il-karatteristiċi, din ir-regola jenhtieg li ma tapplikax għal xorb spirituwż li skont dan ir-Regolament ma jridx ikun ddolċifikat, anke bil-ghan li tiġi mirquma t-toghma, b'mod partikolari l-wiski jew il-whiskey. Din ir-regola lanqas m'għandha tapplika għall-gin, il-gin iddistillat u l-London gin, li għalihom ir-regoli speċifiċi ta' dolċifikazzjoni u ta' tikkettar jenhtieg li jkomplu japplikaw. Barra minn hekk, jenhtieg li jkun possibli li l-likuri kkaratterizzati b'mod partikolari minn toghma qarsa, morra, pikkanti, astringenti, qarsa jew taċ-ċitru, jiġu ttikkettati irrispettivament mill-grad ta' dolċifikazzjoni tagħhom, bhala "xotti" jew "dry." Tali tikkettar x'aktarx li ma jqarraqx bil-konsumatur, billi l-likuri huma mehtieġa jkollhom kontenut minimu ta' zokkor. Għaldaqstant, fil-każ tal-likuri, it-terminu "xott" jew "dry" jenhtieg li ma jinftehimx bhala li jindika li x-xarba spirituwża ma gietx dolċifikata.
- (18) Sabiex jittiehed kont tal-aspettattivi tal-konsumatur dwar il-materja prima użata għall-vodka b'mod partikolari fl-Istati Membri li tradizzjonalment jipproduċu l-vodka, jenhtieg li tiġi pprovduta informazzjoni adegwata dwar il-materja prima użata fejn il-vodka ssir minn materja prima ta' oriġini agrikola li ma tkunx ċereali jew patata jew it-tnejn li huma.
- (19) Sabiex tiġi infurzata u tiġi vverifikata l-applikazzjoni tal-leġiżlazzjoni dwar ir-regoli dwar l-invekkjament u t-tikkettar, u biex tiġi miġġielda l-frodi, l-indikazzjoni tal-isem ġuridiku u l-perjodu ta' maturazzjoni ta' kwalunkwe xarba spirituwża f'dokumenti amministrattivi elettronici jenhtieg li ssir obbligatorja.
- (20) F'xi kazijiet, l-operaturi tan-negożji tal-ikel jixtiequ jindikaw il-post ta' provenjenza tax-xorb spirituwż li ma jkunx indikazzjoni ġeografika u trademarks sabiex jiġbdu l-attenzjoni tal-konsumaturi għall-kwalitajiet tal-prodott tagħhom. Għalhekk, jenhtieg li jiġu stabbiliti dispożizzjonijiet speċifiċi dwar l-indikazzjoni tal-post ta' provenjenza fid-deskrizzjoni, fil-preżentazzjoni u fit-tikketti ta' xorb spirituwż. Barra minn hekk, l-obbligu, stabbilit fir-Regolament (UE) Nru 1169/2011, li jiġi indikat il-pajjiż tal-oriġini jew il-post ta' provenjenza ta' ingredjent primarju, jenhtieg li ma japplikax fil-każ ta' xorb spirituwż, anki jekk il-pajjiż tal-oriġini jew il-post ta' provenjenza tal-ingredjent primarju ta' xarba spirituwża ma jkunx l-istess bhall-post ta' provenjenza indikat fid-deskrizzjoni, fil-preżentazzjoni jew fit-tikketti ta' dik ix-xarba spirituwża.
- (21) Sabiex tiġi protetta r-reputazzjoni ta' ċertu xorb spirituwż, jenhtieg li jiġu stabbiliti dispożizzjonijiet li jirregolaw t-traduzzjoni, it-traskrizzjoni u t-traslitterazzjoni tal-ismijiet ġuridici għal skopijiet ta' esportazzjoni.
- (22) Sabiex tiġi żgurata li dan ir-Regolament jiġi applikat konsistentement, jenhtieg li jiġu stabbiliti metodi ta' referenza tal-Unjoni għall-analiżi ta' xorb spirituwż u ta' alkohol etiliku użat fil-produzzjoni ta' xorb spirituwż.
- (23) L-użu ta' kapsuli abbażi ta' ċomb u fojl abbażi ta' ċomb biex jiks u l-mezzi tal-gheluq ta' kontenituri ta' xorb spirituwż jenhtieg li jkompli jiġi pprojbit, sabiex jiġi evitat kull riskju ta' kontaminazzjoni, b'mod partikolari permezz ta' kuntatt aċċidentali ma' dawn il-kapsuli jew fojl, u ta' tniġġis ambjentali minn skart b'kontenut ta' ċomb minn dawn il-kapsuli jew fojl.
- (24) Rigward il-protezzjoni tal-indikazzjonijiet ġeografici, huwa importanti li jiġi kkunsidrat kif xieraq il-Ftehim dwar l-Aspetti tad-Drittijiet tal-Proprietà Intellettuali Relatati mal-Kummerċ ("il-Ftehim TRIPS"), u b'mod partikolari l-Artikoli 22 u 23 tiegħu, u l-Ftehim Generali dwar it-Tariffi u l-Kummerċ ("il-Ftehim GATT"), inkluż l-Artikolu V tiegħu dwar il-libertà tat-tranzitu, li ġew approvati bid-Deciżjoni tal-Kunsill 94/800/KE⁽⁷⁾. F'tali qafas legali, sabiex tissaħħah il-protezzjoni tal-indikazzjoni ġeografika u biex tiġi miġġielda l-kontraffazzjoni b'mod aktar effettiv, tali protezzjoni jenhtieg li tapplika wkoll fir-rigward ta' merkanzija li tidhol fit-territorju doganali tal-Unjoni mingħajr ma tkun rilaxxata għal ċirkolazzjoni libera, u mqieghda taht proċeduri doganali speċjali bħal dawk relatati mat-tranzitu, il-ħzin, l-użu speċifiku jew l-ipproċessar.

(7) Id-Deciżjoni tal-Kunsill 94/800/KE tat-22 ta' Diċembru 1994 dwar il-konkluzjoni f'isem il-Komunità Ewropea, fejn għandhom x'jaqsmu affarijiet fil-kompetenza tagħha, fuq il-ftehim milhuq fil-Laqgħa ta' negożjati multilaterali fl-Urugway (1986-1994) (ĠU L 336, 23.12.1994, p. 1).

- (25) Ir-Regolament (UE) Nru 1151/2012 tal-Parlament Ewropew u tal-Kunsill ⁽⁸⁾ ma japplikax għax-xorb spiritiż. Jenhtieg, għalhekk, li jiġu stabbiliti regoli dwar il-protezzjoni ta' indikazzjonijiet ġeografici ta' xorb spiritiż. L-indikazzjonijiet ġeografici jenhtieg li jiġu rreġistrati mill-Kummissjoni.
- (26) Il-proċeduri għar-reġistrazzjoni, il-modifika u l-kancellazzjoni possibbli ta' indikazzjonijiet ġeografici tal-Unjoni jew ta' pajjiż terz skont il-Ftehim TRIPS jenhtieg li jiġu stabbiliti filwaqt li jiġi rikonoxxut b'mod awtomatiku l-istatus ta' indikazzjonijiet ġeografici eżistenti li huma protetti fl-Unjoni. Sabiex ir-regoli proċedurali dwar l-indikazzjonijiet ġeografici jsiru konsistenti fis-setturi kollha kkonċernati, dawn il-proċeduri għal xorb spiritiż jenhtieg li jkunu bbażati fuq il-proċeduri aktar eżawrjenti u ttestjati sew għal prodotti agrikoli u oġġetti tal-ikel stabbiliti fir-Regolament (UE) Nru 1151/2012, filwaqt li jitqiesu l-ispeċifitajiet tax-xorb spiritiż. Sabiex jiġu ssimplifikati l-proċeduri tar-reġistrazzjoni u biex jiġi żgurat li l-informazzjoni għall-operaturi tan-negozji tal-ikel u l-konsumaturi tkun disponibbli elettronikament, jenhtieg li jiġi stabbilit regjistru elettroniku tal-indikazzjonijiet ġeografici. L-indikazzjonijiet ġeografici protetti skont ir-Regolament (KE) Nru 110/2008 jenhtieg li jkunu protetti awtomatikament skont dan ir-Regolament u elenkati fir-reġistru elettroniku. Il-Kummissjoni jenhtieg li tlesti l-verifika tal-indikazzjonijiet ġeografici inklużi fl-Anness III għar-Regolament (KE) Nru 110/2008, bi qbil mal-Artikolu 20 ta' dak ir-Regolament.
- (27) Għal raġunijiet ta' konsistenza mar-regoli applikabbli għall-indikazzjonijiet ġeografici għall-ikel, l-inbid u l-prodotti tal-inbid aromatizzati, l-isem tal-fajl li jstabbilixxi l-ispeċifikazzjonijiet għax-xorb spiritiż li huwa rreġistrat bhala indikazzjoni ġeografika jenhtieg li jinbidel minn "fajl tekniku" għal "speċifikazzjoni tal-prodott". Il-fajls tekniċi sottomessi bhala parti minn kwalunkwe applikazzjoni skont ir-Regolament (KE) Nru 110/2008 jenhtieg li jitqiesu li jkunu speċifikazzjonijiet tal-prodott.
- (28) Ir-relazzjoni bejn it-trademarks u l-indikazzjonijiet ġeografici tax-xorb spiritiż jenhtieg li tiġi ċċarata fir-rigward tal-kriterji għar-rifjut, l-invalidazzjoni u l-koeżistenza. Kjarifika bhal din m'għandhiex taffettwa d-drittijiet miksuba minn detenturi ta' indikazzjonijiet ġeografici fil-livell nazzjonali jew li jeżistu bis-sahha ta' ftehimiet internazzjonali konklużi mill-Istati Membri għall-perjodu qabel l-istabbiliment tas-sistema ta' protezzjoni tal-Unjoni skont ir-Regolament tal-Kunsill (KEE) Nru 1576/89 ⁽⁹⁾.
- (29) Iż-żamma ta' standard għoli ta' kwalità hija essenzjali sabiex jistgħu jinżammu r-reputazzjoni u l-valur tas-settur. L-awtoritajiet tal-Istati Membri jenhtieg li jkunu responsabbli li jiżguraw li dak l-istandard ta' kwalità jinżamm permezz tal-konformità ma' dan ir-Regolament. Il-Kummissjoni jenhtieg li tkun tista' tissorvelja u tivverifika tali konformità sabiex taċċerta ruhha li dan ir-Regolament ikun qed jiġi infurzat b'mod uniformi. Għalhekk, il-Kummissjoni u l-Istati Membri jenhtieg li jkunu meħtieġa jaqsmu l-informazzjoni rilevanti bejniethom.
- (30) Fl-applikazzjoni ta' politika ta' kwalità u b'mod partikolari biex jinkiseb livell għoli fil-kwalità tax-xorb spiritiż u d-diversità f'dan is-settur, l-Istati Membri jenhtieg li jithallew jadottaw regoli dwar il-produzzjoni, id-deskrizzjoni, il-prezentazzjoni u t-tikkettar tax-xorb spiritiż prodott fit-territorju tagħhom li jkunu aktar stretti minn dawk stabbiliti f'dan ir-Regolament.
- (31) Sabiex jitqiesu d-domandi li dejjem jevolvu tal-konsumaturi, il-progress teknoloġiku, l-iżviluppi fl-istandards rilevanti internazzjonali, il-htieġa li jitjiebu l-kundizzjonijiet ekonomiċi tal-produzzjoni u l-kummerċjalizzazzjoni, il-proċess ta' invekkjament tradizzjonali, u l-ligi tal-pajjiż terz importatur, u sabiex jiġu mharsa l-interessi legittimi tal-produtturi u tal-operaturi tan-negozji tal-ikel fir-rigward tal-protezzjoni tal-indikazzjonijiet ġeografici jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea ("it-Trattat") fir-rigward ta: emendi għal u derogi mid-definizzjonijiet tekniċi u r-rekwiziti għax-xorb spiritiż; l-awtorizzazzjoni ta' prodotti dolċifikanti godda; derogi relatati mal-ispeċifikazzjoni tal-perjodu ta' maturazzjoni jew l-età għall-*brandy* u l-istabbiliment ta' regjistru pubbliku ta' korpi inkarigati mis-supervizzjoni tal-proċessi ta' invekkjament; it-twaqqif ta' regjistru elettroniku ta' indikazzjonijiet ġeografici ta' xorb spiritiż, u regoli dettaljati dwar il-forma u l-kontenut ta' dak ir-reġistru; kundizzjonijiet ulterjuri fir-rigward ta' applikazzjonijiet għall-protezzjoni ta' indikazzjoni ġeografika u proċeduri nazzjonali preliminari, skrutinju mill-Kummissjoni, il-proċedura ta' oppożizzjoni u l-kancellazzjoni ta' indikazzjonijiet ġeografici; il-kundizzjonijiet u r-rekwiziti għall-proċedura dwar emendi għal speċifikazzjonijiet ta' prodotti; u emendi għal u derogi minn ċerti definizzjonijiet u regoli dwar id-deskrizzjoni, il-prezentazzjoni u t-tikkettar. Huwa partikolarment importanti li l-Kummissjoni twettaq konsultazzjonijiet xierqa matul il-hidma ta' thejjija tagħha, ukoll fil-livell espert, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-

⁽⁸⁾ Ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel (GU L 343, 14.12.2012, p. 1).

⁽⁹⁾ Ir-Regolament tal-Kunsill (KEE) Nru 1576/89 tad-29 ta' Mejju 1989 li jstabbilixxi regoli generali dwar id-definizzjoni, id-deskrizzjoni u l-prezentazzjoni ta' xorb spiritiż (GU L 160, 12.6.1989, p. 1).

Tfassil Aħjar tal-Liġijiet ⁽¹⁰⁾. B'mod partikolari, biex tiġi żgurata parteċipazzjoni ugwali fit-thejija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejija ta' atti delegati.

- (32) Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni għandha tingħata setgħat ta' implimentazzjoni fir-rigward tal-pubblikazzjoni tad-dokument uniku f'Il-Ġurnal Uffiċjali tal-Unjoni Ewropea; u fir-rigward tad-deċiżjonijiet dwar ir-reġistrazzjoni tal-ismijiet bhala indikazzjonijiet ġeografici fejn ma jkun hemm l-ebda notifika ta' oppożizzjoni jew l-ebda dikjarazzjoni motivata ta' oppożizzjoni ammissibbli, jew fejn hemm dikjarazzjoni motivata ta' oppożizzjoni ammissibbli jkun intlaħaq ftehim.
- (33) Bil-għan li jiġu żgurati kundizzjonijiet uniformi għall-implimentazzjoni ta' dan ir-Regolament, is-setgħat ta' implimentazzjoni għandhom jiġu konferiti fuq il-Kummissjoni fir-rigward tar-regoli dwar l-użu ta' prodotti dolċifikanti godda; l-informazzjoni li trid tingħata mill-Istati Membri fir-rigward tal-korpi mahtura biex jissupervizzaw il-proċessi ta' invekkjament; l-indikazzjoni tal-pajjiż ta' oriġini jew il-post ta' provenjenza fid-deskrizzjoni, fil-prezentazzjoni jew fit-tikkettar tax-xorb spirituz; l-użu tas-simbolu tal-Unjoni għal indikazzjonijiet ġeografici protetti; ir-regoli tekniċi dettaljati dwar il-metodi ta' referenza tal-Unjoni għall-analiżi ta' alkoħol etiliku, distillati ta' oriġini agrikola u xorb spirituz; il-konċessjoni ta' perjodu tranzitorju għall-użu ta' indikazzjonijiet ġeografici u l-estensjonijiet ta' tali perjodi; iċ-ċaħda ta' applikazzjonijiet meta l-kundizzjonijiet għar-reġistrazzjoni ma jkunux diġà gew issodisfati qabel il-pubblikazzjoni għall-fini ta' oppożizzjoni; ir-reġistrazzjonijiet jew iċ-ċaħdiet ta' indikazzjonijiet ġeografici ppubblikati għal oppożizzjoni fejn oppożizzjoni tkun tressqet u ma jkunx intlaħaq ftehim; l-approvazzjonijiet jew iċ-ċaħdiet ta' talbiet għal kancellazzjoni tar-reġistrazzjoni ta' indikazzjoni ġeografika; il-forma tal-ispeċifikazzjoni tal-prodott u dwar il-miżuri li jikkonċernaw l-informazzjoni li trid tiġi pprovduta fl-ispeċifikazzjoni tal-prodott fir-rigward tar-rabta bejn iż-żona ġeografika u l-prodott finali; il-proċeduri, il-forma u l-prezentazzjoni tal-applikazzjonijiet, tal-oppożizzjonijiet, tal-applikazzjonijiet għal emendi u l-komunikazzjonijiet li jikkonċernaw emendi u tal-proċess ta' kancellazzjoni fir-rigward ta' indikazzjonijiet ġeografici; il-kontrolli u l-verifiki li jridu jitwettqu mill-Istati Membri; kif ukoll l-informazzjoni meħtieġa li għandha tiġi skambjata għall-applikazzjoni ta' dan ir-Regolament. Jenhtieg li daww is-setgħat jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill ⁽¹¹⁾.
- (34) Sabiex tiġi żgurata l-implimentazzjoni tal-Ftehim bejn l-Unjoni Ewropea u l-Ġappun għal Shubija Ekonomika ⁽¹²⁾, kien meħtieġ li tiġi pprovduta deroga mill-kwantitajiet nominali stabbiliti fl-Anness għad-Direttiva 2007/45/KE tal-Parlament Ewropew u tal-Kunsill ⁽¹³⁾ għax-xorb spirituz sabiex l-ispirtu ddistillat darba biss imsejjah "shochu", li jsir fil-Ġappun b'lampik tat-tip "pot still" u li jiġi bbottiljat f'dan il-pajjiż, jithalla jitqiegħed fis-suq tal-Unjoni f'daqsijiet ta' flieken tradizzjonali Ġappuniżi. Dik id-deroga għet introdotta permezz tar-Regolament (UE) 2018/1670 tal-Parlament Ewropew u tal-Kunsill ⁽¹⁴⁾ u jenhtieg li tkompli tapplika.
- (35) Minhabba n-natura u l-firxa tal-modifiki li jeħtieġ li jsiru għar-Regolament (KE) Nru 110/2008, hemm il-ħtieġa għal qafas legali ġdid f'dan il-qasam biex itejjeb iċ-ċertezza legali, iċ-ċarezza u t-trasparenza. Ir-Regolament (KE) Nru 110/2008 jenhtieg għalhekk li jiġi mħassar.
- (36) Sabiex jiġu protetti l-interessi leġittimi tal-produtturi u tal-partijiet interessati kkonċernati f'dak li jikkonċerna l-benefiċċju li jinkiseb mill-pubbliċità mogħtija lil dokumenti uniċi taħt il-qafas legali l-ġdid, jenhtieg li jsir possibbli li dokumenti uniċi dwar l-indikazzjonijiet ġeografici regiċtrati skont ir-Regolament (KE) Nru 110/2008 jiġu ppubblikati fuq it-talba tal-Istati Membri kkonċernati.
- (37) Billi r-regoli dwar l-indikazzjonijiet ġeografici jsaħhu l-protezzjoni għall-operaturi, jenhtieg li daww ir-regoli japplikaw ġimagħtejn mid-dhul fis-seħh ta' dan ir-Regolament. Madankollu, jenhtieg li jiġu previsti arrangamenti xierqa biex jiffacilitaw tranzizzjoni bla xkiel mir-regoli stipulati fir-Regolament (KE) Nru 110/2008 għar-regoli stabbiliti f'dan ir-Regolament.

⁽¹⁰⁾ ĠUL 123, 12.5.2016, p. 1.

⁽¹¹⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁽¹²⁾ ĠUL 330, 27.12.2018, p. 3.

⁽¹³⁾ Id-Direttiva 2007/45/KE tal-Parlament Ewropew u tal-Kunsill tal-5 ta' Settembru 2007 li tistabbilixxi regoli dwar kwantitajiet nominali għal prodotti mballati minn qabel, li thassar id-Direttivi tal-Kunsill 75/106/KEE u 80/232/KEE, u li temenda d-Direttiva tal-Kunsill 76/211/KEE (ĠUL 247, 21.9.2007, p. 17).

⁽¹⁴⁾ Regolament (UE) 2018/1670 tal-Parlament Ewropew u tal-Kunsill tat-23 ta' Ottubru 2018 li jemenda r-Regolament (KE) Nru 110/2008 fir-rigward ta' kwantitajiet nominali għat-tqegħid fis-suq tal-Unjoni ta' "shochu", spirtu ddistillat darba biss, li jsir b'lampik tat-tip "pot still" u bbottiljat fil-Ġappun (ĠUL 284, 12.11.2018, p. 1).

- (38) Fir-rigward ta' regoli mhux relatati mal-indikazzjonijiet ġeografiċi, jenhtieg li jsir provvediment biex jiġi zgurat li jkun hemm żmien biżżejjed sabiex tiġi ffaċilitata tranzizzjoni bla xkiel mir-regoli previsti fir-Regolament (KE) Nru 110/2008 għar-regoli stabbiliti f'dan ir-Regolament.
- (39) Jenhtieg li l-kummerċjalizzazzjoni tal-ħażniet eżistenti ta' xorb spirituwż tkun permessa li tkompli wara d-data tal-applikazzjoni ta' dan ir-Regolament, sakemm jiġu eżawriti dawn il-ħażniet,

ADOTTAW DAN IR-REGOLAMENT:

KAPITOLU I

KAMP TA' APPLIKAZZJONI, DEFINIZZJONIJET U KATEGORIJI TA' XORB SPIRITUŻ

Artikolu 1

Is-suġġett u l-kamp ta' applikazzjoni

1. Dan ir-Regolament jstabbilixxi regoli dwar:
 - id-definizzjoni, id-deskrizzjoni, il-preżentazzjoni u t-tikkettar ta' xorb spirituwż, kif ukoll dwar il-protezzjoni ta' indikazzjonijiet ġeografiċi ta' xorb spirituwż;
 - l-alkohol etiliku u d-distillati użati fil-produzzjoni ta' xarbiel alkoholiċi; and
 - l-użu tal-ismijiet ġuridiċi ta' xorb spirituwż fil-preżentazzjoni u t-tikkettar ta' oġġetti tal-ikel li mhumiex xorb spirituwż.
2. Dan ir-Regolament japplika għall-prodotti msemmija fil-paragrafu 1 li jitqieghdu fis-suq tal-Unjoni, sew jekk prodotti fl-Unjoni jew f'pajjiżi terzi, kif ukoll għal daww prodotti fl-Unjoni għall-esportazzjoni.
3. Fir-rigward tal-protezzjoni tal-indikazzjonijiet ġeografiċi, il-Kapitolu III ta' dan ir-Regolament japplika wkoll għall-oġġetti li jidhlu fit-territorju doganali tal-Unjoni mingħajr ma jiġu rilaxxati għal moviment liberu hemmhekk.

Artikolu 2

Definizzjoni ta' u rekwiżiti għal xorb spirituwż

Għall-finijiet ta' dan ir-Regolament, "xarba spirituwża" hija xarba alkoholika li tkun konformi mar-rekwiżiti li ġejjin:

- (a) tkun intenzjonata għall-konsum mill-bniedem;
- (b) ikollha kwalitajiet organolettiċi partikolari;
- (c) ikollha qawwa alkoholika minima ta' 15 % skont il-volum, bl-eċċezzjoni f'każ tax-xorb spirituwż li jikkonforma mar-rekwiżiti tal-kategorija 39 tal-Anness I;
- (d) tkun giet prodotta jew:
 - (i) direttament bl-użu, individwalment jew f'kombinazzjoni, ta' kwalunkwe wiehed mill-metodi li ġejjin:
 - distillazzjoni, biż-żieda ta', jew mingħajr, aromatizzanti jew oġġetti tal-ikel li jagħtu toġhma, ta' prodotti fermentati,
 - il-maċerazzjoni jew proċessar simili ta' materjali minn pjanti fl-alkohol etiliku ta' orijini agrikola, distillati ta' orijini agrikola jew xorb spirituwż jew kombinazzjoni tagħhom,
 - iż-żieda, individwalment jew f'kombinazzjoni, ma' alkohol etiliku ta' orijini agrikola, distillati ta' orijini agrikola jew xorb spirituwż ta' xi wiehed minn dawn li ġejjin:
 - aromatizzanti użati bi qbil mar-Regolamenti (KE) Nru 1334/2008;
 - kuluri użati bi qbil mar-Regolamenti (KE) Nru 1333/2008;
 - ingredjenti awtorizzati oħrajn użati bi qbil mar-Regolamenti (KE) Nru 1333/2008 u (KE) Nru 1334/2008,

- prodotti dolċifikanti oħrajn,
 - prodotti agricoli oħrajn,
 - oġġetti tal-ikel; jew
- (ii) billi jiġi miżjud, individwalment jew f'kombinazzjoni, ma' xi wiehed minn dawn li ġejjin:
- xorb spirituz ieħor,
 - alkoħol etiliku ta' oriġini agrkola,
 - distillati ta' oriġini agrkola,
 - oġġetti tal-ikel oħrajn;
- (e) ma taqax fil-kodiċijiet NM 2203, 2204, 2205, 2206 u 2207;
- (f) jekk ilma, li jista' jkun distillat, dimineralizzat, ippermutat jew imħaffef, ikun ġie miżjud fil-produzzjoni tiegħu:
- (i) il-kwalità ta' dak l-ilma jikkonforma mad-Direttiva tal-Kunsill 98/83/KE ⁽¹⁵⁾ u mad-Direttiva 2009/54/KE tal-Parlament Ewropew u tal-Kunsill ⁽¹⁶⁾; and
- (ii) il-qawwa alkoħolika tax-xarba spirituza, wara ż-żieda tal-ilma, tkun għadha konformi mal-qawwa alkoħolika minima skont il-volum prevista fil-punt (c) ta' dan l-Artikolu jew fil-kategorija rilevanti ta' xorb spirituz kif stabbilit fl-Anness I.

Artikolu 3

Definizzjonijiet

Għall-finijiet ta' dan ir-Regolament, japplikaw dawn id-definizzjonijiet li ġejjin:

- (1) "isem ġuridiku" tfisser l-isem li bih xarba spirituza titqiegħed fis-suq, skont it-tifsira tal-punt (n) tal-Artikolu 2(2) tar-Regolament (UE) Nru 1169/2011;
- (2) terminu kompost" tfisser, fir-rigward tad-deskrizzjoni, l-prezentazzjoni u t-tikkettar ta' xarba alkoħolika, il-kombinazzjoni ta' jew l-isem ġuridiku previst fil-kategoriji ta' xorb spirituz stabbiliti fl-Anness I jew l-indikazzjoni ġeografika għal xarba spirituza, li minnha joriġina l-alkoħol kollu tal-prodott finali, b'wiehed jew aktar minn dawn li ġejjin:
- (a) l-isem ta' prodott tal-ikel wiehed jew aktar hlief xarba alkoħolika u hlief oġġetti tal-ikel użati għall-produzzjoni ta' dik ix-xarba spirituza skont l-Anness I, jew aġġettivi li johorġu minn dawk l-ismijiet;
- (b) it-terminu "likur" jew "krema";
- (3) "allużjoni" tfisser referenza diretta jew indiretta għal isem ġuridiku wiehed jew aktar previsti fil-kategoriji tax-xorb spirituz stabbiliti fl-Anness I jew għal indikazzjoni ġeografika waħda jew aktar għal xorb spirituz, għajr għal referenza f'terminu kompost jew f'lista ta' ingredjenti kif imsemmija fl-Artikolu 13(2), (3) u (4), fid-deskrizzjoni, il-prezentazzjoni u t-tikkettar ta':
- (a) oġġett tal-ikel li mhumiex xarba spirituza, jew
- (b) xarba spirituza li tikkonforma mar-rekwiziti tal-kategoriji 33 sa 40 tal-Anness I;
- (4) "indikazzjoni ġeografika" tfisser indikazzjoni li tidentifika xarba spirituza oriġinarja ta' territorju ta' pajjiż, jew ta' reġjun jew lokalità f'dak it-territorju, fejn xi kwalità, reputazzjoni jew karatteristika partikolari oħra tax-xarba spirituza tkun essenzjalment attribwibbli għall-oriġini ġeografika tagħha;
- (5) "speċifikazzjoni tal-prodott" tfisser fajl mehmuż mal-applikazzjoni għall-protezzjoni ta' indikazzjoni ġeografika, li fih l-ispeċifikazzjonijiet li magħhom ix-xorb spirituz għandu jkun konformi huma stabbiliti, u li kien imsemmi bħala "fajl tekniku" skont ir-Regolament (KE) Nru 110/2008;

⁽¹⁵⁾ Id-Direttiva tal-Kunsill 98/83/KE tat-3 ta' Novembru 1998 dwar il-kwalità tal-ilma maħsub għall-konsum mill-bniedem (ĠU L 330, 5.12.1998, p. 32).

⁽¹⁶⁾ Id-Direttiva 2009/54/KE tal-Parlament Ewropew u tal-Kunsill tat-18 ta' Ġunju 2009 dwar l-isfruttament u t-tqegħid fis-suq ta' ilmijiet minerali naturali (ĠU L 164, 26.6.2009, p. 45).

- (6) “grupp” tfisser kwalunkwe assoċjazzjoni, irrISPettivament mill-forma ġuridika tagħha, li hija magħmula prinċipalment minn produtturi jew proċessuri li jahdmu fix-xorb spirituż ikkonċernat;
- (7) “isem ġeneriku” tfisser isem ta’ xarba spirituża li saret ġenerika u li, minkejja li tkun relatata mal-post jew ir-reġjun fejn il-prodott kien oriġinarjament manifatturat jew kummerċjalizzat, sar l-isem komuni ta’ dik ix-xarba spirituża fl-Unjoni;
- (8) “kamp viżiv” tfisser il-linji viżivi kif definit fil-punt (k) tal-Artikolu 2(2) tar-Regolament (UE) Nru 1169/2011;
- (9) “li thallat” tfisser li tikkombina xarba spirituża li jew tappartjeni għal kategorija ta’ xorb spirituż stabbilita fl-Anness I jew għal indikazzjoni ġeografika ma’ wahda jew aktar minn dawn li ġejjin:
- (a) xorb spirituż ieħor li ma jappartjenix għall-istess kategorija ta’ xorb spirituż stabbilita fl-Anness I;
 - (b) distillati ta’ oriġini agrikola;
 - (c) alkohol etiliku ta’ oriġini agrikola;
- (10) “tahlita” tfisser xarba spirituża li tkun giet suġġetta għal tahlit;
- (11) “blending” tfisser il-kombinazzjoni ta’ żewġ xarbiet spiritużi jew aktar tal-istess kategorija li huma distinti minn xulxin biss permezz ta’ differenzi żgħar fil-kompożizzjoni minhabba wiehed jew aktar mill-fatturi li ġejjin:
- (a) il-metodu tal-produzzjoni;
 - (b) l-imqatar li jintużaw;
 - (c) il-perjodu tal-maturazzjoni jew invekkjament;
 - (d) iż-żona ġeografika tal-produzzjoni;
- ix-xarba spirituża prodotta b’dan il-mod tappartjeni għall-istess kategorija tax-xorb spirituż bhax-xarbiet spiritużi oriġinali qabel il-blending;
- (12) “blend” tfisser xarba spirituża li tkun giet suġġetta għal blending.

Artikolu 4

Definizzjonijiet u rekwiżiti tekniċi

Għall-finijiet ta’ dan ir-Regolament, japplikaw id-definizzjonijiet u r-rekwiżiti tekniċi li ġejjin:

- (1) “deskrizzjoni” tfisser it-termini użati fit-tikkettar, fil-prezentazzjoni u fuq l-imballaġġ ta’ xarba spirituża, fuq id-dokumenti li jakkumpanjaw it-trasport ta’ xarba spirituża, fuq id-dokumenti kummerċjali, partikolarment il-fatturi u n-noti tal-kunsinna, u fir-reklamar ta’ xarba spirituża;
- (2) “prezentazzjoni” tfisser it-termini użati fit-tikkettar u fuq l-imballaġġ, kif ukoll fir-reklamar u l-promozzjoni tal-bejgħ ta’ prodott, fi stampi jew simili, kif ukoll fuq il-kontenitur, inkluż fuq il-flixxkun jew l-ghelug;
- (3) “tikkettar” tfisser kwalunkwe kelma, partikolarità, trademark, isem ta’ ditta, tpingija jew simbolu relatati ma’ prodott u mqegħdin fuq kwalunkwe imballaġġ, dokument, avviz, tikketta, anell jew kullar li jakkumpanja jew jiriferi għal tali prodott;
- (4) “tikketta” tfisser kwalunkwe tabella, ditta, marka, stampa jew materjal deskrittiv ieħor miktub, stampat, stensiljat, immarkat, ibbuzzat ‘il barra jew imprimat fuq l-imballaġġ jew il-kontenitur tal-ikel, jew meħmuż miegħu;
- (5) “imballaġġ” tfisser it-tqartis protettiv, bħal kartun, kaxex, kontenituri u fliexken użati fit-trasport jew bejgħ ta’ xorb spirituż;
- (6) “distillazzjoni” tfisser proċess ta’ separazzjoni termali li jinvolvi stadju wiehed jew aktar ta’ separazzjoni bil-ħsieb li jinkisbu ċerti proprjetajiet organolettiċi jew koncentrazzjoni alkoholika oghla jew it-tnejn, irrISPettivament jekk tali passi jseħħux taħt pressjoni normali jew f’vakwu, minhabba l-apparat ta’ distillazzjoni użat; u tista’ tkun distillazzjoni jew distillazzjoni mill-ġdid singola jew multipla;
- (7) “distillat ta’ oriġini agrikola” tfisser likwidu alkoholiku li huwa r-riżultat tad-distillazzjoni, wara l-fermentazzjoni alkoholika ta’ prodotti agrikoli elenkati fl-Anness I tat-Trattat, li m’għandux il-proprjetajiet tal-alkohol etiliku u li jzomm l-aroma u t-togħma tal-materja prima użata;

- (8) “dolcifikazzjoni” tfisser l-użu ta’ prodott dolcifikanti wiehed jew aktar fil-produzzjoni ta’ xorb spirituz;
- (9) “prodotti dolcifikanti” tfisser:
- (a) zokkor semiabjad, zokkor abjad, zokkor abjad ħafna, destrosju, fruttosju, xropp tal-glukożju, soluzzjoni taz-zokkor, soluzzjoni taz-zokkor invertit u xropp taz-zokkor invertit, kif definiti fil-Parti A tal-Anness għad-Direttiva tal-Kunsill 2001/111/KE ⁽¹⁷⁾;
 - (b) għasir il-gheneb ikkonċentrat qabel ma jehmer imsoffi, għasir il-gheneb ikkonċentrat qabel ma jehmer u għasir il-gheneb frisk qabel ma jehmer;
 - (c) zokkor maħruq, li huwa l-prodott miksub esklussivament mit-tishin ikkontrollat tas-sukrożju mingħajr bażijiet, aċidi minerali jew addittivi kimiċi oħrajn;
 - (d) għasel kif definit fil-punt 1 tal-Anness I għad-Direttiva tal-Kunsill 2001/110/KE ⁽¹⁸⁾;
 - (e) ġulepp tal-harrub;
 - (f) kwalunkwe sustanza karboidrata naturali oħra li jkollha effett simili bħall-prodotti msemmija fil-punti minn (a) sa (e);
- (10) “zieda ta’ alkoħol” tfisser iż-zieda ta’ alkoħol etiliku ta’ oriġini agrikola jew ta’ distillati ta’ oriġini agrikola, jew tat-tnejn, ma’ xorb spirituz; tali zieda ma tinkludix l-użu ta’ alkoħol għad-dilwizzjoni jew għat-thallil tal-kuluri, aromatizzanti jew kwalunkwe ingredjent awtorizzat iehor użat fil-produzzjoni ta’ xorb spirituz;
- (11) “maturazzjoni” jew “invekkjament” tfisser il-ħżin ta’ xarba spirituża f’reċipjenti xierqa għal perjodu ta’ żmien sabiex dan ix-xorb spirituz ikun jista’ jgħaddi minn reazzjonijiet naturali li jagħtu karatteristiċi speċifiċi lil dik ix-xarba spirituża;
- (12) “li tagħti aroma” tfisser li żżid aromatizzanti jew oġġetti aromatizzanti tal-ikel fil-produzzjoni ta’ xarba spirituża permezz ta’ wiehed jew aktar mill-proċessi li ġejjin: iż-zieda, l-infuzjoni, il-maċerazzjoni, il-fermentazzjoni alkoħolika jew id-distillazzjoni tal-alkoħol fil-preżenza tal-aromatizzanti jew tal-oġġetti aromatizzanti tal-ikel;
- (13) “aromatizzanti” tfisser aromatizzanti kif definit fil-punt (a) tal-Artikolu 3(2) tar-Regolament (KE) Nru 1334/2008;
- (14) “sustanza aromatizzanti” tfisser sustanza aromatizzanti kif definit fil-punt (b) tal-Artikolu 3(2) tar-Regolament (KE) Nru 1334/2008;
- (15) “sustanza aromatizzanti naturali” tfisser sustanza aromatizzanti naturali kif definit fil-punt (c) tal-Artikolu 3(2) tar-Regolament (KE) Nru 1334/2008;
- (16) “preparazzjoni aromatizzanti” tfisser preparazzjoni aromatizzanti kif definit fil-punt (d) tal-Artikolu 3(2) tar-Regolament (KE) Nru 1334/2008;
- (17) “aromatizzanti oħra” tfisser aromatizzanti oħra kif definit fil-punt (h) tal-Artikolu 3(2) tar-Regolament (KE) Nru 1334/2008;
- (18) “oġġetti aromatizzanti tal-ikel” tfisser oġġetti aromatizzanti tal-ikel kif iddefiniti fl-Artikolu 2 tar-Regolament (KE) Nru 178/2002 tal-Parlament Ewropew u tal-Kunsill ⁽¹⁹⁾ u li jintużaw fil-produzzjoni ta’ xorb spirituz bl-għan ewlieni li jaromatizzaw ix-xorb spirituz;
- (19) “ikkulurar” tfisser l-użu ta’ kulur wiehed jew aktar fil-produzzjoni ta’ xarba spirituża;
- (20) “kuluri” tfisser kuluri kif definit fil-punt 2 tal-Anness għar-Regolament (KE) Nru 1333/2008;
- (21) “karamella” tfisser addittiv tal-ikel li jikkorrispondi għan-numri E 150a, E 150b, E 150c jew E 150d u relatat ma’ prodotti ta’ kulur bejn wiehed u iehor kannella intens li huma maħsuba għall-ikkulurar, kif imsemmi fil-Parti B tal-Anness II għar-Regolament (KE) Nru 1333/2008; dan ma jikkorrispondix mal-prodott aromatik taz-zokkor miksub mit-tishin taz-zokkor u li jintuża għal finijiet ta’ aromatizzanti;
- (22) “ingredjenti awtorizzati oħrajn” tfisser ingredjenti tal-ikel bi proprjetajiet aromatizzanti awtorizzati skont ir-Regolament (KE) Nru 1334/2008 u addittivi tal-ikel għajr kuluri awtorizzati skont ir-Regolament (KE) Nru 1333/2008;

⁽¹⁷⁾ Id-Direttiva tal-Kunsill 2001/111/KE tal-20 ta’ Diċembru 2001 li għandha x’taqsam ma’ ċerti tipi ta’ zokkor maħsuba għall-konsum mill-bniedem (ĠU L 10, 12.1.2002, p. 53).

⁽¹⁸⁾ Id-Direttiva tal-Kunsill 2001/110/KE tal-20 ta’ Diċembru 2001 li tirrigwarda l-għasel (ĠU L 10, 12.1.2002, p. 47).

⁽¹⁹⁾ Ir-Regolament tal-Parlament Ewropew u tal-Kunsill (KE) Nru 178/2002 tat-28 ta’ Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-Ikel u jstabbilixxi l-proċeduri fi kwistjonijiet ta’ sigurtà tal-ikel (GU L 31, 1.2.2002, p. 1).

- (23) “qawwa alkoħolika skont il-volum” tfisser il-proporzjon tal-volum ta’ alkoħol pur preżenti fi prodott f’temperatura ta’ 20 C għall-volum totali ta’ dak il-prodott fl-istess temperatura;
- (24) “kontenut ta’ sustanzi volatili” tfisser il-kwantità ta’ sustanzi volatili għajr l-alkoħol etiliku u l-metanol, li jkun fiha x-xarba spirituża li tkun prodotta esklussivament bid-distillazzjoni.

Artikolu 5

Definizzjoni ta’ u rekwiżiti għall-alkoħol etiliku ta’ oriġini agrikola

Għall-finijiet ta’ dan ir-Regolament, alkoħol etiliku ta’ oriġini agrikola huwa likwidu li jikkonforma mar-rekwiżiti li ġejjin:

- (a) ikun inkiseb esklussivament minn prodotti elenkati fl-Anness I għat-Trattat;
- (b) ma jkollu l-ebda toġhma perċettibbli għajr dik tal-materja prima użata fil-produzzjoni tiegħu;
- (c) is-saħħa alkoħolika minima bil-volum tiegħu tkun ta’ 96,0 %.
- (d) il-livelli massimi ta’ residwi tiegħu ma jeċċedux dan li ġej:
- (i) aċidità totali (espressa f’acidu aċetiku): 1,5 grammi għal kull ettolitru ta’ alkoħol ta’ 100 % vol.;
 - (ii) esterji (espressi f’acetat etiliku): 1,3 grammi għal kull ettolitru ta’ alkoħol ta’ 100 % vol.;
 - (iii) aldeidi (espressi f’acetaldeida): 0,5 grammi għal kull ettolitru ta’ alkoħol ta’ 100 % vol.;
 - (iv) alkoħols oġħla (espress f’metil2 propanol1): 0,5 grammi għal kull ettolitru ta’ alkoħol ta’ 100 % vol.;
 - (v) metanol: 30 gramma għal kull ettolitru ta’ alkoħol ta’ 100 % vol.;
 - (vi) estratt niexef: 1,5 grammi għal kull ettolitru ta’ alkoħol ta’ 100 % vol.;
 - (vii) bażijiet volatili li fihom in-nitroġenu (espressi f’nitroġenu): 0,1 grammi għal kull ettolitru ta’ alkoħol ta’ 100 % vol.;
 - (viii) furfural: imperċettibbli.

Artikolu 6

Alkoħol etiliku u distillati użati f’xorb alkoħoliku

1. L-alkoħol etiliku u d-distillati użati fil-produzzjoni tax-xorb spirituż għandhom ikunu esklussivament ta’ oriġini agrikola, skont it-tifsira tal-Anness I għat-Trattat.
2. L-ebda alkoħol għajr alkoħol etiliku ta’ oriġini agrikola, distillati ta’ oriġini agrikola jew xorb spirituż tal-kategoriji 1 sa 14 tal-Anness I ma għandu jintuża sabiex jiddilwixxi jew iħoll il-kuluri, l-aromatizzanti jew kwalunkwe ingredjent awtorizzat iehor użat fil-produzzjoni ta’ xorb alkoħoliku. Tali alkoħol użat biex jiddilwixxi jew iħoll il-kuluri, l-aromatizzanti jew kwalunkwe ingredjent awtorizzat iehor għandu jintuża biss fl-ammonti strettament meħtieġa għal dak il-għan.
3. Ix-xarbiet alkoħolici m’għandux ikollhom fihom alkoħol ta’ oriġini sintetika jew alkoħol iehor ta’ oriġini mhux agrikola, fis-sens tal-Anness I għat-Trattat.

Artikolu 7

Kategoriji ta’ xorb spirituż

1. Ix-xarbiet alkoħolici għandhom jiġu kkategorizzati skont ir-regoli generali stabbiliti f’dan l-Artikolu u r-regoli speċifiċi stabbiliti fl-Anness I.
2. Mingħajr ħsara għar-regoli speċifiċi stabbiliti għal kull waħda mill-kategoriji ta’ xorb spirituż 1 sa 14 tal-Anness I, ix-xorb spirituż ta’ daww il-kategoriji:
 - (a) jiġi prodott permezz ta’ ermentazzjoni u distillazzjoni u miksub esklussivament mill-materja prima prevista fil-kategorija korrispondenti ta’ xorb spirituż fl-Anness I;

- (b) m'għandux ikollu zieda ta' alkoħol, sew jekk dilwit jew le;
- (c) m'għandux ikun aromatizzat;
- (d) m'għandu jkun ikkulurit b'xejn ħlief karamella użat esklussivament għall-aġġustament tal-kulur ta' dak ix-xorb spirituz;
- (e) m'għandux jiġi dolċifikat, ħlief sabiex tiġi mirquma t-togħma finali tal-prodott; il-kontenut massimu tal-prodotti dolċifikanti, espress f'zokkor invertit m'għandux jeċċedi l-limiti stabbiliti għal kull kategorija fl-Anness I;
- (f) m'għandux ikun fih židiet oħrajn għajr unitajiet shah mhux ipproċessati tal-materja prima li minnha jinkiseb l-alkoħol, u li huma prinċipalment użati għal skopijiet dekorattivi.
3. Mingħajr hsara għar-regoli speċifiċi stabbiliti għal kull waħda mill-kategoriji ta' xorb spirituz 15 sa 44 tal-Anness I, ix-xorb spirituz ta' dawk il-kategoriji jista':
- (a) jiġu prodotti minn kwalunkwe materja prima agrikola elenkata fl-Anness I għat-Trattat;
- (b) ikollu zieda ta' alkoħol;
- (c) ikun fih sustanzi aromatizzanti, sustanzi aromatizzanti naturali, preparazzjonijiet aromatizzanti u oġġetti tal-ikel aromatizzanti;
- (d) ikun ikkulurit;
- (e) jiġi dolċifikat.
4. Mingħajr hsara għar-regoli speċifiċi stabbiliti fl-Anness II, xorb spirituz li ma jikkonformax mar-regoli speċifiċi stabbiliti għal kull waħda mill-kategoriji stipulati fl-Anness I jista':
- (a) jiġi prodott minn kwalunkwe materja prima agrikola elenkata fl-Anness I tat-Trattat jew minn kwalunkwe oġġett tal-ikel, jew mit-tnejn;
- (b) ikollu zieda ta' alkoħol;
- (c) ikun aromatizzat;
- (d) ikun ikkulurit;
- (e) jiġi dolċifikat.

Artikolu 8

Setgħat delegati u ta' implimentazzjoni

1. Il-Kummissjoni għandha s-setgħa li tadotta atti delegati skont l-Artikolu 46 li temenda dan ir-Regolament billi tintroduċi l-emendi għad-definizzjonijiet u r-rekwiżiti tekniċi stipulati fil-punt (f) tal-Artikolu 2, u fl-Artikoli 4 u 5.

L-atti delegati msemmija fl-ewwel subparagrafu għandhom ikunu strettament limitati sabiex jissodisfaw il-htigijiet dimostrarri li jirriżultaw mid-domanda evolventi tal-konsumaturi, mill-progress teknoloġiku jew mill-htieġa ta' innovazzjoni tal-prodott;

Il-Kummissjoni għandha tadotta att delegat separat fir-rigward ta' kull definizzjoni jew rekwiżit tekniċu msemmi fl-ewwel subparagrafu.

2. Il-Kummissjoni għandha s-setgħa li tadotta atti delegati skont l-Artikolu 46, li jissupplimentaw dan ir-Regolament billi jstabbilixxu, f'każijiet eċċezzjonali, meta l-liġi tal-pajjiż terz importatur tkun teħtieġ, derogi mir-rekwiżiti stabbiliti fil-punt (f) tal-Artikolu 2, u fl-Artikoli 4 u 5, ir-rekwiżiti stabbiliti fil-kategoriji ta' xorb spirituz stabbiliti fl-Anness I u r-regoli speċifiċi dwar ċertu xorb spirituz stabbiliti fl-Anness II.

3. Il-Kummissjoni hija mogħtija s-setgħa li tadotta atti delegati skont l-Artikolu 46 li jissupplimentaw dan ir-Regolament li jispeċifikaw liema sustanzi naturali jew materja prima agrikola oħrajn li jkollhom effett simili għall-prodotti msemmija fil-punti (a) sa (e) tal-Artikolu 4(9) huma awtorizzati fl-Unjoni kollha bħala prodotti dolċifikanti fil-produzzjoni ta' xorb spirituz.

4. Il-Kummissjoni tista', permezz ta' atti ta' implimentazzjoni, tadotta regoli uniformi għall-użu ta' sustanzi naturali oħrajn jew materja prima agrikola awtorizzata b'atti delegati bħala prodotti dolċifikanti fil-produzzjoni ta' xorb spirituz kif imsemmi fil-paragrafu 3, li jiddeterminaw b'mod partikolari l-fatturi ta' konverżjoni dolċifikanti rispettivi. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 47(2).

KAPITOLU II

ID-DESKRIZZJONI, IL-PREŻENTAZZJONI U T-TIKKETTAR TA' XORB SPIRITUŻ U L-UŻU TAL-ISMIJET TA' XORB SPIRITUŻ FIL-PREŻENTAZZJONI U T-TIKKETTAR TA' OĠĠETTI TAL-IKEL OHRA

Artikolu 9

Il-preżentazzjoni u t-tikkettar

Ix-xorb spirituz li jitqiegħed fis-suq tal-Unjoni għandu jikkonforma mar-rekwiżiti tal-preżentazzjoni u t-tikkettar stipulati fir-Regolament (UE) Nru 1169/2011, sakemm ma jkunx previst mod ieħor f'dan ir-Regolament.

Artikolu 10

Ismijiet ġuridiċi tax-xorb spirituz

1. L-isem ta' xarba spirituz għandu jkun l-isem ġuridiku tagħha.

Ix-xorb spirituz għandu jkollu ismijiet ġuridiċi fid-deskrizzjoni, fil-preżentazzjoni u t-tikkettar tiegħu.

Ismijiet ġuridiċi għandhom jintwerew b'mod ċar u viżibbli fuq it-tikketta tax-xorb spirituz u m'għandhomx jiġu sostitwiti jew jinbidlu.

2. Ix-xorb spirituz li jikkonforma mar-rekwiżiti ta' kategorija ta' xorb spirituz stabbiliti fl-Anness I għandu juża l-isem ta' dik il-kategorija bhala l-isem ġuridiku tiegħu, hliet jekk dik il-kategorija tippermetti l-użu ta' isem ġuridiku ieħor.

3. Xarba spirituz li ma tikkonformax mar-rekwiżiti stabbiliti għal kwalunkwe waħda mill-kategoriji ta' xorb spirituz stabbiliti fl-Anness I għandha tuża l-isem ġuridiku "xorb spirituz".

4. Xarba spirituz li tikkonforma mar-rekwiżiti għal aktar minn kategorija waħda ta' xorb spirituz stabbiliti fl-Anness I tista' titqiegħed fis-suq b'wieħed jew aktar mill-ismijiet ġuridiċi previsti f'dawk il-kategoriji fl-Anness I.

5. Minkejja l-paragrafi 1 u 2 ta' dan l-Artikolu, l-isem ġuridiku ta' xarba spirituz jista' jkun:

(a) supplimentat jew sostitwit b'indikazzjoni ġeografika msemmija fil-Kapitolu III. F'dan il-każ, l-indikazzjoni ġeografika tista' tkun supplimentata aktar bi kwalunkwe terminu permess mill-ispeċifikazzjoni tal-prodott rilevanti, sakemm dan ma jqarraqx bil-konsumatur; u

(b) sostitwit b'terminu kompost li jinkludi l-kliem "likur" jew "krema", sakemm il-prodott finali jikkonforma mar-rekwiżiti tal-kategorija 33 tal-Anness I.

6. Mingħajr preġudizzju għar-Regolament (UE) Nru 1169/2011 u għar-regoli speċifiċi stabbiliti għall-kategoriji ta' xorb spirituz fl-Anness I għal dan ir-Regolament, l-isem ġuridiku ta' xarba spirituz jista' jiġi ssupplimentat:

(a) b'isem jew referenza ġeografika previsti fil-liġijiet, fir-regolamenti u fid-dispożizzjonijiet amministrattivi applikabbli fl-Istat Membru li fih ix-xarba spirituz titqiegħed fis-suq, sakemm din ma tqarraqx bil-konsumatur;

(b) b'isem tradizzjonali kif definit fil-punt (o) tal-Artikolu 2(2) tar-Regolament (UE) Nru 1169/2011, sakemm dan ma jqarraqx bil-konsumatur;

(c) b'terminu kompost jew allużjoni skont l-Artikoli 11 u 12;

(d) bit-terminu "blend", "blending" jew "blended", sakemm ix-xarba spirituz tkun giet blended;

(e) bit-terminu "taħlita", "imħallta" jew "xarba spirituz taħlita", sakemm ix-xarba spirituz tkun giet imħallta; jew

(f) bit-terminu "xott" jew "dry", hliet fil-każ ta' xorb spirituz li jikkonforma mar-rekwiżiti tal-kategorija 2 tal-Anness I, mingħajr preġudizzju għar-rekwiżiti speċifiċi stipulati fil-kategoriji 20 sa 22 tal-Anness I, u bil-kundizzjoni li x-xorb spirituz ma jkunx ġie dolċifikat, lanqas biex tiġi mirquma t-toġhma. Permezz ta' deroga mill-ewwel parti ta' dan il-punt, it-terminu "dry" jew "dry" jista' jissupplimenta l-isem ġuridiku ta' xorb spirituz li jikkonforma mar-rekwiżiti tal-kategorija 33 u li għalhekk ġew dolċifikati.

7. Mingħajr preġudizzju għall-Artikoli 11, 12 u 13(2), (3) (4), l-użu tal-ismijiet ġuridiċi msemmija fil-paragrafu 2 ta' dan l-Artikolu jew indikazzjonijiet ġeografici fid-deskrizzjoni, il-preżentazzjoni jew it-tikkettar ta' kwalunkwe xarba li ma tkunx konformi mar-reqwiziti tal-kategorija rilevanti stabbilita fl-Anness I jew tal-indikazzjoni ġeografika rilevanti għandu jkun ipprobit. Dik il-projbizzjoni għandha tapplika wkoll fejn tali ismijiet ġuridiċi jew indikazzjonijiet ġeografici jintużaw flimkien ma' kelmiet jew frażijiet bħal "bħal", "tip", "stil", "magħmul", "toghma" jew kwalunkwe termini simili oħra.

Mingħajr preġudizzju għall-Artikolu 12(1), l-aromatizzanti li jimitaw xarba spirituża jew l-użu tagħhom fil-produzzjoni ta' oġġett tal-ikel għajr xarba jista' jkollhom fil-preżentazzjoni u fit-tikketti tagħhom, referenzi għall-ismijiet ġuridiċi msemmija fil-paragrafu 2 ta' dan l-Artikolu, sakemm dawn l-ismijiet ġuridiċi jiġu supplimentati bit-terminu "toghma" jew kwalunkwe terminu simili ieħor. L-indikazzjonijiet ġeografici m'għandhomx jintużaw sabiex jiddeskrivu dawn l-aromatizzanti.

Artikolu 11

Termini komposti

1. Fid-deskrizzjoni, l-preżentazzjoni u t-tikkettar ta' xarba alkoholika, l-użu f'terminu kompost ta' isem ġuridiku previst fil-kategoriji ta' xorb spirituz stabbilita fl-Anness I jew ta' indikazzjoni ġeografika għax-xorb spirituz għandu jiġi awtorizzat bil-kundizzjoni li:
 - (a) l-alkohol użat fil-produzzjoni ta' xarba alkoholika jorigina esklussivament mix-xarba spirituża msemmija fit-terminu kompost, għajr għall-alkohol etiliku li jista' jkun preżenti faromatizzanti, koloranti jew ingredjenti awtorizzati oħrajn użati għall-produzzjoni ta' dik ix-xarba alkoholika; u
 - (b) ix-xarba spirituża użata ma tkunx giet dilwita biż-żieda ta' ilma biss, sabiex il-qawwa alkoholika tagħhatkun anqas mill-qawwa minima prevista fil-kategorija rilevanti ta' xorb spirituz stabbilita fl-Anness I.
2. Mingħajr preġudizzju għall-ismijiet ġuridiċi previsti fl-Artikolu 10, it-termini "alkohol", "spirtu", "xarba", "xarba spirituża" u "ilma" ma għandhomx ikunu parti minn terminu kompost li jiddeskrivi xarba alkoholika.
3. Termini komposti li jiddeskrivu xarba alkoholika:
 - (a) għandhom jidher b'karattri uniformi tal-istess tipa, daqs u kulur;
 - (b) ma għandhomx jiġu interrotti b'xi element testwali jew ta' stampi li ma jiffurmawx parti minnhom; u
 - (c) ma għandhomx jidher f'daqs ta' tipa akbar mid-daqs tat-tipa użata għall-isem tax-xarba alkoholika.

Artikolu 12

Allużjonijiet

1. Fil-preżentazzjoni u t-tikkettar ta' oġġett tal-ikel għajr xarba alkoholika, allużjoni għall-ismijiet ġuridiċi previsti f'kategorija waħda jew aktar ta' xorb spirituz stabbiliti fl-Anness I jew għal indikazzjoni ġeografika waħda jew aktar għal xorb spirituz, għandha tiġi awtorizzata bil-kundizzjoni li l-alkohol użat fil-produzzjoni tal-oġġetti tal-ikel jorigina esklussivament mix-xarba spirituża jew mix-xorb spirituz imsemmi fl-allużjoni, hlief fir-rigward tal-alkohol li jista' jkun preżenti fl-aromatizzanti, il-kuluri jew ingredjenti awtorizzati oħrajn użati għall-produzzjoni ta' dak l-oġġett tal-ikel.
2. B'deroga mill-paragrafu 1 ta' dan l-Artikolu u mingħajr preġudizzju għar-Regolamenti (UE) Nru 1308/2013 ⁽²⁰⁾ u (UE) Nru 251/2014 ⁽²¹⁾ tal-Parlament Ewropew u tal-Kunsill, allużjoni fil-preżentazzjoni u t-tikkettar ta' xarba alkoholika għajr xarba spirituża għall-ismijiet ġuridiċi previsti f'kategorija waħda jew aktar ta' xorb spirituz stabbiliti fl-Anness I għal dan ir-Regolament jew għall-indikazzjoni ġeografika waħda jew aktar għal xorb spirituz għandha tiġi awtorizzata bil-kundizzjoni li:
 - (a) l-alkohol miżjud jorigina esklussivament mix-xarba spirituża jew minn xorb spirituz imsemmi fl-allużjoni; u
 - (b) il-proporzjon ta' kull ingredjent alkoholiku jkun indikat mill-inqas darba fl-istess kamp viziv bhall-allużjoni, f'ordni dixxendenti tal-kwantitajiet użati. Dak il-proporzjon għandu jkun ugwali għall-perċentwali bil-volum ta' alkohol pur li huwa jirrappreżenta fil-kontenut ta' alkohol pur totali bil-volum tal-prodott finali.

⁽²⁰⁾ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠUL 347, 20.12.2013, p. 671).

⁽²¹⁾ Ir-Regolament (UE) Nru 251/2014 tal-Parlament Ewropew u tal-Kunsill tas-26 ta' Frar 2014 dwar id-definizzjoni, id-deskrizzjoni, il-preżentazzjoni, it-tikkettar u l-protezzjoni tal-indikazzjonijiet ġeografici tal-prodotti tal-inbid aromatizzati u li jhassar ir-Regolament tal-Kunsill (KEE) Nru 1601/91 (ĠUL 84, 20.3.2014, p. 14).

3. B'deroga mill-paragrafu 1 ta' dan l-Artikolu u mill-Artikolu 13(4), fid-deskrizzjoni, il-prezentazzjoni u t-tikkettar ta' xarba spirituża li tikkonforma mar-rekwiżiti tal-kategoriji 33 sa 40 tal-Anness I, l-allużjoni għall-ismijiet ġuridiċi previsti taht kategorija waħda jew aktar ta' xorb spirituż stabbilita f'dak l-Anness jew għall-indikazzjoni ġeografika waħda jew aktar għal xorb spirituż għandha tiġi awtorizzata bil-kundizzjoni li:

- (a) l-alkoħol miżjud jorigina esklussivament mix-xarba spirituża jew minn xorb spirituż imsemmi fl-allużjoni;
- (b) il-proporzjon ta' kull ingredjent alkoħoliku jkun indikat mill-inqas darba fl-istess kamp viżiv bħall-allużjoni, f'ordni dixxendenti tal-kwantitajiet użati. Dak il-proporzjon għandu jkun ugwali għall-perċentwali bil-volum ta' alkoħol pur li huwa jirrappreżenta fil-kontenut ta' alkoħol pur totali bil-volum tal-prodott finali; u
- (c) it-terminu "cream" ma jidherx fl-isem ġuridiku ta' xarba spirituża li tikkonforma mar-rekwiżiti tal-kategoriji 33 sa 40 tal-Anness I jew fl-isem ġuridiku tax-xarba spirituża jew tax-xorb spirituż imsemmija fl-allużjoni.

4. l-allużjonijiet imsemmija fil-paragrafi 2 u 3:

- (a) m'għandhomx ikunu fuq l-istess linja bħall-isem tax-xarba alkoħolika; u
- (b) għandhom jidhru b'tipa ta' daqs li ma jkunx akbar minn nofs id-daqs tat-tipa użata għall-isem tax-xarba alkoħolika u, fejn jintużaw termini komposti, b'tipa ta' daqs li ma jkunx akbar minn nofs id-daqs tat-tipa użata għal tali termini komposti, skont il-punt (c) tal-Artikolu 11(3).

Artikolu 13

Regoli addizzjonali dwar id-deskrizzjoni, il-prezentazzjoni u t-tikkettar

1. Id-deskrizzjoni, il-prezentazzjoni jew it-tikkettar ta' xarba spirituża jistgħu jirreferu għall-materja prima użata fil-produzzjoni tal-alkoħol etiliku ta' oriġini agrikola jew ta' distillati ta' oriġini agrikola użati fil-produzzjoni ta' dik ix-xarba spirituża biss fejn dak l-alkoħol etiliku jew dawk id-distillati jkunu inkisbu esklussivament minn dik il-materja prima. F'dan il-każ, kull tip ta' alkoħol etiliku ta' oriġini agrikola jew distillat ta' oriġini agrikola għandu jissewma f'ordni dixxendenti tal-kwantità bil-volum ta' alkoħol pur.

2. L-ismijiet ġuridiċi imsemmija fl-Artikolu 10 jistgħu jkunu inklużi fl-ista ta' ingredjenti għal oġġetti tal-ikel sakemm il-ista tkun skont l-Artikoli 18 sa 22 tar-Regolament (UE) Nru 1169/2011.

3. F'każ ta' tahlita jew blend, l-ismijiet ġuridiċi previsti fil-kategoriji ta' xorb spirituż stipulati fl-Anness I jew indikazzjonijiet ġeografici għal xorb spirituż jistgħu jiġu indikati biss fl-ista ta' ingredjenti alkoħolici li jidhru fl-istess kamp viżiv bħall-isem ġuridiku tax-xarba spirituża.

Fil-każ imsemmi fl-ewwel subparagrafu, il-ista ta' ingredjenti alkoħolici għandha tkun akkumpanjata b'tal-inqas wieħed mit-termini msemmija fil-punti (d) u (e) tal-Artikolu 10(6). Kemm il-ista tal-ingredjenti alkoħolici kif ukoll it-terminu ta' akkumpanjament għandhom jidhru fl-istess kamp viżiv bħall-isem ġuridiku tax-xarba spirituża, b'karattri uniformi tal-istess tipa u kulur u b'tipa ta' daqs li ma tkunx akbar minn nofs id-daqs tat-tipa użata għall-isem ġuridiku.

Barra minn hekk, il-proporzjon ta' kull ingredjent alkoħoliku fil-ista tal-ingredjenti alkoħolici għandu jiġi espress mill-inqas darba bħala percentwal, f'ordni dixxendenti tal-kwantitajiet użati. Dak il-proporzjon għandu jkun ugwali għall-perċentwali bil-volum ta' alkoħol pur li huwa jirrappreżenta fil-kontenut ta' alkoħol pur totali bil-volum tat-tahlita.

Dan il-paragrafu ma għandux japplika għal blends magħmulin minn xorb spirituż li jappartjeni għall-istess indikazzjoni ġeografika jew blends li minnhom l-ebda xorb spirituż ma jkun jappartjeni għal indikazzjoni ġeografika.

4. B'deroga mill-paragrafu 3 ta' dan l-Artikolu, jekk tahlita tikkonforma mar-rekwiżiti għal waħda mill-kategoriji ta' xorb spirituż stabbiliti fl-Anness I, dik it-tahlita għandu jkollha l-isem ġuridiku previst fil-kategorija rilevanti.

Fil-każ imsemmi fl-ewwel subparagrafu, id-deskrizzjoni, il-prezentazzjoni jew it-tikkettar tat-tahlita jistgħu juru l-ismijiet ġuridiċi stabbiliti fl-Anness I jew l-indikazzjonijiet ġeografici li jikkorrispondu max-xorb spirituż li jkun thallat, sakemm dawk l-ismijiet jidhru:

- (a) esklussivament fl-ista tal-ingredjenti alkoħolici kollha fit-tahlita li għandhom jidhru b'karattri uniformi tal-istess tipa u kulur u b'tipa ta' daqs li ma tkunx akbar minn nofs id-daqs tat-tipa użata għall-isem ġuridiku; u
- (b) fl-istess kamp viżiv tal-isem ġuridiku tat-tahlita tal-inqas darba.

Barra minn hekk, il-proporzjon ta' kull ingredjent alkoholiku fil-lista tal-ingredjenti alkoholici għandu jiġi espress mill-inqas darba bhala perċentwal, f'ordni dixxendenti tal-kwantitajiet użati. Dak il-proporzjon għandu jkun ugwali għall-perċentwali bil-volum ta' alkohol pur li huwa jirrapprezenta fil-kontenut ta' alkohol pur totali bil-volum tat-taħlita.

5. L-użu tal-ismijiet ta' materja prima tal-pjanti li jintużaw bhala l-ismijiet ġuridici ta' ċertu xorb alkoholiku għandu jkun mingħajr pteġudizzju għall-użu tal-ismijiet ta' dik il-materja prima tal-pjanti fil-prezentazzjoni u t-tikkettar ta' oġġetti tal-ikel oħrajn. L-ismijiet ta' tali materja prima jistgħu jintużaw fid-deskrizzjoni, fil-prezentazzjoni jew fit-tikkettar ta' xorb spirituz iehor, sakemm tali użu ma jqarraqx bil-konsumatur.

6. Il-perjodu jew l-età ta' maturazzjoni jistgħu jkunu speċifikati fid-deskrizzjoni, fil-prezentazzjoni jew it-tikkettar tax-xarba spirituz, meta dawn jirreferu għall-komponent alkoholiku l-inqas matur tax-xarba spirituz, u fi kwalunkwe każ sakemm l-operazzjonijiet kollha tal-invekkjament tax-xarba spirituz jkunu saru taht supervizjoni tat-taxxa ta' Stat Membru jew supervizjoni li ttiprovdi garanziji ekwivalenti. Il-Kummissjoni għandha tistabbilixxi registru pubbliku li jkun fih il-lista tal-korpi responsabbli mill-monitoraġġ tal-invekkjament f'kull Stat Membru.

7. L-isem ġuridiku ta' xarba spirituz għandu jiġi indikat fid-dokument amministrattiv elettroniku msemmi fir-Regolament tal-Kummissjoni (KE) Nru 684/2009 ⁽²²⁾. Meta l-perjodu jew l-età ta' maturazzjoni jkun indikat fid-deskrizzjoni, fil-prezentazzjoni jew fit-tikkettar tax-xarba spirituz, dan għandu jissema wkoll f'dak id-dokument amministrattiv.

Artikolu 14

L-indikazzjoni tal-post ta' provenjenza

1. Meta l-post ta' provenjenza ta' xarba spirituz, għajr indikazzjoni ġeografika jew trademarks, tkun indikata fid-deskrizzjoni, fil-prezentazzjoni jew fit-tikkettar tagħha, dan għandu jikkorrispondi għall-post jew ir-reġjun fejn l-istadju tal-proċess ta' produzzjoni tal-prodott finali li jkunu taw lix-xarba spirituz lesta l-karattru u l-kwalitajiet definittivi essenzjali tagħha jkunu sehhew.

2. L-indikazzjoni tal-pajjiż ta' oriġini jew tal-post ta' provenjenza tal-ingredjent ewlieni kif imsemmi fir-Regolament (UE) Nru 1169/2011 m'għandhiex tkun meħtieġa għal xorb spirituz.

Artikolu 15

Il-lingwa użata għall-ismijiet ta' xorb spirituz

1. It-termini bil-korsiv fl-Annessi I u II u l-indikazzjonijiet ġeografici m'għandhomx ikunu tradotti, la fuq it-tikketta u lanqas fid-deskrizzjoni u l-prezentazzjoni tax-xorb spirituz.

2. B'deroga mill-paragrafu 1, fil-każ ta' xorb spirituz prodott fl-Unjoni u maħsub għall-esportazzjoni, it-termini msemmija fil-paragrafu 1 u indikazzjonijiet ġeografici jistgħu jkunu akkumpanjati bi traduzzjonijiet, transkrizzjonijiet jew translitterazzjonijiet, sakemm tali termini u indikazzjonijiet ġeografici fil-lingwa originali ma jkunux moħbjia.

Artikolu 16

L-użu ta' simbolu tal-Unjoni għal indikazzjonijiet ġeografici

Is-simbolu tal-Unjoni għall-indikazzjonijiet ġeografici protetti stabbilit skont l-Artikolu 12(7) tar-Regolament (UE) Nru 1151/2012 jista' jintuża fid-deskrizzjoni, għall-prezentazzjoni u għat-tikkettar ta' xorb spirituz li l-ismijiet tagħhom huma indikazzjonijiet ġeografici.

Artikolu 17

Projbizzjoni ta' kapsuli abbaži ta' ċomb u fojl abbaži ta' ċomb

M'għandux jinżamm xorb spirituz bil-ħsieb li jinbiegħ jew li jitqiegħed fis-suq f'kontenituri b'apparati ta' għeluq miksiġin b'kapsuli abbaži ta' ċomb jew fojl abbaži ta' ċomb.

⁽²²⁾ Ir-Regolament tal-Kummissjoni (KE) Nru 684/2009 tal-24 ta' Lulju 2009 li jimplementa d-Direttiva tal-Kunsill 2008/118/KE fir-rigward tal-proċeduri kompjuterizzati għall-moviment ta' prodotti tas-sisa taht sospensjoni tad-dazju tas-sisa (GU L 197, 29.7.2009, p. 24).

Artikolu 18

Metodi ta' analiżi ta' referenza tal-Unjoni

1. Meta alkohol etiliku ta' oriġini agrikola, distillati ta' oriġini agrikola jew xorb spirituż għandhom jiġu analizzati sabiex jiġi vverifikat li jikkonformaw ma' dan ir-Regolament, tali analiżi għandha ssir skont il-metodi ta' analiżi ta' referenza tal-Unjoni għad-determinazzjoni tal-kompożizzjoni kimika u fiżika u tal-karatteristiċi organolettiċi tagħhom.

Metodi oħrajn ta' analiżi għandhom ikunu permessi, taht ir-responsabbiltà tad-direttur tal-laboratorju, bil-kundizzjoni li l-eżattezza, ir-ripetibbiltà u r-riproduċibbiltà tal-metodi jkunu mill-inqas ekwivalenti għal dawk tal-metodi ta' analiżi ta' referenza rilevanti tal-Unjoni.

2. Meta l-metodi ta' analiżi tal-Unjoni ma jkunx stabbiliti għall-kxif u l-kwantifikazzjoni tas-sustanzi li jkunu f'xarba spirituża partikolari, għandu jintuża wiehed jew aktar mill-metodi li ġejjin:

- (a) metodi ta' analiżi li ġew invalidati minn proċeduri rikonoxxuti internazzjonalment u li, b'mod partikolari, jissodisfaw il-kriterji stabbiliti fl-Anness III tar-Regolament (KE) Nru 882/2004 tal-Parlament Ewropew u tal-Kunsill ⁽²³⁾;
- (b) metodi ta' analiżi li jikkonformaw mal-istandards rakkommandati tal-Organizzazzjoni Internazzjonali tal-Istandardizzazzjoni (ISO);
- (c) metodi ta' analiżi rikonoxxuti u ppubblikati mill-Organizzazzjoni Internazzjonali tad-Dielja u l-Inbid (OIV); jew
- (d) fin-nuqqas ta' metodu kif imsemmi fil-punti (a), (b) jew (c), għar-raġuni tal-eżattezza, ripetibbiltà u riprodubbiltà:
 - metodu ta' analiżi approvat mill-Istat Membru konċernat;
 - fejn meħtieġ, kull metodu ta' analiżi iehor adegwat.

Artikolu 19

Setgħat delegati

1. Sabiex jitqies il-proċess ta' invekkjament dinamiku tradizzjonali għall-*brandy* fi Stati Membri li hu magħruf bħala "sistema *criaderas y solera*" jew "sistema *solera e criaderas*" kif stabbilit fl-Anness III, il-Kummissjoni għandha s-setgħa li tadotta atti delegati f'konformità mal-Artikolu 46, li jissupplimentaw dan ir-Regolament billi:

- (a) li jstabilixxu derogi mill-Artikolu 13(6) rigward l-ispeċifikazzjoni tal-perjodu jew età tal-maturazzjoni fid-deskrizzjoni, fil-preżentazzjoni jew fit-tikkettar ta' tali *brandy*; u
- (b) tistabilixxi mekkaniżmi ta' kontroll xierqa għal tali *brandy*.

2. Il-Kummissjoni għandha s-setgħa li tadotta atti delegati f'konformità mal-Artikolu 46, li jissupplimentaw dan ir-Regolament dwar l-istabiliment ta' reġistru pubbliku li jelenka l-korpi mahtura minn kull Stat Membru biex jissorveljaw il-proċessi ta' invekkjament kif previsti fl-Artikolu 13(6).

Artikolu 20

Setgħat ta' implimentazzjoni

Il-Kummissjoni tista', permezz ta' atti ta' implimentazzjoni, tadotta:

- (a) ir-regoli meħtieġa għall-komunikazzjonijiet li għandhom isiru mill-Istati Membri fir-rigward tal-korpi mahtura biex jissorveljaw proċessi ta' invekkjament skont l-Artikolu 13(6);
- (b) regoli uniformi li jindikaw il-pajjiż ta' oriġini jew il-post ta' provenjenza fid-deskrizzjoni, il-preżentazzjoni jew it-tikkettar ta' xorb spirituż imsemmija fl-Artikolu 14;.

⁽²³⁾ Ir-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-ġhalf u l-ikel, mas-sahha tal-annimali u mar-regoli dwar il-welfare tal-annimali (GU L 165, 30.4.2004, p. 1).

- (c) regoli dwar l-użu tas-simbolu tal-Unjoni msemmi fl-Artikolu 16 fid-deskrizzjoni, il-preżentazzjoni u t-tikkettar ta' xorb spirituż;
- (d) regoli tekniċi dettaljati dwar il-metodi ta' referenza tal-analiżi tal-Unjoni msemmija fl-Artikolu 18.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 47(2).

KAPITOLU III

INDIKAZZJONIJIET ĠEOGRAFIĊI

Artikolu 21

Protezzjoni ta' indikazzjonijiet ġeografici

1. L-indikazzjonijiet ġeografici protetti skont dan ir-Regolament jistgħu jintużaw minn kwalunkwe operatur li jikkummerċjalizza xarba spirituża prodotta skont l-ispeċifikazzjoni tal-prodott korrispondenti.
2. L-indikazzjonijiet ġeografici protetti skont dan ir-Regolament għandhom ikunu protetti minn:
 - (a) kwalunkwe użu kummerċjali, dirett jew indirett, ta' isem irreġistrat fir-rigward ta' prodotti mhux koperti mir-reġistrazzjoni fejn dawk il-prodotti jkunu komparabbli mal-prodotti rreġistrati b'dak l-isem jew fejn l-użu tal-isem ikun qed jisfrutta r-reputazzjoni tal-isem protett, inkluż meta dawk il-prodotti jintużaw bhala ingredjent;
 - (b) kull użu hażin, imitazzjoni jew evokazzjoni, anke jekk l-orijini vera tal-prodotti jew servizzi jkunu indikati jew jekk l-isem protett ikun tradott jew akkumpanjat minn espressjoni bħal "stil", "tip", "xorta" "metodu", "kif prodott fi", "imitazzjoni", "toghma", "bħal" jew xi espressjonijiet simili, inkluż meta dawk il-prodotti jintużaw bhala ingredjent;
 - (c) kull indikazzjoni falza jew qarrieqa oħra fir-rigward tal-provenjenza, l-orijini, in-natura jew il-kwalitajiet essenzjali tal-prodott, fid-deskrizzjoni, il-preżentazzjoni jew it-tikkettar tal-prodott li x'aktarx tagħti impressjoni falza rigward l-orijini tal-prodott;
 - (d) kull Prattika oħra li tista' tqarraq bil-konsumatur fir-rigward tal-orijini vera tal-prodott.
3. L-indikazzjonijiet ġeografici protetti skont dan ir-Regolament ma għandhomx isiru ġeneriċi fl-Unjoni.
4. Il-protezzjoni msemmija fil-paragrafu 2 għandha tapplika wkoll fir-rigward tal-oġġetti li jidhlu fit-territorju tad-dwana tal-Unjoni mingħajr ma jiġu rilaxxati għal moviment liberu hemmhekk.

Artikolu 22

Speċifikazzjoni tal-prodott

1. Indikazzjoni ġeografika protetta skont dan ir-Regolament għandha tkun konformi ma' speċifikazzjoni tal-prodott li għandu jkun fiha mill-inqas:
 - (a) l-isem li għandu jiġi protett bhala indikazzjoni ġeografika, kif jintuża, kemm jekk fil-kummerċ kif ukoll jekk fil-lingwaġġ komuni, biss fil-lingwi li huma jew li kienu storikament użati biex jiddeskrivu l-prodott speċifiku fiż-żona ġeografika ddefinita, fil-kitba oriġinali u fit-traskrizzjoni Latina jekk tkun differenti;
 - (b) il-kategorija tax-xorb spirituż jew it-terminu "xarba spirituża" jekk ix-xarba spirituża ma tikkonformax mar-rekwiżiti stabbiliti għall-kategoriji ta' xorb spirituż stabbiliti fl-Anness I;
 - (c) deskrizzjoni tal-karatteristiċi tax-xarba spirituża, li tinkludi l-materja prima li minnha tkun prodotta, jekk ikun xieraq, kif ukoll il-karatteristiċi fiżiċi, kimiċi jew organolettiċi prinċipali tal-prodott u l-karatteristiċi speċifiċi tal-prodott imqabbla max-xorb spirituż tal-istess kategorija;
 - (d) id-definizzjoni taż-żona ġeografika delimitata fir-rigward tar-rabta msemmija fil-punt (f);
 - (e) deskrizzjoni tal-metodu tal-produzzjoni tax-xarba spirituża u, fejn ikun xieraq, tal-metodi ta' produzzjoni lokali awtentiċi u li ma jinbidlux;

- (f) dettalji li jstabbilixxu r-rabta bejn kwalità, reputazzjoni jew karatteristika oħra speċifika tax-xorb spirituw u l-orijini ġeografika tagħha;
- (g) l-ismijiet u l-indirizzi tal-awtoritajiet kompetenti jew, jekk disponibbli, l-ismijiet u l-indirizzi tal-korpi li jivverifikaw il-konformità mad-dispożizzjonijiet tal-ispeċifikazzjoni tal-prodott skont l-Artikolu 38 u l-kompiti speċifiċi tagħhom;
- (h) kwalunkwe regola ta' tikkettar speċifika għall-indikazzjoni ġeografika inkwistjoni.

Fejn ikun applikabbli, ir-reqwiziti li jikkoncernaw l-imbagg għandhom jiddaħhlu fl-ispeċifikazzjoni tal-prodott, flimkien ma' ġustifikazzjoni li turi r-raġuni għaliex l-imbagg irid isir fiż-zona ġeografika ddefinita biex tiġi salvagwardata l-kwalità, biex tkun żgurata l-orijini jew ikun żgurat il-kontroll, b'kont mehud tal-liġi tal-Unjoni, b'mod partikolari il-liġi tal-Unjoni dwar il-moviment liberu tal-merkanzija u l-forniment liberu tas-servizzi.

2. Il-fajls tekniċi mressqa bħala parti minn kwalunkwe applikazzjoni qabel it-8 ta' Ġunju 2019 skont ir-Regolament (KE) Nru 110/2008 għandhom jitqiesu li jkunu speċifikazzjonijiet tal-prodott skont dan l-Artikolu.

Artikolu 23

Kontenut tal-applikazzjoni għar-reġstrazzjoni ta' indikazzjoni ġeografika

1. Applikazzjoni għar-reġstrazzjoni ta' indikazzjoni ġeografika skont l-Artikolu 24(5) jew (8) għandha tinkludi mill-inqas:
 - (a) l-isem u l-indirizz tal-grupp applikant u tal-awtoritajiet kompetenti jew, jekk disponibbli, il-korpi li jivverifikaw il-konformità mad-dispożizzjonijiet tal-ispeċifikazzjoni tal-prodott;
 - (b) l-ispeċifikazzjoni tal-prodott prevista fl-Artikolu 22;
 - (c) dokument uniku li jstabbilixxi dan li ġej:
 - (i) il-punti ewlenin tal-ispeċifikazzjoni tal-prodott, inkluż l-isem li għandu jiġi protett, il-kategorija li għaliha tappartjeni x-xarba spiritua jew it-terminu "xarba spiritua", il-metodu ta' produzzjoni, deskrizzjoni tal-karatteristiċi tax-xarba spiritua, definizzjoni konciza taż-zona ġeografika, u, fejn ikun xieraq, regoli speċifiċi dwar l-imbagg u t-tikkettar;
 - (ii) deskrizzjoni tar-rabta bejn ix-xarba spiritua u l-orijini ġeografika tagħha msemija fil-punt (4) tal-Artikolu 3, inklużi, fejn ikun xieraq, l-elementi speċifiċi tad-deskrizzjoni tal-prodott jew tal-metodu tal-produzzjoni li jiġġustifikaw din ir-rabta.

Applikazzjoni, kif imsemmija fl-Artikolu 24(8), għandu jkun fiha wkoll ir-referenza tal-pubblikazzjoni tal-ispeċifikazzjoni tal-prodott u prova li isem il-prodott huwa protett fil-pajjiż tal-orijini tiegħu.

2. Id-dossier ta' applikazzjoni msemmi fl-Artikolu 24(7) għandu jinkludi:
 - (a) l-isem u l-indirizz tal-grupp applikant;
 - (b) id-dokument uniku msemmi fil-punt (c) tal-paragrafu 1 ta' dan l-Artikolu;
 - (c) dikjarazzjoni mill-Istat Membru li huwa jqis li l-applikazzjoni tissodisfa r-reqwiziti ta' dan ir-Regolament u d-dispożizzjonijiet adottati b'mod konformi miegħu;
 - (d) ir-referenza tal-pubblikazzjoni tal-ispeċifikazzjoni tal-prodott.

Artikolu 24

Applikazzjoni għar-reġstrazzjoni ta' indikazzjoni ġeografika

1. L-applikazzjonijiet għar-reġstrazzjoni ta' indikazzjoni ġeografika taħt dan il-Kapitolu jistgħu jiġu pprezentati biss minn gruppi li jaħdmu bix-xarba spiritua li l-isem tagħha qed jiġi propost għar-reġstrazzjoni.
2. Awtorità mahtura minn Stat Membru tista' titqies li tkun grupp għall-finijiet ta' dan il-Kapitolu jekk ma jkunx fattibbli li l-produtturi kkoncernati jiffurmaw grupp minhabba l-għadd, il-postijiet ġeografiċi jew il-karatteristiċi organizzattivi tagħhom. F'każ bħal dan, id-dossier ta' applikazzjoni msemmi fl-Artikolu 23(2) għandu jiddikjara dawk ir-raġunijiet.

3. Persuna fiżika jew ġuridika unika tista' titqies li tkun grupp għall-fini ta' dan il-Kapitolu jekk jiġu ssodisfati ż-żewġ kundizzjonijiet li ġejjin:

- (a) il-persuna kkonċernata tkun l-uniku produttur lest li jipprezenta applikazzjoni; u
- (b) iż-żona ġeografika definita jkollha karatteristiċi li jvarjaw b'mod sinifikanti minn dawk ta' żoni ġirien, il-karatteristiċi tax-xarba spirituża jkunu differenti minn dawk prodotti f'żoni ġirien jew ix-xarba spirituża jkollha kwalità, reputazzjoni jew karatteristika oħra speċjali li tista' tiġi attribwita b'mod ċar għall-origini ġeografika tiegħu.

4. Fil-każ ta' indikazzjoni ġeografika li tindika zona ġeografika transkonfinali, diversi gruppi minn Stati Membri differenti jew pajjiżi terzi jistgħu jipprezentaw applikazzjoni kongunta għal reġistrazzjoni.

Meta tiġi pprezentata applikazzjoni kongunta, din għandha tiġi pprezentata lill-Kummissjoni mill-Istat Membru kkonċernat, jew minn grupp applikant f'pajjiż terz ikkonċernat, direttament jew permezz tal-awtoritajiet ta' dak il-pajjiż terz wara konsulta mal-awtoritajiet u l-gruppi applikanti kollha kkonċernati. L-applikazzjoni kongunta għandha tinkludi d-dikjarazzjoni msemmija fil-punt (c) tal-Artikolu 23(2) mill-Istati Membri kkonċernati kollha. Ir-rekwiżiti stipulati fl-Artikolu 23 għandhom jiġu ssodisfati fl-Istati Membri u l-pajjiżi terzi kkonċernati kollha.

Fil-każ ta' applikazzjonijiet kongunti, il-proċeduri ta' oppożizzjoni nazzjonali relatati għandhom jitwettqu fl-Istati Membri kkonċernati kollha.

5. Meta l-applikazzjoni tkun relatata ma' zona ġeografika fi Stat Membru, l-applikazzjoni għandha tkun ipprezentata lil dak l-Istat Membru.

L-Istat Membru għandu jiskrutinizza l-applikazzjoni b'mezzi xierqa sabiex jivverifika li hija rraġunata u li tissodisfa r-rekwiżiti ta' dan il-Kapitolu.

6. Bħala parti mill-iskrutinju msemmi fit-tieni subparagrafu tal-paragrafu 5, l-Istat Membru għandu jagħti bidu għal proċedura ta' oppożizzjoni nazzjonali li tiżgura l-pubblikazzjoni adegwata tal-applikazzjoni msemmija fil-paragrafu 5 u li tipprovi għal perjodu raġonevoli taż-żmien li matulu kwalunkwe persuna fiżika jew ġuridika li jkollha interess legittimu u residenti jew stabbilita fit-territorju tiegħu tkun tista' tressaq oppożizzjoni għall-applikazzjoni.

L-Istat Membru għandu jeżamina l-ammissibbiltà ta' kwalunkwe oppożizzjoni li jirċievi f'konformità mal-kriterji msemmija fl-Artikolu 28.

7. Jekk, wara li jivvaluta kwalunkwe oppożizzjoni li jkun irċieva, l-Istat Membru jqis li r-rekwiżiti ta' dan il-Kapitolu ġew issodisfati, huwa jista' jiehu deċiżjoni favorevoli u jipprezenta dossier tal-applikazzjoni lill-Kummissjoni. F'tali każ huwa għandu jinforma lill-Kummissjoni bl-oppożizzjonijiet ammissibbli riċevuti minn persuna naturali jew ġuridika li tkun legalment ikkummerċjalizzat il-prodotti inkwistjoni, bl-użu tal-ismijiet ikkonċernati b'mod kontinwu għal mill-anqas hames snin qabel id-data tal-pubblikazzjoni msemmija fil-paragrafu 6. L-Istati Membri għandhom ukoll iżommu lill-Kummissjoni infurmata dwar kwalunkwe proċediment ġudizzjarju nazzjonali li jista' jaffetwa l-proċedura ta' reġistrazzjoni.

L-Istat Membru għandu jiżgura li meta jiehu deċiżjoni favorevoli skont l-ewwel subparagrafu tiġi ppubblikata u li kwalunkwe persuna fiżika jew ġuridika li jkollha interess legittimu jkollha l-opportunità li tappella.

L-Istat Membru għandu jiżgura li l-verżjoni tal-ispeċifikazzjoni tal-prodott li fuqha hija bbażata d-deċiżjoni favorevoli tiegħu tiġi ppubblikata, u għandu jipprovi aċċess elettroniku għall-ispeċifikazzjoni tal-prodott.

L-Istat Membru għandu jiżgura wkoll il-pubblikazzjoni adegwata tal-verżjoni tal-ispeċifikazzjoni tal-prodott li dwarha l-Kummissjoni tiegħu d-deċiżjoni tagħha f'konformità mal-Artikolu 26(2).

8. Meta l-applikazzjoni tkun relatata ma' zona ġeografika f'pajjiż terz, l-applikazzjoni għandha tiġi pprezentata lill-Kummissjoni, jew direttament jew permezz tal-awtoritajiet tal-pajjiż terz ikkonċernat.

9. Id-dokumenti msemmija f'dan l-Artikolu li jintbagħtu lill-Kummissjoni għandhom ikunu f'waħda mil-lingwi uffiċjali tal-Unjoni.

Artikolu 25

Protezzjoni nazzjonali proviżorja

1. Fuq bażi proviżorja biss, Stat Membru jista' jagħti protezzjoni lil isem taħt dan il-Kapitolu fil-livell nazzjonali, b'effett mid-data li fiha tkun giet ipprezentata applikazzjoni lill-Kummissjoni.

2. Tali protezzjoni nazzjonali għandha tiegħ fid-data li fiha jew tkun ittiegħet deċiżjoni dwar ir-registrazzjoni skont dan il-Kapitolu jew l-applikazzjoni tkun giet irtirata.
3. Meta isem ma jkunx gie registrat skont dan il-Kapitolu, ir-responsabbiltà għall-konsegwenzi ta' tali protezzjoni nazzjonali għandha tkun biss tal-Istat Membru kkonċernat.
4. Il-miżuri meħudin mill-Istati Membri skont il-paragrafu 1 għandhom ikollhom effett fil-livell nazzjonali biss, u m'għandu jkollhom l-ebda effett fuq il-kummerċ fl-Unjoni jew fuq dak internazzjonali.

Artikolu 26

Skrutinju mill-Kummissjoni u pubblikazzjoni għal oppożizzjoni

1. Il-Kummissjoni għandha tiskrutinja b'mezzi adatti kwalunkwe applikazzjoni li tirċievi skont l-Artikolu 24, sabiex tivverifika li din tkun immotivata, li tissodisfa r-rekwiżiti ta' dan il-Kapitolu u li l-interessi ta' partijiet ikkonċernati barra l-Istat Membru tal-applikazzjoni jkunu ttegħdu inkunsiderazzjoni. Dan l-iskrutinju għandu jkun ibbażat fuq id-dokument uniku msemmi fil-punt (c) tal-Artikolu 23(1), għandu jikkonsisti minn verifika li ma hemm l-ebda żball manifest fl-applikazzjoni u, bħala regola ġenerali, m'għandux jiehu aktar minn perjodu ta' sitt xhur. Madankollu, fejn jinqabeż dan il-perjodu, il-Kummissjoni għandha tindika minnufih bil-miktub lill-applikant ir-raġunijiet għad-dewmien.

Il-Kummissjoni għandha, għall-inqas kull xahar, tagħmel pubblika l-lista ta' ismijiet li għalihom ġew ipprezentati lilha applikazzjonijiet għal registrazzjoni, kif ukoll id-data tal-preżentazzjoni tagħhom. Il-lista għandha tinkludi wkoll l-isem tal-Istat Membru jew tal-pajjiż terz minn fejn tkun giet l-applikazzjoni.

2. Meta, abbażi tal-iskrutinju mwettaq skont l-ewwel subparagrafu tal-paragrafu 1, il-Kummissjoni tqis li jkunu ġew sodisfatti r-rekwiżiti ta' dan il-Kapitolu, hija għandha tippubblika, f'*Il-Ġurnal Uffiċjali tal-Unjoni Ewropea*, id-dokument uniku msemmi fil-punt (c) tal-Artikolu 23(1) u r-referenza tal-pubblikazzjoni tal-ispeċifikazzjoni tal-prodott.

Artikolu 27

Proċedura ta' oppożizzjoni

1. Fi żmien tliet xhur mid-data tal-pubblikazzjoni f'*Il-Ġurnal Uffiċjali tal-Unjoni Ewropea*, l-awtoritajiet ta' Stat Membru jew ta' pajjiż terz, jew persuna fiżika jew ġuridika li jkollha interess legittimu u residenti jew stabbilita f'pajjiż terz jistgħu jipprezentaw notifika ta' oppożizzjoni lill-Kummissjoni.

Kwalunkwe persuna fiżika jew ġuridika li jkollha interess legittimu u residenti jew stabbilita fi Stat Membru ieħor għajr dak minn fejn tkun saret l-applikazzjoni, tista' tippreżenta notifika ta' oppożizzjoni lill-Istat Membru li fiha dik il-persuna tkun residenti jew stabbilita fil-limiti ta' perjodu taż-żmien li jippermetti li tiġi ppreżentata oppożizzjoni skont l-ewwel subparagrafu.

Notifika ta' oppożizzjoni għandu jkun fiha dikjarazzjoni li l-applikazzjoni tista' tikser ir-rekwiżiti ta' dan il-Kapitolu.

Notifika ta' oppożizzjoni li ma jkunx fiha tali dikjarazzjoni għandha tkun nulla.

Il-Kummissjoni għandha tgħaddi n-notifika ta' oppożizzjoni mingħajr dewmien lill-awtorità jew korp li pprezentaw l-applikazzjoni.

2. Jekk tiġi ppreżentata notifika ta' oppożizzjoni lill-Kummissjoni u tiġi segwita fi żmien xahrejn minn dikjarazzjoni motivata ta' oppożizzjoni, il-Kummissjoni għandha tivverifika l-ammissibbiltà ta' din id-dikjarazzjoni motivata ta' oppożizzjoni.

3. Fi żmien xahrejn minn meta tirċievi dikjarazzjoni motivata ta' oppożizzjoni ammissibbli, il-Kummissjoni għandha tistieden lill-awtorità jew persuna li pprezentaw l-oppożizzjoni u lill-awtorità jew korp li pprezentaw l-applikazzjoni sabiex jidhlu f'konsultazzjonijiet xierqa ma' xulxin għal perjodu ta' mhux aktar minn tliet xhur. Dik l-iskadenza għandha tibda mid-data meta l-istedina tkun ingħatat b'mezzi elettronici lill-partijiet interessati.

L-awtorità jew persuna li pprezentaw l-oppożizzjoni u l-awtorità jew korp li pprezentaw l-applikazzjoni għandhom jibdeu dawn il-konsultazzjonijiet adegwati mingħajr dewmien żejjed. Huma għandhom jipprovdu lil xulxin l-informazzjoni rilevanti biex jivvalutaw jekk l-applikazzjoni għar-registrazzjoni tikkonformax mar-rekwiżiti ta' dan il-Kapitolu. Jekk ma jintlaħaqx ftehim, dik l-informazzjoni għandha tiġi pprovduta wkoll lill-Kummissjoni.

Meta l-partijiet interessati jilhqg ftehim, l-awtoritajiet tal-Istat Membru jew tal-pajjiż terz minn fejn giet ipprezentata l-applikazzjoni għandhom jinnotifikaw lill-Kummissjoni bil-fatturi kollha li wasslu biex jintlaħaq il-ftehim, inkluż l-opinjoni tal-applikant u tal-awtoritajiet ta' Stat Membru jew ta' pajjiż terz, jew ta' persuni fiżiċi u ġuridiċi oħra li jkunu pprezentaw oppożizzjoni.

Irrispettivament minn jekk ikun intlaħaq ftehim kif ukoll jekk le, in-notifika lill-Kummissjoni għandha ssir fi żmien xahar minn tmiem il-konsultazzjonijiet.

Fi kwalunkwe waqt matul dawk it-tliet xhur, il-Kummissjoni tista', fuq talba tal-applikant, testendi l-iskadenza għall-konsultazzjonijiet b'massimu ta' tliet xhur.

4. Fejn, wara li jsiru l-konsultazzjonijiet adegwati msemija fil-paragrafu 3 ta' dan l-Artikolu, id-dettalji ppubblikati f'konformità mal-Artikolu 26(2) ikunu ġew emendati b'mod sostanzjali, il-Kummissjoni għandha tirripeti l-iskrutinju msemmi fl-Artikolu 26.

5. In-notifika ta' oppożizzjoni, id-dikjarazzjoni motivata ta' oppożizzjoni u d-dokumenti relatati li jintbagħtu lill-Kummissjoni f'konformità mal-paragrafi 1 sa 4 għandhom ikunu f'wahda mil-lingwi uffiċjali tal-Unjoni.

Artikolu 28

Raġunijiet għal oppożizzjoni

1. Dikjarazzjoni motivata ta' oppożizzjoni kif imsemmija fl-Artikolu 27(2) għandha tkun ammissibbli biss jekk tasal għand il-Kummissjoni fil-limitu taż-żmien stabbilit f'dak l-Artikolu u jekk turi li:
 - (a) l-indikazzjoni ġeografika proposta ma tikkonformax mad-definizzjoni fil-punt (4) tal-Artikolu 3 jew mar-rekwiżiti msemija fl-Artikolu 22;
 - (b) ir-registrazzjoni tal-indikazzjoni ġeografika proposta tmur kontra l-Artikolu 34 jew 35; jew
 - (c) ir-registrazzjoni tal-indikazzjoni ġeografika proposta thedded l-eżistenza ta' isem jew ta' trademark li jkun kompletament jew parzjalment identiku jew l-eżistenza ta' prodotti li jkunu ilhom legalment fis-suq għal mill-inqas hames snin qabel id-data tal-pubblikazzjoni prevista fl-Artikolu 26(2); jew
 - (d) ir-rekwiżiti msemija fl-Artikoli 31 u 32 ma jkunux ġew issodisfati.
2. Ir-raġunijiet għall-oppożizzjoni għandhom jiġu vvalutati b'rabta mat-territorju tal-Unjoni.

Artikolu 29

Perjodi tranżitorji għall-użu ta' indikazzjonijiet ġeografiċi

1. Il-Kummissjoni tista' tadotta atti ta' implimentazzjoni li jagħtu perjodu tranżitorju ta' mhux aktar minn hames snin biex jippermettu xorb spirituz li jorigina fi Stat Membru jew f'pajjiż terz, u li l-isem tiegħu jkiser l-Artikolu 21(2), biex ikompli juża d-denominazzjoni li taħtha huma kienu ikkummerċjalizzati, bil-kundizzjoni li dikjarazzjoni ammissibbli ta' oppożizzjoni skont l-Artikolu 24(6) jew l-Artikolu 27 turi li r-registrazzjoni tal-isem ma theddidx l-eżistenza ta':
 - (a) isem identiku għalkollox jew ta' isem kompost, li terminu wiehed tiegħu ikun identiku għall-isem li għandu jiġi rreġistrat; jew
 - (b) ismijiet oħra simili għall-isem la għandu jiġi rreġistrat li jirreferu għal xorb spirituz li jkun ilu fis-suq legalment sa mill-inqas hames snin qabel id-data tal-pubblikazzjoni prevista fl-Artikolu 26(2).
- Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 47(2).
2. Mingħajr preġudizzju għall-Artikolu 36, il-Kummissjoni tista' tadotta atti ta' implimentazzjoni li jestendu l-perjodu tranżitorju mogħti skont il-paragrafu 1 sa massimu ta' 15-il sena, jew li jippermettu l-użu kontinwu sa massimu ta' 15-il sena f'każijiet debitament ġustifikati, sakemm jintwera li:
 - (a) id-denominazzjoni msemija fil-paragrafu 1 tkun ilha tintuża legalment b'mod konsistenti u ġust għal mill-inqas 25 sena qabel ma l-applikazzjoni għar-registrazzjoni tkun giet ipprezentata lill-Kummissjoni;

- (b) l-iskop tal-użu tad-denominazzjoni msemmi fil-paragrafu 1 ma kienx, fl-ebda waqt, biex jinkiseb profitt mir-reputazzjoni tal-indikazzjoni ġeografika registrata; u
- (c) il-konsumatur ma ġiex jew ma setax ġie mqarraq fir-rigward tal-orijini vera tal-prodott.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 47(2).

3. Meta tintuża denominazzjoni msemmija fil-paragrafi 1 u 2, l-indikazzjoni tal-pajjiż tal-orijini għandha tidher fuq it-tikketta b'mod ċar u viżibbli.

Artikolu 30

Deċiżjoni dwar ir-registrazzjoni

1. Meta, abbażi tal-informazzjoni disponibbli lill-Kummissjoni mill-iskrutinju li jsir taħt l-ewwel subparagrafu tal-Artikolu 26(1), il-Kummissjoni tqis li l-kundizzjonijiet għar-registrazzjoni ta' indikazzjoni ġeografika proposta ma ġewx issodisfati, hija għandha tinforma tadotta lill-applikant tal-Istat Membru jew tal-pajjiż terz ikkonċernat bir-raġunijiet għar-rifjut u għandha tagħtih xahrejn biex iressaq l-osservazzjonijiet tiegħu. Jekk il-Kummissjoni ma tircievi ebda osservazzjonijiet jew jekk, minkejja l-osservazzjonijiet li tircievi, xorta tqis li l-kundizzjonijiet għar-registrazzjoni mhumiex issodisfati, hija għandha, permezz ta' atti ta' implimentazzjoni, tirrifjuta l-applikazzjoni sakemm l-applikazzjoni ma tiġix irtirata. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 47(2).

2. Jekk il-Kummissjoni ma tircievi l-ebda notifika ta' oppożizzjoni jew l-ebda dikjarazzjoni motivata ta' oppożizzjoni ammissibbli taħt l-Artikolu 27, hija għandha tadotta atti ta' implimentazzjoni, mingħajr l-applikazzjoni tal-proċedura msemmija fl-Artikolu 47(2), għar-registrazzjoni tal-isem.

3. Jekk il-Kummissjoni tircievi dikjarazzjoni motivata ta' oppożizzjoni ammissibbli, hija għandha, wara li jsiru l-konsultazzjonijiet adegwati msemmija fl-Artikolu 27(3), u b'kont meħud tar-riżultati tagħhom, jew:

- (a) jekk ikun intlaħaq ftehim, tirregistra l-isem permezz ta' atti ta' implimentazzjoni adottati mingħajr l-applikazzjoni tal-proċedura msemmija fl-Artikolu 47(2), u, jekk ikun meħtieġ, temenda l-informazzjoni ppubblikata skont l-Artikolu 26(2) sakemm dawn l-emendi ma jkunux sostanzjali; jew
- (b) jekk ma jintlaħaqx ftehim, tadotta atti ta' implimentazzjoni li jiddeċiedu dwar ir-registrazzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 47(2).

4. L-atti ta' registrazzjoni u d-deċiżjonijiet dwar ir-rifjut għandhom jiġu ppubblikati f'Il-Ġurnal Uffiċjali tal-Unjoni Ewropea.

L-att ta' registrazzjoni għandu jagħti l-protezzjoni msemmija fl-Artikolu 21 għall-indikazzjoni ġeografika.

Artikolu 31

Emenda fi speċifikazzjoni ta' prodott

1. Kwalunkwe grupp li jkollu interess legittimu jista' japplika għall-approvazzjoni ta' emenda fi speċifikazzjoni ta' prodott.

L-applikazzjonijiet għandhom jiddeskrivu u jagħtu raġunijiet għall-emendi mitlubin.

2. L-emendi għal speċifikazzjoni ta' prodott għandhom ikunu kklassifikati f'zewġ kategoriji f'dak li jirrigwarda l-importanza tagħhom:

- (a) emendi tal-Unjoni li jeħtieġu proċedura ta' oppożizzjoni fil-livell tal-Unjoni;
- (b) emendi standard li għandhom jiġu ttrattati fil-livell tal-Istat Membru jew tal-pajjiż terz.

3. Emenda għandha tkun ikkunsidrata bħala emenda tal-Unjoni jekk:

- (a) tkun tinkludi bidla fl-isem jew fi kwalunkwe parti tal-isem tal-indikazzjoni ġeografika rreġistrata skont dan ir-Regolament;
- (b) tkun tikkonsisti f'bidla fl-isem ġuridiku jew fil-kategorija tax-xorb spirituz;

- (c) tohloq riskju li tħassar il-kwalità, reputazzjoni jew karatteristiċi oħrajn partikulari tax-xarba spirituża li jkunu essenzjalment attribwibbli għall-orijini ġeografika tagħha; jew
- (d) tkun tinvolvi restrizzjonijiet ulterjuri fuq il-kummerċjalizzazzjoni tal-prodott.

Kwalunkwe emenda oħra għandha tkun ikkunsidrata bħala emenda standard.

Emenda standard għandha tkun ukoll ikkunsidrata bħala emenda temporanja meta din tikkonċerna bidla temporanja fl-ispeċifikazzjoni tal-prodott li tirriżulta mill-impożizzjoni ta' miżuri obbligatorji sanitarji jew fitosanitarji mill-awtoritajiet pubbliċi jew hija marbuta ma' diżastri naturali jew kundizzjonijiet ta' temp avversi formalment rikonoxxuti mill-awtoritajiet kompetenti.

- 4. L-emendi tal-Unjoni għandhom jiġu approvati mill-Kummissjoni. Il-proċedura tal-approvazzjoni għandha ssegwi, *mutatis mutandis*, il-proċedura stabbilita fl-Artikolu 24 u fl-Artikoli 26 sa 30. L-applikazzjonijiet għal emendi tal-Unjoni ppreżentati minn pajjiż terz jew minn produttori ta' pajjiż terz għandu jkun fihom prova li l-emenda mitluba tkun konformi mal-liġijiet applikabbli f'dak il-pajjiż terz għall-protezzjoni tal-indikazzjonijiet ġeografiċi.
- 5. L-emendi standard għandhom jiġu approvati mill-Istat Membru li fit-territorju tiegħu tinsab iż-żona ġeografika tal-prodott ikkonċernat. Fir-rigward tal-pajjiżi terzi, l-emendi għandhom jiġu approvati bi qbil mal-liġi applikabbli fil-pajjiż terz ikkonċernat.
- 6. L-iskrutinju tal-applikazzjoni għal emenda għandu jindirizza biss l-emenda proposta.

Artikolu 32

Kanċellazzjoni

- 1. Il-Kummissjoni tista', fuq inizjattiva tagħha stess jew fuq talba ta' kwalunkwe persuna fiżika jew ġuridika li jkollha interess legittimu, tadotta atti ta' implimentazzjoni biex tikkonċella r-registrazzjoni ta' indikazzjoni ġeografika fi kwalunkwe waħda mill-kazijiet li ġejjin:
 - (a) meta ma tkunx tista' tiġi żgurata aktar il-konformità mar-rekwiżiti tal-ispeċifikazzjoni tal-prodott;
 - (b) meta l-ebda prodott ma jkun tqiegħed fuq is-suq bl-indikazzjoni ġeografika għal mill-inqas seba' snin konsekuttivi.L-Artikoli 24, 26, 27, 28 u 30 għandhom japplikaw *mutatis mutandis* għall-proċedura ta' kanċellazzjoni.
- 2. Minkejja l-paragrafu 1, il-Kummissjoni tista', fuq talba tal-produttori tax-xarba spirituża ikkummerċjalizzata bl-indikazzjoni ġeografika irregistrata, tadotta atti ta' implimentazzjoni li jikkonċellaw ir-registrazzjoni korrispondenti.
- 3. Fil-kazijiet imsemmija fil-paragrafi 1 u 2, qabel ma tadotta l-atti ta' implimentazzjoni, il-Kummissjoni għandha tikkonsulta lill-awtoritajiet tal-Istat Membru, lill-awtoritajiet tal-pajjiż terz jew, fejn possibbli, lill-produttur ta' pajjiż terz li kien oriġinarjament applika għar-registrazzjoni tal-indikazzjoni ġeografika kkonċernata, sakemm il-kanċellazzjoni ma tkunx intalbet direttament minn dawk l-applikanti oriġinali.
- 4. L-atti ta' implimentazzjoni msemmija f'dan l-Artikolu għandhom jiġu adottati f'konformità mal-proċedura ta' eżami msemmija fl-Artikolu 47(2).

Artikolu 33

Registru ta' indikazzjonijiet ġeografiċi ta' xorb spirituż

- 1. Il-Kummissjoni għandha tadotta, sat-8 ta' Ġunju 2021, atti delegati f'konformità mal-Artikolu 46 li jissupplimentaw dan ir-Regolament billi jistabbilixxu registru elettroniku li jkun aċċessibbli għall-pubbliku, li jinżamm aġġornat, tal-indikazzjonijiet ġeografiċi ta' xorb spirituż rikonoxxut f'din l-iskema. ("ir-registru").
- 2. L-isem ta' indikazzjoni ġeografika għandu jiġi rreġistrat fil-kitba oriġinali tiegħu. Meta l-kitba oriġinali ma tkunx f'karatteri Latini, għandha tiġi rreġistrata traskrizzjoni jew traslitterazzjoni bil-karatteri Latini flimkien mal-isem fil-kitba oriġinali tiegħu.

Għall-indikazzjonijiet ġeografici registrati taht dan il-Kapitolu, ir-registru għandu jipprovdi access dirett għad-dokumenti singoli u għandu jkun fih ukoll ir-referenza tal-pubblikazzjoni tal-ispeċifikazzjoni tal-prodott.

Għall-indikazzjonijiet ġeografici registrati qabel it-8 ta' Ġunju 2019, ir-registru għandu jipprovdi access dirett għall-ispeċifikazzjonijiet ewlenin tal-fajl tekniku kif stabbilit fl-Artikolu 17(4) tar-Regolament (KE) Nru 110/2008.

Il-Kummissjoni għandha tadotta atti delegati skont l-Artikolu 46 li jissupplimentaw dan il-paragrafu billi tistabbilixxi regoli dettaljati ulterjuri dwar il-forma u l-kontenut tar-registru.

3. L-indikazzjonijiet ġeografici ta' xorb spirituż prodott f'pajjiżi terzi li huwa protett fl-Unjoni skont ftehim internazzjonali li l-Unjoni hija parti kontraenti minnu, jistgħu jiddaħhlu fir-registru bħala indikazzjonijiet ġeografici.

Artikolu 34

Indikazzjonijiet ġeografici omonimi

1. Jekk isem li għalih tkun ipprezentata applikazzjoni jkun omonimu parzjali jew sħiħ ta' isem diġà registrat skont dan ir-Regolament, l-isem għandu jiġi rreġistrat waqt li jittiehed kont dovut tal-użu lokali u tradizzjonali u ta' kwalunkwe riskju ta' konfużjoni.

2. Issem omonimu li jqarraq bil-konsumatur biex dan jemmen li l-prodotti jkunu ġejjin minn territorju ieħor ma għandux jiġi rreġistrat anke jekk l-isem ikun ezatt fir-rigward tat-territorju, ir-regjun jew il-post propju ta' orijini ta' dawk il-prodotti.

3. L-użu ta' indikazzjoni ġeografika omonima rreġistrata għandu jkun soġġett għal kundizzjoni li jkun hemm distinzjoni ċara fil-prattika bejn l-omonimu rreġistrat sussegwentement u l-isem diġà rreġistrat, filwaqt li jittiehed kont tal-htieġa li l-produtturi kkonċernati jiġu trattati b'mod ekwu u li l-konsumatur ma jiġix imqarraq.

4. Il-protezzjoni tal-indikazzjonijiet ġeografici tax-xorb spirituż imsemmija fl-Artikolu 21 ta' dan ir-Regolament għandha tkun mingħajr hsara għall-indikazzjonijiet ġeografici u d-denominazzjonijiet ta' orijini protetti ta' prodotti skont ir-Regolamenti (UE) Nru 1308/2013 u (UE) Nru 251/2014.

Artikolu 35

Raġunijiet speċifiċi għal ċahda tal-protezzjoni

1. Issemġeneriku ma għandux ikun protett bħala indikazzjoni ġeografika.

Sabiex jiġi stabbilit jekk isem sarx ġeneriku jew le, għandha tinghata kunsiderazzjoni għall-fatturi kollha rilevanti, b'mod partikolari:

- (a) is-sitwazzjoni eżistenti fl-Unjoni, b'mod partikolari fl-oqsma tal-konsum;
- (b) il-leġiżlazzjoni rilevanti tal-Unjoni jew nazzjonali.

2. Issem m'għandux ikun protett bħala indikazzjoni ġeografika meta, fid-dawl tar-reputazzjoni u l-fama ta' trademark, il-protezzjoni tista' tqarraq bil-konsumatur fir-rigward tal-identità vera tax-xarba spirituża.

3. Issem għandu jkun protett biss bħala indikazzjoni ġeografika jekk l-istadji tal-produzzjoni li jagħtu lix-xarba spirituża l-kwalità, ir-reputazzjoni jew karatteristiċi ohra li huma essenzjalment attribwibbli għall-orijini ġeografika tagħha, isehhu fiż-zona ġeografika rilevanti.

Artikolu 36

Relazzjoni bejn it-trademarks u l-indikazzjonijiet ġeografici

1. Ir-registrazzjoni ta' trademark, li l-użu tagħha jikkorrispondi jew ikun jikkorrispondi ma' sitwazzjoni wahda jew aktar imsemmija fl-Artikolu 21(2), għandha tiġi miċhuda jew invalidata.

2. Trademark, li l-użu tagħha jikkorrispondi għal sitwazzjoni waħda jew aktar imsemmija fl-Artikolu 21(2), li saret applikazzjoni għaliha, giet registrata, jew giet stabbilita bl-użu, jekk dik il-possibbiltà hi prevista mil-leġiżlazzjoni konċernata, in bona fede fit-territorju tal-Unjoni, qabel id-data li fiha l-applikazzjoni għall-protezzjoni tal-indikazzjoni ġeografika giet ipprezentata lill-Kummissjoni, tista' tibqa' tintuża u tiġi mġedda minkejja r-registrazzjoni ta' indikazzjoni ġeografika, sakemm ma tkun teżisti l-ebda raġuni għall-invalidità jew ir-revoka tagħha skont id-Direttiva (UE) 2015/2436 tal-Parlament Ewropew u tal-Kunsill⁽²⁴⁾ jew ir-Regolament tal-Parlament Ewropew u tal-Kunsill (UE) 2017/1001⁽²⁵⁾.

Artikolu 37

Indikazzjonijiet ġeografiċi registrati eżistenti

L-indikazzjonijiet ġeografiċi ta' xorb spirituz irregistrati fl-Anness III tar-Regolament (KE) Nru 110/2008, u b'hekk protetti taht dak ir-Regolament għandhom ikunu protetti awtomatikament bhala indikazzjonijiet ġeografiċi skont dan ir-Regolament. Il-Kummissjoni għandha telenkahom fir-registru msemmi fl-Artikolu 33 ta' dan ir-Regolament.

Artikolu 38

Verifika tal-konformità mal-ispeċifikazzjoni tal-prodott

1. L-Istati Membri għandhom ifasslu u jzommu aġġornata lista tal-operaturi li jipproduċu xorb spirituz b'indikazzjoni ġeografika rregistrata skont dan ir-Regolament.

2. Fir-rigward tal-indikazzjonijiet ġeografiċi li jindikaw xorb spirituz li joriġina fl-Unjoni rregistrati taht dan ir-Regolament, il-verifika tal-konformità mal-ispeċifikazzjoni tal-prodott imsemmi fl-Artikolu 22, qabel it-tqeghid tal-prodott fis-suq, għandha titwettaq minn:

(a) awtorità kompetenti waħda jew aktar imsemmija fl-Artikolu 43(1); jew

(b) il-korpi ta' kontroll skont it-tifsira tal-punt 5 tat-tieni subparagrafu tal-Artikolu 2 tar-Regolament (KE) Nru 882/2004, li joperaw bhala entità taċ-ċertifikazzjoni tal-prodotti.

Fejn Stat Membru japplika l-Artikolu 24(2), verifika tal-konformità bl-ispeċifikazzjoni tal-prodott għandha tiġi żgurata minn awtorità ohra għajr dik meqjusa bhala grupp skont dak il-paragrafu.

Minkejja l-liġi nazzjonali tal-Istati Membri, l-ispejjeż ta' tali verifika tal-konformità mal-ispeċifikazzjoni tal-prodott jistgħu jithallsu mill-operaturili huma suġġetti għal dawk il-kontrolli.

3. Fir-rigward tal-indikazzjonijiet ġeografiċi li jindikaw xorb spirituz li joriġina f'pajjiż terz irregistrati taht dan ir-Regolament, il-verifika tal-konformità mal-ispeċifikazzjoni tal-prodott, qabel it-tqeghid tal-prodott fis-suq, għandha titwettaq minn:

(a) awtorità kompetenti pubblika nnominata mill-pajjiż terz; jew

(b) korp taċ-ċertifikazzjoni tal-prodott.

4. L-Istati Membri għandhom jipubblikaw l-ismijiet u l-indirizzi tal-awtoritajiet kompetenti u l-korpi msemmi fil-paragrafu 2 u għandha taġġornahom b'mod regolari.

Il-Kummissjoni għandha tippubblika l-isem u l-indirizz tal-awtoritajiet kompetenti u l-korpi msemmi fil-paragrafu 3 u għandha taġġorna dik l-informazzjoni b'mod regolari.

5. Il-korpi ta' kontroll imsemmija fil-punt (b) tal-paragrafu 2 u l-korpi taċ-ċertifikazzjoni tal-prodott imsemmija fil-punt (b) tal-paragrafu 3 għandhom ikunu konformi mar-regoli u għandhom ikunu akkreditati skont l-istandard Ewropew ISO/IEC 17065:2012 jew kwalunkwe revizzjoni jew verżjoni emendata futura applikabbli tiegħu.

⁽²⁴⁾ Id-Direttiva (UE) 2015/2436 tal-Parlament Ewropew u tal-Kunsill tas-16 ta' Diċembru 2015 biex jiġu approssimati l-liġijiet tal-Istati Membri dwar it-trademarks (GU L 336, 23.12.2015, p. 1).

⁽²⁵⁾ Ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea (GU L 154, 16.6.2017, p. 1).

6. L-awtoritajiet kompetenti msemmija fil-paragrafi 2 u 3 li jverifikaw il-konformità tal-indikazzjoni ġeografika protetta taht dan ir-Regolament mal-ispeċifikazzjoni tal-prodott għandhom ikunu oġġettivi u imparzjali. Huma għandu jkollhom għad-dispożizzjoni tagħhom il-persunal kwalifikat u r-riżorsi meħtieġa disponibbli sabiex iwettqu l-kompiti tagħhom.

Artikolu 39

Sorveljanza tal-użu tal-ismijiet fis-suq

1. L-Istati Membri għandhom iwettqu kontrolli, abbażi ta' analiżi tar-riskju, fir-rigward tal-użu, fis-suq, tal-indikazzjonijiet ġeografiċi rreġistrati taht dan ir-Regolament u għandhom jiehdu l-miżuri kollha necessarji f'każ ta' ksur tar-reqwiziti ta' dan il-Kapitolu.

2. L-Istati Membri għandhom jiehdu passi amministrattivi u ġudizzjarji xierqa biex jipprevjenu jew iwaqqfu l-użu illegali tal-ismijiet tal-prodotti jew servizzi li huma prodotti jew kummerċjalizzati fit-territorju tagħhom u li huma koperti mill-indikazzjonijiet ġeografiċi rreġistrati taht dan ir-Regolament.

Għal dak il-għan, l-Istati Membri għandhom jaħtru l-awtoritajiet li jkunu responsabbli li jiehdu dawk il-passi, f'konformità mal-proċeduri determinati minn kull Stat Membru individwali.

Dawk l-awtoritajiet għandhom joffru garanziji adegwati ta' oġġettività u imparzjalità, u għandu jkollhom għad-dispożizzjoni tagħhom il-persunal kwalifikat u r-riżorsi meħtieġa biex iwettqu l-kompiti tagħhom.

3. L-Istati Membri għandhom jinformaw lill-Kummissjoni bl-ismijiet u l-indirizzi tal-awtoritajiet kompetenti responsabbli għall-kontrolli fir-rigward tal-użu tal-ismijiet fis-suq, u nominati f'konformità mal-Artikolu 43. Il-Kummissjoni għandha tippubblika l-ismijiet u l-indirizzi ta' dawk l-awtoritajiet.

Artikolu 40

Proċedura u rekwiżiti, u pjanar u rappurtar tal-attivitajiet ta' kontroll

1. Il-proċeduri u r-rekwiżiti stabbiliti fir-Regolament (KE) Nru 882/2004 għandhom japplikaw *mutatis mutandis* għall-verifiki previsti fl-Artikoli 38 u 39 ta' dan ir-Regolament.

2. L-Istati Membri għandhom jiżguraw li attivitajiet ta' kontroll tal-obbligi skont dan il-Kapitolu jkunu speċifikament inklużi fit-taqsimha separata fil-pjanijiet ta' kontroll nazzjonali pluriennali f'konformità mal-Artikoli 41 sa 43 tar-Regolament (KE) Nru 882/2004.

3. Ir-rapporti annwali msemmija fl-Artikolu 44(1) tar-Regolament (KE) Nru 882/2004 għandhom jinkludu, fit-taqsimha separata, l-informazzjoni msemmija f'dik id-dispożizzjoni dwar il-kontroll tal-obbligi stabbiliti b'dan ir-Regolament.

Artikolu 41

Setgħat delegati

1. Il-Kummissjoni għandha s-setgħa li tadotta atti delegati f'konformità mal-Artikolu 46 li jissupplimentaw dan ir-Regolament billi jistabbilixxu aktar kundizzjonijiet li għandhom jiġu segwiti, inkluż f'każijiet fejn zona ġeografika tinkludi aktar minn pajjiż wieħed, fir-rigward ta':

(a) applikazzjoni għar-reġistrazzjoni ta' indikazzjoni ġeografika kif imsemmija fl-Artikoli 23 u 24; u

(b) proċeduri nazzjonali preliminari kif imsemmija fl-Artikolu 24, l-iskrutinju mill-Kummissjoni, il-proċedura ta' oġġezzjoni u l-kancellazzjoni ta' indikazzjonijiet ġeografiċi.

2. Il-Kummissjoni għandha s-setgħa li tadotta atti delegati skont l-Artikolu 46, li jissupplimentaw dan ir-Regolament billi jistabbilixxu l-kundizzjonijiet u r-rekwiżiti għall-proċedura dwar l-emendi tal-Unjoni u l-emendi standard, inklużi l-emendi temporanji, għall-ispeċifikazzjonijiet tal-prodott kif imsemmi fl-Artikolu 31.

*Artikolu 42***Setgħat ta' implimentazzjoni**

1. Il-Kummissjoni tista' tadotta atti ta' implimentazzjoni li jstabbilixxu regoli dettaljati dwar:
 - (a) il-forma tal-ispeċifikazzjoni tal-prodott msemmija fl-Artikolu 22 u l-miżuri dwar l-informazzjoni li għandha tingħata fl-ispeċifikazzjoni tal-prodott fir-rigward tar-rabta bejn iż-żona ġeografika u l-prodott finali kif imsemmi fil-punt (f) tal-Artikolu 22(1);
 - (b) il-proċeduri għal, il-forma u l-preżentazzjoni ta', l-oppożizzjonijiet kif imsemmija fl-Artikoli 27 u 28;
 - (c) il-forma u l-preżentazzjoni ta' applikazzjonijiet għal emendi tal-Unjoni u ta' komunikazzjonijiet li jikkonċernaw emendi standard u temporanji kif imsemmi fl-Artikolu 31(4) u (5) rispettivament;
 - (d) il-proċeduri għal u l-forma tal-proċess ta' kancellazzjoni imsemmija fl-Artikolu 32, kif ukoll dwar il-preżentazzjoni tat-talbiet għal kancellazzjoni; u
 - (e) il-kontrolli u l-verifika li għandhom jitwettqu mill-Istati Membri, inkluż l-ittestjar, kif imsemmija fl-Artikolu 38.
2. Il-Kummissjoni għandha tadotta, sat-8 ta' Ġunju 2021, atti ta' implimentazzjoni li jstabbilixxu regoli dettaljati dwar il-proċeduri għal, il-forma u l-preżentazzjoni ta', applikazzjonijiet kif imsemmija fl-Artikoli 23 u 24, inkluż għal applikazzjonijiet li jikkonċernaw aktar minn territorju nazzjonali wiehed.
3. L-atti ta' implimentazzjoni msemmija fil-paragrafi 1 u 2 għandhom jiġu adottati f'konformità mal-proċedura ta' eżami msemmija fl-Artikolu 47(2).

KAPITOLU IV

KONTROLLI, SKAMBJU TA' INFORMAZZJONI, LEĠIŻLAZZJONI TAL-ISTATI MEMBRI*Artikolu 43***Kontrolli tax-xorb spirituz**

1. L-Istati Membri għandhom ikunu responsabbli mill-kontrolli tax-xorb spirituz. Huma għandhom jieħdu l-miżuri neċessarji sabiex jiżguraw il-konformità ma' dan ir-Regolament u għandhom jinnominaw l-awtoritajiet kompetenti responsabbli li jiżguraw li jkun hemm konformità ma' l-dan ir-Regolament.
2. Il-Kummissjoni għandha tiżgura l-applikazzjoni uniformi ta' dan ir-Regolament u fejn ikun hemm bżonn għandha, permezz ta' atti ta' implimentazzjoni, tadotta r-regoli dwar il-kontrolli amministrattivi u fiżiċi li jridu jitwettqu mill-Istati Membri fir-rigward tar-rispett tal-obbligi li jirriżultaw mill-applikazzjoni ta' dan ir-Regolament. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 47(2).

*Artikolu 44***Skambju ta' informazzjoni**

1. L-Istati Membri u l-Kummissjoni għandhom jikkomunikaw lil xulxin l-informazzjoni meħtieġa għall-applikazzjoni ta' dan ir-Regolament.
2. Il-Kummissjoni tista' tadotta atti ta' implimentazzjoni dwar in-natura u t-tip ta' informazzjoni li għandha tiġi skambjata u l-metodi ta' skambju ta' informazzjoni.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 47(2).

*Artikolu 45***Leġiżlazzjoni tal-Istati Membri**

1. Fl-applikazzjoni ta' politika ta' kwalità għax-xorb spirituz li jiġi prodott fit-territorju tagħhom u b'mod partikolari għall-indikazzjonijiet ġeografici elenkati fir-reġistru jew għall-protezzjoni ta' indikazzjonijiet ġeografici godda, l-Istati Membri jistgħu jstabbilixxu regoli dwar il-produzzjoni, id-deskrizzjoni, il-preżentazzjoni u t-tikkettar li huma aktar stretti minn dawk stipulati fl-Annessi I u II sakemm dawn ikunu kompatibbli mal-liġi tal-Unjoni.

2. Minkejja l-paragrafu 1, l-Istati Membri m'għandhomx jipprojbixxu jew jirrestringu l-importazzjoni, il-bejgħ jew il-konsum ta' xorb spirituwż prodott fi Stati Membri ohra jew f'pajjiżi terzi li jkun konformi ma' dan ir-Regolament.

KAPITOLU V

DELEGA TA' SETGHAT, DISPOŻIZZJONIJIET TA' IMPLIMENTAZZJONI,DISPOŻIZZJONIJIET TRANŻITORJI U FINALI

TAQSIMA 1

Delega ta' setgħat u dispożizzjonijiet ta' implimentazzjoni

Artikolu 46

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikoli 8 u 19 hija mogħtija lill-Kummissjoni għal perjodu ta' seba' snin mill-24 ta' Mejju 2019. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' seba' snin. Id-delega ta' setgħa għandha tiġi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perjodu.
3. Is-setgħa ta' adozzjoni ta' atti delegati msemija fl-Artikoli 33 u 41 hija mogħtija lill-Kummissjoni għal perjodu ta' hames snin mill-24 ta' Mejju 2019. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perjodu.
4. Is-setgħa ta' adozzjoni ta' atti delegati msemija fl-Artikolu 50 hija mogħtija lill-Kummissjoni għal perjodu ta' sitt snin mill-24 ta' Mejju 2019.
5. Id-delega ta' setgħa msemija fl-Artikoli 8, 19, 33, 41 u 50 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. M'għandhiex taffettwa l-validità ta' kwalunkwe att delegat li jkun diġà fis-sehħ.
6. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
7. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
8. Att delegat adottat skont l-Artikoli 8, 19, 33, 41, u 50 għandu jidhol fis-sehħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmagħ lill-Kummissjoni li mhumiex sejrin joġġezzjonaw. Dak il-perjodu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 47

Proċedura tal-Kumitat

1. Il-Kummissjoni għandha tiġi meġġuna mill-Kumitat għax-Xorb Spirituwż stabbilit permezz tar-Regolament (KEE) Nru 1576/89. Dak il-kumitat għandu jkun kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

TAQSIMA 2

Derogi, dispozizzjonijiet tranżitorji u finali

Artikolu 48

Deroga mir-reqwiziti ta' kwantitajiet nominali fid-Direttiva 2007/45/KE

B'deroga mill-Artikolu 3 tad-Direttiva 2007/45/KE, u mis-sitt ringiela tat-Taqsima 1 tal-Anness għal dik id-Direttiva, l-ispirtu ddistillat darba biss imsejjaħ "shochu" ⁽²⁶⁾, li jsir b'lampik tat-tip "pot still" u jiġi bbottiljat fil-Ġappun, jista' jitqiegħed fis-suq tal-Unjoni fi kwantitajiet nominali ta' 720 ml u ta' 1 800 ml.

Artikolu 49

Thassir

1. Mingħajr preġudizzju għall-Artikolu 50, Ir-Regolament (KE) Nru 110/2008 huwa revokat b'effett mill-25 ta' Mejju 2021. Madankollu, il-Kapitolu III tiegħu jiġihassar b'effett mit-8 ta' Ġunju 2019.
2. B'deroga mill-paragrafu 1:
 - (a) l-Artikolu 17(2) tar-Regolament (KE) Nru 110/2008 għandu jibqa' japplika sal-25 ta' Mejju 2021;
 - (b) l-Artikolu 20 tar-Regolament (KE) Nru 110/2008 u, mingħajr preġudizzju għall-applikabbiltà tad-dispożizzjonijiet l-oħra tar-Regolament ta' Implimentazzjoni tal-Kummissjoni (UE) Nru 716/2013 ⁽²⁷⁾, l-Artikolu 9 ta' dak ir-Regolament ta' Implimentazzjoni għandu jibqa' japplika sat-tlestija tal-proċeduri previsti fl-Artikolu 9 ta' dak ir-Regolament ta' Implimentazzjoni iżda, fi kwalunkwe każ, mhux aktar tard mill-25 ta' Mejju 2021; u
 - (c) l-Anness III għar-Regolament (KE) Nru 110/2008 għandu jibqa' japplika sakemm jiġi stabbilit ir-reġistru msemmi fl-Artikolu 33 ta' dan ir-Regolament.
3. Ir-referenzi għar-Regolament (KE) Nru 110/2008 għandhom jiġu interpretati bħala referenzi għal dan ir-Regolament u għandhom jinqraw skont it-tabella ta' korrelazzjoni mogħtija fl-Anness IV għal dan ir-Regolament.

Artikolu 50

Miżuri tranżitorji

1. Xorb spirituw li ma jissodisfax ir-reqwiziti ta' dan ir-Regolament iżda li jissodisfa r-reqwiziti tar-Regolament (KE) Nru 110/2008 u li jkun ġie prodott qabel il-25 ta' Mejju 2021 jista' jkompli jitqiegħed fis-suq sakemm jispicċaw il-ħażniet.
2. Minkejja l-paragrafu 1 ta' dan l-Artikolu, xorb spirituw li d-deskrizzjoni, il-preżentazzjoni jew it-tikkettar tiegħu ma jkunux konformi mal-Artikoli 21 u 36 ta' dan ir-Regolament iżda jkun konformi mal-Artikoli 16 u 23 tar-Regolament (KE) Nru 110/2008 u li kienu ttikkettjati qabel it-8 ta' Ġunju 2019 jista' jkompli jitqiegħed fis-suq sakemm jispicċaw il-ħażniet.
3. Sal-25 ta' Mejju 2025, il-Kummissjoni għandha s-setgħa tadotta atti delegati skont l-Artikolu 46 li jemendaw l-Artikolu 3(2), (3), (9), (10), (11) u (12), l-Artikolu 10(6) u (7), l-Artikoli 11, 12 u 13 jew li tissupplimentaw dan ir-Regolament billi tidderoga minn dawk id-dispożizzjonijiet.

L-atti delegati msemmija fl-ewwel subparagrafu għandhom ikunu strettament limitati biex jissodisfaw htigijiet dimostrattivi li jirriżultaw miċ-ċirkostanzi tas-suq.

Il-Kummissjoni għandha tadotta att delegat separat fir-rigward ta' kull definizzjoni, definizzjoni teknika jew reqwizit fid-dispożizzjonijiet imsemmija fl-ewwel subparagrafu.

⁽²⁶⁾ Kif imsemmi fl-Anness 2-D tal-Ftehim bejn l-Unjoni Ewropea u l-Ġappun għal Shubija Ekonomika.

⁽²⁷⁾ Ir-Regolament ta' Implimentazzjoni tal-Kummissjoni (UE) Nru 716/2013 tal-25 ta' Lulju 2013 li jstabbilixxi r-regoli għall-applikazzjoni tar-Regolament (KE) Nru 110/2008 tal-Parlament Ewropew u tal-Kunsill dwar id-definizzjoni, id-deskrizzjoni, il-preżentazzjoni, l-ittikkettar, u l-protezzjoni ta' indikazzjonijiet ġeografiċi ta' xorb spirituw (ĠU L 201, 26.7.2013, p. 21).

4. L-Artikoli 22 sa 26, 31 u 32 ta' dan ir-Regolament m'għandhomx japplikaw għall-applikazzjonijiet għar-reġistrazzjoni jew għall-emenda jew għat-talbiet għall-kancellazzjoni, li huma pendenti fit-8 ta' Ġunju 2019. L-Artikoli 17(4), (5) u (6), 18 u 21 tar-Regolament (KE) Nru 110/2008 għandhom ikomplu japplikaw għal talbiet għal kancellazzjoni.

Id-dispożizzjonijiet dwar il-proċedura ta' oppożizzjoni msemmija fl-Artikoli 27, 28 u 29 ta' dan ir-Regolament ma għandhomx japplikaw għall-applikazzjonijiet għal reġistrazzjoni jew għall-applikazzjonijiet għall-emendar, li fir-rigward tagħhom l-ispeċifikazzjonijiet ewlenin tal-fajl tekniku jew applikazzjoni għall-emendar, rispettivament, diġà gew ippubblikati għal oppożizzjoni f'Il-Ġurnal Uffiċjali tal-Unjoni Ewropea fit-8 ta' Ġunju 2019. L-Artikolu 17(7) tar-Regolament (KE) Nru 110/2008 għandu jkompli japplika għal tali applikazzjonijiet.

Id-dispożizzjonijiet dwar il-proċedura ta' oppożizzjoni msemmija fl-Artikoli 27, 28 u 29 ta' dan ir-Regolament ma għandhom japplikaw għal talba għall-kancellazzjoni li hija pendenti fit-8 ta' Ġunju 2019. L-Artikolu 18 tar-Regolament (KE) Nru 110/2008 għandu jkompli japplika għal talbiet għal kancellazzjoni.

5. Għall-indikazzjonijiet ġeografici rreġistrati skont il-Kapitolu III ta' dan ir-Regolament u li kienet l-applikazzjoni għal reġistrazzjoni pendenti fid-data tal-applikazzjoni tal-atti ta' implimentazzjoni li jstabbilixxu regoli dettaljati dwar il-proċeduri għal, il-forma u l-preżentazzjoni ta', applikazzjonijiet kif imsemmija fl-Artikolu 23 previsti fl-Artikolu 42(2) ta' dan ir-Regolament, ir-reġistru jista' jipprovdi aċċess dirett għall-ispeċifikazzjonijiet ewlenin tal-fajl tekniku fi f'dan it-tifsira tal-Artikolu 17(4) tar-Regolament (KE) Nru 110/2008.

6. Fir-rigward ta' indikazzjonijiet ġeografici rreġistrati skont ir-Regolament (KE) Nru 110/2008, il-Kummissjoni għandha, fuq talba ta' Stat Membru, tippubblika d-dokument uniku pprezentat minn dan l-Istat Membru f'Il-Ġurnal Uffiċjali tal-Unjoni Ewropea. Il-pubblikazzjoni għandha tkun akkumpanjata bir-referenza tal-pubblikazzjoni tal-ispeċifikazzjoni tal-prodott u m'għandhiex tiġi segwita bi proċedura ta' oppożizzjoni

Artikolu 51

Dhul fis-seħh u applikazzjoni

1. Dan ir-Regolament għandu jidhol fis-seħh fis-seba' jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-25 ta' Mejju 2021.

2. Minkejja l-paragrafu 1L-Artikolu 16, il-punt (c) tal-Artikolu 20, l-Artikoli 21, 22 u 23, l-Artikolu 24(1), (2) u (3), l-ewwel u t-tieni subparagrafi tal-Artikolu 24(4), l-Artikolu 24(8) u (9), l-Artikoli 25 sa 42, l-Artikoli 46 u 47, l-Artikolu 50(1), (4) u (6), il-punti 39(d) u 40(d) tal-Anness I u d-definizzjonijiet stabbiliti fl-Artikolu 3 relatati ma' daww id-dispożizzjonijiet għandhom japplikaw mit-8 ta' Ġunju 2019.

3. L-atti delegati previsti fl-Artikoli 8, 19 u 50 adottati skont l-Artikolu 46 u l-atti ta' implimentazzjoni previsti fl-Artikolu 8(4) u l-Artikoli 20, 43 u 44 adottati skont l-Artikolu 47 għandhom japplikaw mill-25 ta' Mejju 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, is-17 ta' April 2019.

Għall-Parlament Ewropew

Il-President

A. TAJANI

Għall-Kunsill

Il-President

G. CIAMBA

ANNEX I

KATEGORIJI TA' XORB SPIRITUŻ

1. Rum

- (a) Ir-rum huwa xarba spirituża prodotta esklussivament permezz tad-distillazzjoni tal-prodott miksub mill-fermentazzjoni alkoħolika tal-melassi jew ġulepp prodott waqt il-manifattura taz-zokkor tal-kannamieli jew tal-meraq tal-kannamieli nnifsu, distillat f'anqas minn 96 % vol., sabiex id-distillat ikollu l-karatteristiċi organolettiċi speċifiċi li jistgħu jingħarfu tar-rum.
- (b) Il-qawwa alkoħolika minima skont il-volum tar-rum għandha tkun ta' 37,5 %.
- (c) M'għandha ssir l-ebda zieda ta' alkoħol, dilwit jew le.
- (d) Ir-rum m'għandux ikun miżjud b'aromatizzanti.
- (e) Ir-rum jista' jkollu miżjud fih karamella biss bħala mezz ta' aġġustament tal-kulur.
- (f) Ir-rum jista' jiġi miżjud b'sustanzi dolċifikanti sabiex tiġi mirquma t-togħma finali. Madankollu, il-prodott finali ma jistax ikun fih aktar minn 20 gramma ta' prodotti dolċifikanti għal kull litru, espress bħala zokkor invertit.
- (g) Fil-każ ta' indikazzjonijiet ġeografici reġistrati taħt dan ir-Regolament, l-isem ġuridiku tar-rum jista' jiġi ssupplimentat minn:
- (i) it-terminu "*traditionnel*" jew "*tradicional*", sakemm ir-rum in kwistjoni:
- ikun prodott permezz ta' distillazzjoni ta' anqas minn 90 % vol., wara l-fermentazzjoni alkoħolika tal-materjali li jipproduċu l-alkoħol li joriginaw esklussivament mill-post tal-produzzjoni kkunsidrat, u
 - ikollu kontenut ta' sustanzi volatili li jlaħħaq jew jaqbeż il-225 gramma għal kull ettolitru ta' 100 % vol. ta' alkoħol, u
 - ma jkunx dolċifikat;
- (ii) it-terminu "agrikolu", bil-kundizzjoni li r-rum in kwistjoni li jkun konformi mar-rekwiżiti fil-punt (i) u ikun ġie prodott esklussivament permezz tad-distillazzjoni wara l-fermentazzjoni alkoħolika tal-meraq tal-kannamieli. It-terminu "agrikolu" jista' jintuża biss fil-każ ta' indikazzjoni ġeografika ta' Dipartiment Franciż *extra*-Ewropew jew ir-Regjun Awtonomu ta' Madeira.

Dan il-punt (g) għandu jkun mingħajr preġudizzju għall-użu tat-terminu "agrikolu", "*traditionnel*" jew "*tradicional*" f'konnessjoni ma' kwalunkwe prodott li m'humiex koperti b'din il-kategorija, skont il-kriterji speċifiċi tagħhom.

2. Whisky jew whiskey

- (a) Il-*whisky* jew *whiskey* huwa xarba spirituża prodotta esklussivament bit-tweqqiq tal-operazzjonijiet ta' produzzjoni kollha li ġejjin:
- (i) distillazzjoni ta' maxx magħmul minn ċereali mmaltjati, flimkien ma' żrieragħ integrali ta' ċereali mhux immaltjati oħra jew mingħajrhom, li jkun ġie:
- mibdul f'zokkor permezz tad-dijastasi tal-malt ta' ġo fih, b'enzimi naturali oħrajn jew mingħajrhom,
 - fermentat bl-azzjoni tal-ħmira;
- (ii) kull distillazzjoni tkun twettqet f'anqas minn 94,8 % vol., sabiex id-distillat ikollu l-aroma u t-togħma miġjuba mill-materja prima użata;
- (iii) maturazzjoni tad-distillat finali għal tal-anqas tliet snin f'bittijiet tal-injam li ma jesgħux aktar minn 700 litru.
- Id-distillat finali, li miegħu jistgħu jiżdiedu biss l-ilma u l-karamella ordinarja (għall-kulur), għandu jzomm il-kulur, l-aroma u t-togħma miġjuba minnu mill-proċess ta' produzzjoni msemmi fil-punti (i), (ii) u (iii).
- (b) Il-qawwa alkoħolika minima skont il-volum tal-*whisky* jew tal-*whiskey* għandha tkun ta' 40 %.
- (c) M'għandha ssir l-ebda zieda ta' alkoħol, dilwit jew le.

- (d) Il-*whisky* jew *whiskey* m'għandux ikun miżjud b'sustanzi dolċifikanti, lanqas biex tiġi mirquma t-toghħma, jew aromatizzat, jew ikun fih addittivi għajr karamella ordinarja (E 150a) użata għall-aġġustament tal-kulur.
- (e) L-isem ġuridiku tal-*"whisky"* jew *"whiskey"* jista' jkun issupplimentat bit-terminu *"single malt"* biss jekk ikun gie ddistillat esklussivament minn xgħir immaltjat f'distillerija wahda.

3. Spirtu taċ-ċereali

- (a) L-ispirtu taċ-ċereali huwa xarba spirituża prodotta esklussivament permezz tad-distillazzjoni ta' maxx fermentat ta' ċereali integrali u li jkollu karatteristiċi organolettiċi miġjuba mill-materja prima użata.
- (b) Bl-eċċezzjoni tal-*Korn*, il-qawwa alkoholika minima bil-volum tal-ispirtu taċ-ċereali għandha tkun ta' 35 %.
- (c) M'għandha ssir l-ebda zieda ta' alkohol, dilwit jew le.
- (d) L-ispirtu taċ-ċereali m'għandux ikun aromatizzat.
- (e) L-ispirtu taċ-ċereali jista' jkollu miżjud fih karamella biss bhala mezz ta' aġġustament tal-kulur.
- (f) L-ispirtu taċ-ċereali jista' jiġi miżjud b'sustanzi dolċifikanti sabiex tiġi mirquma t-toghħma finali. Madankollu, il-prodott finali ma jstax ikun fih aktar minn 10 grammi ta' prodotti dolċifikanti għal kull litru, espress bhala zokkor invertit.
- (g) Sabiex spirtu taċ-ċereali jkollu l-isem ġuridiku *"brandy taċ-ċereali"*, dan għandu jkun gie prodott permezz ta' distillazzjoni ta' anqas minn 95 % vol. minn maxx fermentat ta' ċereali integrali, u jipprezenta karatteristiċi organolettiċi miġjuba mill-materja prima użata.
- (h) Fl-isem ġuridiku *"spirtu taċ-ċereali"* jew *"brandy taċ-ċereali"*, il-kelma *"ċereali"* tista' tinbidel bl-isem taċ-ċereali użati esklussivament fil-produzzjoni tax-xarba spirituża.

4. Spirtu tal-inbid

- (a) L-ispirtu tal-inbid tal-frott magħsur huwa xarba spirituża li tissodisfa r-rekwiżiti li ġejjin:
 - (i) hija prodotta esklussivament permezz tad-distillazzjoni f'anqas minn 86 % vol. ta' nbid, inbid imsaħħah għad-distillazzjoni jewdistillat tal-inbid iddistillat f'anqas minn 86 % vol.;
 - (ii) fiha kontenut ta' sustanzi volatili li tilhaq jew taqbeż il-125 gramma għal kull ettolitru ta' 100 % vol. alkohol;
 - (iii) fiha kontenut massimu ta' metanol ta' 200 gramma għal kull ettolitru ta' 100 % vol. alkohol.
- (b) Il-qawwa alkoholika minima skont il-volum tal-ispirtu tal-inbid għandha tkun ta' 37,5 %.
- (c) M'għandha ssir l-ebda zieda ta' alkohol, dilwit jew le.
- (d) L-ispirtu tal-inbid m'għandux ikun aromatizzat. Dan m'għandux jipprekludi metodi ta' produzzjoni tradizzjonali.
- (e) L-ispirtu tal-inbid jista' jkollu miżjud fih karamella biss bhala mezz ta' aġġustament tal-kulur.
- (f) L-ispirtu tal-inbid jista' jiġi miżjud b'sustanzi dolċifikanti sabiex tiġi mirquma t-toghħma finali. Madankollu, il-prodott finali ma jstax ikun fih aktar minn 20 gramma ta' prodotti dolċifikanti għal kull litru, espress bhala zokkor invertit.
- (g) Meta spirtu tal-inbid ikun gie mmaturat, jista' jibqa' jitqiegħed fis-suq bhala *"spirtu tal-inbid"* bil-kundizzjoni li jkun gie mmaturat għal mill-inqas il-perjodu previst fir-rigward ta' xarba spirituża definita fil-kategorija 5.
- (h) Dan ir-Regolament għandu jkun mingħajr preġudizzju għall-użu tat-terminu *"Branntwein"* flimkien mat-terminu *"essig"* fil-prezentazzjoni u t-tikkettjar tal-hall.

5. Brandy jew Weinbrand

- (a) Il-*Brandy* jew *Weinbrand* huwa xarba spirituża li tissodisfa r-rekwiżiti li ġejjin:
 - (i) hija prodotta mill-ispirtu tal-inbid li magħha jista' jiġi miżjud distillat, bil-kundizzjoni li dak id-distillat tal-inbid ikun gie distillat f'inqas minn 94,8 % vol. u ma jaqbiżx il-massimu ta' 50 % tal-kontenut alkoholiku tal-prodott finali;

- (ii) hija immaturata għal mhux anqas minn:
 - sena f'reċipjenti tal-ballut b'kapacità ta' mill-anqas 1 000 litru kull wiehed; jew
 - sitt xhur fi btieti tal-ballut li jesgħu anqas minn 1 000 litru kull waħda;
 - (iii) fiha kontenut ta' sustanzi volatili li tilhaq jew taqbeż il-125 gramma għal kull ettolitr ta' alkohol ta' 100 % vol., u tkun miġjuba mid-distillazzjoni tal-materja prima użata;
 - (iv) fiha kontenut massimu ta' metanol ta' 200 gramma għal kull ettolitr ta' 100 % vol. alkohol.
- (b) Il-qawwa alkoholika minima skont il-volum tal-*brandy* jew tal-*Weinbrand* għandha tkun ta' 36 %.
- (c) M'għandha ssir l-ebda zieda ta' alkohol, dilwit jew le.
- (d) Il-*Brandy* jew *Weinbrand* m'għandux ikun aromatizzat. Dan m'għandux jeskludi metodi ta' produzzjoni tradizzjonali.
- (e) Il-*Brandy* jew *Weinbrand* jista' jkollu miżjud fih karamella biss bhala mezz ta' aġġustament tal-kulur.
- (f) Il-*Brandy* jew *Weinbrand* jista' jiġi miżjud b'sustanzi dolċifikanti sabiex tiġi mirquma t-toghma finali. Madankollu, il-prodott finali ma jistax ikun fih aktar minn 35 gramma ta' prodotti dolċifikanti għal kull litru, espress bhala zokkor invertit.

6. Karfa tal-gheneb magħsur jew spirtu tal-karfa tal-gheneb magħsur

- (a) Il-karfa tal-gheneb magħsur jew l-ispirtu tal-karfa tal-gheneb magħsur hija xarba spirituza li tissodisfa r-rekwiziti li ġejjin:
- (i) hija prodotta esklussivament mill-karfa tal-gheneb magħsur fermentata u distillata, sew direttament permezz tal-fwar tal-ilma jew wara li jkun inżied l-ilma u jkunu ssodisfati ż-żewġ kundizzjonijiet li ġejjin:
 - kull distillazzjoni għandha ssir fanqas minn 86 % vol.;
 - l-ewwel distillazzjoni għandha ssir fil-preżenza tal-karfa tal-gheneb magħsur innifisha;
 - (ii) kwantità ta' residwu tal-fond tista' tiżdied mal-karfa tal-gheneb magħsur li ma taqbiżx il-25 kg ta' residwu tal-fond għal kull 100 kg ta' karfa tal-gheneb magħsur użat;
 - (iii) il-kwantità tal-alkohol miksuba mir-residwu tal-fond m'għandhiex taqbeż il-35 % tal-kwantità totali tal-alkohol fil-prodott finali;
 - (iv) fiha kontenut ta' sustanzi volatili li tilhaq jew taqbeż il-140 gramma għal kull ettolitr ta' 100 % vol. alkohol, u jkollha massimu ta' kontenut ta' metanol ta' 1 000 gramma għal kull ettolitr ta' alkohol ta' 100 % vol.
- (b) Il-qawwa alkoholika minima skont il-volum tal-ispirtu tal-karfa tal-gheneb magħsur jew tal-karfa tal-gheneb magħsur għandha tkun ta' 37,5 %.
- (c) M'għandha ssir l-ebda zieda ta' alkohol, dilwit jew le.
- (d) L-ispirtu tal-karfa tal-gheneb magħsur jew il-karfa tal-gheneb magħsur m'għandhomx ikunu aromatizzati. Dan m'għandux jipprekludi metodi ta' produzzjoni tradizzjonali.
- (e) Il-karfa tal-gheneb magħsur jew l-ispirtu tal-karfa tal-gheneb magħsur jista' jkollu miżjud fih karamella biss bhala mezz ta' aġġustament tal-kulur.
- (f) Il-karfa tal-gheneb magħsur jew l-ispirtu tal-karfa tal-gheneb magħsur jista' jiġi miżjud b'sustanzi dolċifikanti sabiex tiġi mirquma t-toghma finali. Madankollu, il-prodott finali ma jistax ikun fih aktar minn 20 gramma ta' prodotti dolċifikanti għal kull litru, espress bhala zokkor invertit.

7. Spirtu tal-karfa tal-frott magħsur

- (a) L-ispirtu tal-karfa tal-frott magħsur hija xarba spirituza li tissodisfa r-rekwiziti li ġejjin:
- (i) huwa prodott esklussivament permezz tal-fermentazzjoni u d-distillazzjoni tal-karfa tal-frott magħsur hliet karfa ta' gheneb magħsur u jiġu sodisfatti ż-żewġ kundizzjonijiet li ġejjin:
 - kull distillazzjoni għandha ssir fanqas minn 86 % vol.;
 - l-ewwel distillazzjoni għandha ssir fil-preżenza tal-karfa tal-gheneb magħsur innifisha;
 - (ii) fih kontenut ta' sustanzi volatili ta' 200 gramma għal kull ettolitr ta' 100 % vol. alkohol;
 - (iii) il-kontenut massimu ta' metanol għandu jkun ta' 1 500 gramma għal kull ettolitr ta' alkohol ta' 100 % vol.;
 - (iv) il-kontenut massimu ta' aċidu idroċjaniku għandu jkun ta' 7 grammi għal kull ettolitr ta' 100 % vol. alkohol fil-każ ta' spirtu tal-karfa tal-frott tal-ghadma magħsur.

- (b) Il-qawwa alkoħolika minima skont il-volum tal-ispirtu tal-karfa tal-frott magħsur għandha tkun ta' 37,5 %.
- (c) M'għandha ssir l-ebda zieda ta' alkoħol, dilwit jew le.
- (d) L-ispirtu tal-karfa tal-frott magħsur m'għandux ikun aromatizzat.
- (e) L-ispirtu tal-karfa tal-frott magħsur jista' jkollu miżjud fih karamella biss bħala mezz ta' aġġustament tal-kulur.
- (f) L-ispirtu tal-karfa tal-frott magħsur jista' jiġi miżjud b'sustanzi dolċifikanti sabiex tiġi mirquma t-togħma finali. Madankollu, il-prodott finali ma jistax ikun fih aktar minn 20 a ta' prodotti dolċifikanti għal kull litru, espress bħala zokkor invertit.
- (g) L-isem ġuridiku għandu jikkonsisti mill-isem tal-frotta segwit bi "spirtu tal-karfa". Jekk jintużaw karfiet ta' għadd ta' frott, l-isem ġuridiku għandu jkun "spirtu tal-karfa tal-frott" u jista' jiġi ssupplimentat bl-isem ta' kull frotta f'ordni dejjem tonqos tal-kwantità użata.

8. Spirtu taż-żbib jew brandy taż-żbib

- (a) L-ispirtu taż-żbib jew *brandy* taż-żbib huwa xarba spirituża prodotta permezz tad-distillazzjoni tal-prodott miksub mill-fermentazzjoni alkoħolika tal-estratt ta' għeneb immixxef tal-varjetajiet "Corinth Black" jew Moscatel tal-varjetajiet ta' Alessandrija, distillati fanqas minn 94,5 % vol., sabiex id-distillat ikollu aroma u togħma miġjuba mill-materja prima użata.
- (b) Il-qawwa alkoħolika minima skont il-volum tal-ispirtu taż-żbib jew *brandy* taż-żbib għandha tkun ta' 37,5 %.
- (c) M'għandha ssir l-ebda zieda ta' alkoħol, dilwit jew le.
- (d) L-ispirtu taż-żbib jew *brandy* taż-żbib m'għandux ikun aromatizzat.
- (e) L-ispirtu taż-żbib jew *brandy* taż-żbib jista' jkollu miżjud fih karamella biss bħala mezz ta' aġġustament tal-kulur.
- (f) L-ispirtu taż-żbib jew *brandy* taż-żbib jista' jiġi miżjud b'sustanzi dolċifikanti sabiex tiġi mirquma t-togħma finali. Madankollu, il-prodott finali ma jistax ikun fih aktar minn 20 gramma ta' prodotti dolċifikanti għal kull litru, espress bħala zokkor invertit.

9. Spirtu tal-Frott

- (a) L-ispirtu tal-frott magħsur huwa xarba spirituża li tissodisfa r-rekwiżiti li ġejjin:
 - (i) huwa prodott esklussivament permezz tal-fermentazzjoni alkoħolika u d-distillazzjoni, bl-għadam jew mingħajru, ta' frott frisk u imlaħħam, inkluża l-banana, jew l-ghasir ta' tali frott, berries jew ħxejjex;
 - (ii) kull distillazzjoni għandha titwettaq fanqas minn 86 % vol., sabiex id-distillat ikollu l-aroma u t-togħma miġjuba mill-materja prima distillata;
 - (iii) fih kontenut ta' sustanzi volatili li tilhaq jew taqbeż il-200 gramma għal kull ettolitru ta' 100 % vol. alkoħol;
 - (iv) fil-każ ta' xorb spirituż tal-frott bl-għadma, ikollha kontenut ta' aċidu idroċjaniku li ma jaqbiżx is-7 grammi għal kull ettolitru ta' alkoħol ta' 100 % vol.
- (b) Il-kontenut massimu ta' metanol tal-ispirtu tal-frott għandu jkun ta' 1 000 gramma għal kull ettolitru ta' 100 % vol. alkoħol, hlief:
 - (i) fil-każ ta' spirti tal-frott prodott mill-frott jew berries li ġejjin, u li għalihom il-kontenut massimu ta' metanol għandu jkun ta' 1 200 gramma għal kull ettolitru ta' 100 % vol. alkoħol:
 - tuffieħ (*Malus domestica* Borkh.),
 - berquq (*Prunus armeniaca* L.),
 - għanbaqar (*Prunus domestica* L.),
 - quetsch (*Prunus domestica* L.),
 - mirabella (*Prunus domestica* L. subsp. *syriaca* (Borkh.) Janch. ex Mansf.),
 - ħawħ (*Prunus persica* (L.) Batsch);
 - langas (*Pyrus communis* L.) għajr il-langas Williams (*Pyrus communis* L. cv "Williams"),
 - tut salvaġġ (*Rubus sect. Rubus*),
 - lampun (*Rubus idaeus* L.),

- (ii) fil-każ ta' spirti tal-frott prodott mill-frott jew berries li ġejjin, u li għalihom il-kontenut massimu ta' metanol għandu jkun ta' 1 350 gramma għal kull ettolitru ta' 100 % vol. alkohol:
- sfarġel (*Cydonia oblonga* Mill.),
 - frott tal-ġnibru (*Juniperus communis* L. jew *Juniperus oxicedrus* L.),
 - langas Williams (*Pyrus communis* L. Cv "Williams"),
 - ribes iswed (*Ribes nigrum* L.),
 - ribes aħmar (*Ribes rubrum* L.),
 - rosehip (*Rosa canina* L.),
 - frotha tas-sebuqa (*Sambucus nigra* L.),
 - rowanberry (*Sorbus aucuparia* L.),
 - tuffieħ taż-żorba (*Sorbus domestica* L.),
 - wild service tree (*Sorbus torminalis* (L.) Crantz).
- (c) Il-qawwa alkoholika minima skont il-volum tal-ispirtu tal-frott għandha tkun ta' 37,5 %.
- (d) L-ispirtu tal-frott m'għandux ikun ikkulurit.
- (e) Minkejja l-punt (d) ta' din il-kategorija u b'deroga mill-kategorika tal-ikel 14.2.6 tal-Parti E tal-Anness II tar-Regolament (KE) Nru 1333/2008, il-karamella tista' tintuża biex jiġi aġġustat il-kulur ta' spirti tal-frott li jkunu ġew invekkjati għal perjodu ta' mill-inqas sena f'kuntatt mal-injam.
- (f) M'għandha ssir l-ebda zieda ta' alkohol, dilwit jew le.
- (g) L-ispirtu tal-frott m'għandux ikun aromatizzat.
- (h) L-ispirtu tal-frott jista' jiġi mizjud b'sustanzi dolċifikanti sabiex tiġi mirquma t-toġhma finali. Madankollu, il-prodott finali ma jistax ikun fih aktar minn 18-il gramma ta' prodotti dolċifikanti għal kull litru, espress bħala zokkor invertit.
- (i) L-isem ġuridiku ta' spirtu tal-frott għandu jkun "spirtu ta'" flimkien mal-isem tal-frotta, berry jew ħaxixa. Fil-lingwa Bulgara, Ċeka, Griega, Kroata, Pollakka, Rumena, Slovacka u Slovena, l-isem ġuridiku jista' jiġi espress permezz tal-isem tal-frotta, tal-berry jew tal-ħaxixa, issupplimentata b'suffiss.

Alternattivament:

- (i) l-isem ġuridiku msemmi fl-ewwel subparagrafu jista' jkun "wasser", użat flimkien ma' isem il-frotta; jew
- (ii) l-ismijiet ġuridiċi li ġejjin jistgħu jintużaw fil-każijiet li ġejjin:
- "kirsch" għall-ispirtu taċ-ċirasa (*Prunus avium* (L.) L.);
 - "għanbaqar", "quetsch" jew "slivovitz" għall-ispirtu tal-għanbaqar (*Prunus domestica* L.);
 - "mirabella" għall-ispirtu tal-mirabella (*Prunus domestica* L. subsp. *syriaca* (Borkh.) Janch. ex Mansf.);
 - "frott tal-ubrajgola" għall-frott għall-ispirtu tal-ubrajgola (*Arbutus unedo* L.);
 - "Golden Delicious" għall-ispirtu tat-tuffieħ (*Malus domestica* var. "Golden Delicious");
 - "Obstler" għal spirtu ta' frott prodott minn frott, bit-tut jew mingħajru, sakemm mill-inqas 85 % tal-maxx ikun ġej minn varjetajiet differenti ta' tuffieħ, langas jew it-tnejn.

L-isem "Williams" jew "williams" jista' jintuża biss għat-tpoġġija fis-suq tal-ispirtu tal-langas prodott biss mill-langas tal-varjetà "Williams".

Jekk ikun hemm ir-riskju li l-konsumatur finali ma jifhimx faċilment waħda mill-ismijiet ġuridiċi tal-bejgħ li ma jinkludux il-kelma "spirtu", msemmija f'dan il-punt, id-deskrizzjoni, il-prezentazzjoni u t-tikkettar għandhom jinkludu l-kelma "spirtu", possibbilment issupplimentata bi spjegazzjoni.

- (j) Kull meta żewġ frottiet, berries jew hxejjex jew aktar jiġu distillati flimkien, il-prodott għandu jitqiegħed fis-suq bl-isem ġuridiku:
- “spirtu tal-frott” għal xorb spirituż prodott esklussivament b’distillazzjoni ta’ frott jew berries jew it-tnejn; jew
 - “spirtu tal-haxix” għal xorb spirituż prodott esklussivament b’distillazzjoni ta’ hxejjex; jew
 - “spirtu ta’ frott u haxix”, għal xorb spirituż prodott permezz tad-distillazzjoni ta’ taħlita ta’ frott, berries u hxejjex.
- L-isem ġuridiku jista’ jkun issupplimentat minn dak ta’ kull frota, berry jew haxixa, f’ordni li tonqos skont il-kwantità użata.

10. Spirtu tas-sidru, spirtu tal-perry u spirtu tas-sidru u tal-perry

- (a) L-ispirtu tas-sidru, l-ispirtu tal-perry u l-ispirtu tas-sidru u tal-perry huma xarbiet spiritużi li jissodisfaw ir-rekwiżiti li ġejjin:
- (i) ikunu prodotti esklussivament permezz tad-distillazzjoni tas-sidru jew tal-perry f’inqas minn 86 % vol. sabiex id-distillat ikollu l-aroma u t-toghħma miġjuba mill-frott;
 - (ii) ikun fihom kontenut ta’ sustanzi volatili li tilhaq jew taqbeż il-200 gramma għal kull ettolitr ta’ 100 % vol. alkohol;
 - (iii) ikun fihom kontenut massimu ta’ metanol ta’ 1 000 gramma għal kull ettolitr ta’ 100 % vol. alkohol.
- (b) Il-qawwa alkoholika minima skont il-volum tal-ispirtu tas-sidru, tal-spirtu tal-perry u l-ispirtu tas-sidru u tal-perry għandha tkun ta’ 37,5 %.
- (c) M’għandha ssir l-ebda żieda ta’ alkohol, dilwit jew le.
- (d) L-ispirtu tas-sidru, spirtu tal-perry u spirtu tas-sidru u tal-perry m’għandhomx ikunu aromatizzati. Dan m’għandux jipprekludi metodi ta’ produzzjoni tradizzjonali.
- (e) L-ispirtu tas-sidru, l-ispirtu tal-perry u l-ispirtu tas-sidru u tal-perry jista’ jkollhom miżjud fihom biss karamella, bħala mezz ta’ aġġustament tal-kulur.
- (f) L-ispirtu tas-sidru, l-ispirtu tal-perry u l-ispirtu tas-sidru u tal-perry jistgħu jiġu dolċifikati sabiex tiġi mirquma t-toghħma finali. Madankollu, il-prodott finali ma jistax ikun fih aktar minn 15-il gramma ta’ prodotti dolċifikanti għal kull litru, espress bħala zokkor invertit.
- (g) L-isem ġuridiku għandu jkun:
- “spirtu taċ-ċidru” għal xorb spirituż prodott esklussivament permezz tad-distillazzjoni tas-sidru;
 - “spirtu tal-perry” għal xorb spirituż prodott esklussivament permezz tad-distillazzjoni tal-perry; jew
 - “spirtu tas-sidru u tal-perry” għal xorb spirituż prodott permezz tad-distillazzjoni tas-sidru u tal-perry.

11. Spirtu tal-ghasel

- (a) L-ispirtu tal-ghasel huwa xarba spirituża li tissodisfa r-rekwiżiti li ġejjin:
- (i) hija prodotta permezz tal-fermentazzjoni u d-distillazzjoni tal-maxx tal-ghasel;
 - (ii) hija distillata f’inqas minn 86 % vol. sabiex id-distillat ikollu l-karatteristiċi organolettiċi miġjuba mill-materja prima użata.
- (b) Il-qawwa alkoholika minima skont il-volum tal-ispirtu tal-ghasel għandha tkun ta’ 35 % vol.
- (c) M’għandha ssir l-ebda żieda ta’ alkohol, dilwit jew le.
- (d) L-ispirtu tal-ghasel m’għandux ikun aromatizzat.
- (e) L-ispirtu tal-ghasel jista’ jkollu miżjud fih karamella biss bħala mezz ta’ aġġustament tal-kulur.
- (f) L-ispirtu tal-ghasel jista’ jiġi dolċifikat biss bl-ghasel sabiex tiġi mirquma t-toghħma finali. Madankollu, il-prodott finali ma jistax ikun fih aktar minn 20 gramma ta’ għasel għal kull litru, espress bħala zokkor invertit.

12. Hefebrand jew l-ispirtu tar-residwu tal-fond

- (a) Il-*Hefebrand* jew l-ispirtu tar-residwu tal-fond huwa xarba spirituża prodotta esklussivament permezz tad-distillazzjoni f'inqas minn 86 % vol. tar-residwu tal-fond tal-inbid, tar-residwu tal-fond tal-birra jew residwu tal-fond ta' frott fermentat.
- (b) Il-qawwa alkoholika minima skont il-volum tal-*Hefebrand* jew tal-ispirtu tar-residwu tal-fond għandha tkun ta' 38 %.
- (c) M'għandha ssir l-ebda zieda ta' alkoħol, dilwit jew le.
- (d) Il-*Hefebrand* jew l-ispirtu tar-residwu tal-fond m'għandux ikun aromatizzat.
- (e) Il-*Hefebrand* jew l-ispirtu tar-residwu tal-fond jista' jkollu miżjud fih karamella biss bħala mezz ta' aġġustament tal-kulur.
- (f) Il-*Hefebrand* jew l-ispirtu tar-residwu tal-fond jista' jiġi miżjud b'sustanzi dolċifikanti sabiex tiġi mirquma t-togħma finali. Madankollu, il-prodott finali ma jistax ikun fih aktar minn 20 gramma ta' prodotti dolċifikanti għal kull litru, espress bħala zokkor invertit.
- (g) L-isem ġuridiku "*Hefebrand*" jew "spirtu tar-residwu tal-fond" għandu jkun issupplimentat bl-isem tal-materja prima użata.

13. Spirtu tal-birra

- (a) L-ispirtu tal-birra huwa xarba spirituża prodotta permezz tad-distillazzjoni diretta taħt pressjoni normali ta' birra friska ta' qawwa alkoholika skont il-volum ta' anqas minn 86 %, b'tali mod li d-distillat li jirriżulta jkollu karatteristiċi organolettiċi li jidderivaw mill-birra.
- (b) Il-qawwa alkoholika minima skont il-volum tal-ispirtu tal-birra għandha tkun ta' 38 %.
- (c) M'għandha ssir l-ebda zieda ta' alkoħol, dilwit jew le.
- (d) L-ispirtu tal-birra m'għandux ikun aromatizzat.
- (e) L-ispirtu tal-birra jista' jkollu miżjud fih karamella biss bħala mezz ta' aġġustament tal-kulur.
- (f) L-ispirtu tal-birra jista' jiġi miżjud b'sustanzi dolċifikanti sabiex tiġi mirquma t-togħma finali. Madankollu, il-prodott finali ma jistax ikun fih aktar minn 20 gramma ta' prodotti dolċifikanti għal kull litru, espress bħala zokkor invertit.

14. Topinambur jew l-ispirtu tal-qaqoċċ ta' Ġerusalem

- (a) It-*Topinambur* jew l-ispirtu tal-qaqoċċ ta' Ġerusalem huwa xarba spirituża prodotta permezz tal-fermentazzjoni u d-distillazzjoni f'inqas minn 86 % vol. ta' tuberi tal-qaqoċċ ta' Ġerusalem (*Helianthus tuberosus* L.).
- (b) Il-qawwa alkoholika minima skont il-volum tat-*topinambur* jew tal-ispirtu tal-qaqoċċ ta' Ġerusalem għandha tkun ta' 38 %.
- (c) M'għandha ssir l-ebda zieda ta' alkoħol, dilwit jew le.
- (d) It-*Topinambur* jew l-ispirtu tal-qaqoċċ ta' Ġerusalem m'għandux ikun aromatizzat.
- (e) It-*Topinambur* jew l-ispirtu tal-qaqoċċ ta' Ġerusalem jista' jkollu miżjud fih karamella biss bħala mezz ta' aġġustament tal-kulur.
- (f) It-*Topinambur* jew l-ispirtu tal-qaqoċċ ta' Ġerusalem jista' jiġi miżjud b'sustanzi dolċifikanti sabiex tiġi mirquma t-togħma finali. Madankollu, il-prodott finali ma jistax ikun fih aktar minn 20 gramma ta' prodotti dolċifikanti għal kull litru, espress bħala zokkor invertit.

15. Vodka

- (a) Il-vodka hija xarba spirituża prodotta mill-alkoħol etiliku ta' oriġini agrikola li tinkiseb wara fermentazzjoni bil-ħmira ta' jew:
 - patata jew ċereali, jew it-tnejn li huma,
 - materji prima agrikoli oħra,distillata sabiex il-karatteristiċi organolettiċi tal-materja prima użata u tal-prodotti sekondarji fformati waqt il-fermentazzjoni jitnaqqsu b'mod selettiv.

Danjista' jiġi segwit b'distillazzjoni jew bi trattament addizzjonali permezz ta' assistenzi xierqa għall-ipproċessar, jew bit-tnejn li huma, inkluż it-trattament bil-karbonju attiv, sabiex ix-xarba tingħata karatteristiċi organolettiċi speċjali.

Il-livelli massimi tar-residwu tal-alkoħol etiliku ta' oriġini agrikola użati biex jipproduċu l-vodka għandhom jissodisfaw dawk il-livelli stabbiliti fil-punt (d) fl-Artikolu 5, għajr li l-kontenut ta' metanol għandu jkun ta' 10 grammi għal kull ettolitru ta' alkoħol ta' 100 % vol.
- (b) Il-qawwa alkoholika minima skont il-volum tal-vodka għandha tkun ta' 37,5 %.

- (c) L-uniċi aromatizzanti li jistgħu jiddiedu huma s-sustanzi aromatizzanti naturali jew il-preparazzjonijiet aromatizzanti li huma preżenti fid-distillat miksub mill-materjali prima ffermentati. Barra minn hekk, il-prodott jista' jingħata karatteristiċi organolettiċi speċjali, sakemm ma jkunux it-toghma predominanti.
- (d) Il-vodka m'għandhiex tkun ikkulurita.
- (e) Il-vodka tista' tiġi miżjuda b'sustanzi dolċifikanti sabiex tiġi mirquma t-toghma finali. Madankollu, il-prodott finali ma jstax ikun fih aktar minn 8 grammita' prodotti dolċifikanti għal kull litru, espress bħala zokkor invertit.
- (f) Id-deskrizzjoni, il-preżentazzjoni jew it-tikkettar tal-vodka li mhix manifatturata esklussivament minn patata jew ċereali jew mit-tnejn għandhom juru b'mod prominenti l-indikazzjoni "magħmula minn ...", supplimentata bl-isem tal-materja prima uttilizzata fil-produzzjoni tal-alkohol etiliku ta' origini agrikola. Din l-indikazzjoni għandha tidher fl-istess kamp viziv bħall-isem ġuridiku.
- (g) L-isem ġuridiku jista' jkun "vodka" fi kwalunkwe Stat Membru.

16. Spirtu ta' (supplimentat bl-isem tal-frotta, berries jew lewż) miksub permezz tal-maċerazzjoni u d-distillazzjoni

- (a) L-ispirtu (supplimentat b'isem il-frotta, berries jew lewż) miksub permezz tal-maċerazzjoni u d-distillazzjoni huwa xarba spirituża li tissodisfa r-rekwiżiti li ġejjin:
 - (i) tkun giet prodotta bi:
 - il-maċerazzjoni ta' frott, berries jew lewż elenkati taħt il-punt (ii), kemm jekk fermentati parzjalment jew mhux fermentati, biż-żieda possibbli ta' massimu ta' 20 litru ta' alkohool etiliku ta' origini agrikola jew ta' spirtu jew ta' distillat miġjub mill-istess frott, berries jew lewż, jew kombinazzjoni tagħhom, għal kull 100 kg ta' frott, berries jew lewż fermentat,
 - segwita b'distillazzjoni; kull distillazzjoni għandha ssir fanqas minn 86 % vol.;
 - (ii) huwa prodott mill-frott, berries jew lewż li ġejjin:
 - chokeberry (*Aronia Medik. nom cons.*),
 - black chokeberry (*Aronia melanocarpa (Michx.) Elliot*),
 - qastan (*Castanea sativa Mill.*),
 - frott taċ-ċitru (*Citrus spp.*),
 - ġellewż (*Corylus avellana L.*),
 - crowberry (*Empetrum nigrum L.*),
 - frawli (*Fragaria spp.*),
 - pruna selvaġġa marina (*Hippophae rhamnoides L.*),
 - frotta tal-ileks (*Ilex aquifolium* u *Ilex cassine L.*),
 - cornel cherry jew cornelian cherry (*Cornus mas*),
 - ġewż (*Juglans regia L.*),
 - banana (*Musa spp.*),
 - mirtill (*Myrtus communis L.*),
 - bajtar tax-xewk (*Opuntia ficus-indica (L.) Mill.*),
 - frotta tal-passjoni (*Passiflora edulis Sims*),
 - bird cherry (*Prunus padus L.*),
 - pruna selvaġġa (*Prunus spinosa L.*),
 - ribes iswed (*Ribes nigrum L.*),
 - passolina bajda (*Ribes niveum Lindl.*),
 - ribes aħmar (*Ribes rubrum L.*),

- gooseberry (*Ribes uva-crispa* L. syn. *Ribes grossularia*),
 - rosehip (*Rosa canina* L.),
 - brambla tal-Artiku (*Rubus arcticus* L.),
 - frott l-ghollieq tal-muntanji (*Rubus chamaemorus* L.),
 - tut salvaġġ (*Rubus* sect. *Rubus*),
 - lampun (*Rubus idaeus* L.),
 - frota tas-sebuqa (*Sambucus nigra* L.),
 - rowanberry (*Sorbus aucuparia* L.),
 - sorb apple (*Sorbus domestica* L.),
 - wild service tree (*Sorbus torminalis* (L.) Crantz),
 - ambarella (*Spondias dulcis* Parkinson),
 - hog plum (*Spondias mombin* L.),
 - mirtill tal-pjanta għolja (*Vaccinium corymbosum* L.),
 - cranberry salvaġġ (*Vaccinium oxycoccos* L.),
 - mirtill (*Vaccinium myrtillus* L.),
 - cowberry (*Vaccinium vitis-idaea* L.).
- (b) Il-qawwa alkoholika minima skont il-volum ta' spirtu (supplimentat b'isem il-frotta, berries jew lewż) miksub bil-maċerazzjoni u d-distillazzjoni għandha tkun ta' 37,5 %.
- (c) L-ispirtu ta' (supplimentat b'isem il-frotta, berries jew lewż) miksub bil-maċerazzjoni u d-distillazzjoni m'għandux ikun aromatizzat.
- (d) L-ispirtu (supplimentat b'isem il-frotta, berries jew lewż) miksub bil-maċerazzjoni u d-distillazzjoni m'għandux ikun ikkulurit.
- (e) Minkejja l-punt (d) u b'deroga mill-kategorija tal-ikel 14.2.6 tal-Parti E tal-Anness II tar-Regolament (KE) Nru 1333/2008, il-karamella tista' tintuża biex jiġi aġġustat il-kulur tal-ispirtu (supplimentat bl-isem tal-frotta, berries jew lewż) miksub permezz tal-maċerazzjoni u d-distillazzjoni li jkun ġie invekkjat mill-inqas sena f'kuntatt ma' injam.
- (f) L-ispirtu (supplimentat b'isem il-frotta, berries jew lewż) miksub bil-maċerazzjoni u d-distillazzjoni jista' jiġi dolċifikat sabiex tiġi mirquma t-toghma finali. Madankollu, il-prodott finali ma jistax ikun fih aktar minn 18-il gramma ta' prodotti dolċifikanti għal kull litru, espress bħala zokkor invertit.
- (g) Rigward id-deskrizzjoni, il-preżentazzjoni u t-tikkettar ta' spirtu (supplimentat b'isem il-frotta, berries jew lewż) miksub bil-maċerazzjoni u d-distillazzjoni, il-kliem "miksub bil-maċerazzjoni u d-distillazzjoni" għandhom jidhru fid-deskrizzjoni, fil-preżentazzjoni jew it-tikkettar b'tipa tal-istess font, daqs u kulur, u fuq l-istess kamp viziv bħall-kliem "spirtu (supplimentat b'isem il-frotta, berries jew lewż)" u, fil-każ ta' fliexken, fuq it-tikketta ta' quddiem.

17. Geist (supplimentat b'isem il-frotta jew tal-materja prima użata)

- (a) Geist (supplimentat b'isem il-frotta jew tal-materja prima użata) huwa xarba spirituża prodotta permezz tal-maċerazzjoni ta' frott u berries mhux fermentati elenkati fil-punt (a) (ii) tal-kategorija 16 jew hxejjex, lewż, jew materjali ta' pjanti oħra, bħal hxejjex aromatiċi (herbs) jew petali tal-ward, jew faqqiegh f'alkohol etiliku ta' oriġini agrikola, segwita b'distillazzjoni f'inqas minn 86 % vol.
- (b) Il-qawwa alkoholika minima skont il-volum tal-Geist (supplimentat b'isem il-frotta jew tal-materja prima użata) għandha tkun ta' 37,5 %.
- (c) Geist (supplimentat b'isem il-frotta jew tal-materja prima użata) m'għandux ikun miżjud b'aromatizzanti.
- (d) Geist (supplimentat bl-isem tal-frotta jew tal-materja prima użata) m'għandux ikun ikkulurit.

- (e) *Geist* (supplimentat bl-isem tal-frotta jew tal-materja prima użata) jista' jiġi dolċifikat sabiex tiġi mirquma t-toghma finali. Madankollu, il-prodott finali ma jistax ikun fih aktar minn 10 grammi ta' prodotti dolċifikanti għal kull litru, espress bħala zokkor invertit.
- (f) It-terminu “- *geist*” preċedut minn terminu li mhuwiex l-isem ta' frotta, pjanta jew materja prima oħra jista' jissupplimenta l-isem ġuridiku ta' xorb spirituż iehor u xorb alkoholiku, sakemm tali użu ma jqarraqx bil-konsumatur.

18. Spirtu tal-ġenzjana

- (a) L-ispirtu tal-ġenzjana huwa xarba spirituża prodotta minn distillat tal-ġenzjana, li jinkiseb permezz tal-fermentazzjoni ta' gherq il-ġenzjana biż-żieda jew minghajrha ta' alkohol etiliku ta' oriġini agrikola.
- (b) Il-qawwa alkoholika minima skont il-volum ta' ġenzjana għandha tkun ta' 37,5 %.
- (c) Il-ġenzjana m'għandhiex tkun aromatizzata.

19. Xarba spirituża bit-toghma tal-ġnibru

- (a) Xarba spirituża bit-toghma tal-ġnibru hija xarba spirituża prodotta billi tinghata t-toghma bil-frott tal-ġnibru (*Juniperus communis* L. jew *Juniperus oxicedrus* L.) lill-alkohol etiliku ta' oriġini agrikola jew spirtu taċ-ċereali jew distillat taċ-ċereali, jew lil kombinazzjoni tagħhom.
- (b) Il-qawwa alkoholika minima skont il-volum tax-xarba spirituża bit-toghma tal-ġnibru għandha tkun ta' 30 %.
- (c) Is-sustanzi aromatizzanti, il-preparazzjonijiet aromatizzanti, il-pjantibi proprjetajiet aromatizzanti jew pjanti bi proprjetajiet aromatizzanti, jew kombinazzjoni tagħhom, jistgħu jintużaw bħala zieda għall-frott tal-ġnibru, imma l-karatteristiċi organolettiċi tal-ġnibru jridu jkunu dixxernibbli, anki jekk xi kultant ikunu mdgħajfa.
- (d) Xarba spirituża bit-toghma tal-ġnibru jista' jkollha l-isem ġuridiku “*Wacholder*” jew “*genebra*”.

20. Gin

- (a) Il-gin huwa xarba spirituża bit-toghma tal-ġnibru prodotta billi tinghata t-toghma tal-frott tal-ġnibru (*Juniperus communis* L.) lill-alkohol etiliku ta' oriġini agrikola.
- (b) Il-qawwa alkoholika minima skont il-volum tal-gin għandha tkun ta' 37,5 %.
- (c) Sustanzi ta' taħwir jew preparazzjonijiet ta' taħwir biss għandhom jintużaw għall-produzzjoni tal-gin sabiex it-toghma tkun prinċipalment tal-ġnibru.
- (d) It-terminu “*gin*” jista' jiġi ssupplimentat bit-terminu “*dry*” jekk ma jkunx fih dolċifikanti miżjudin aktar minn 0,1 gramma ta' prodotti dolċifikanti għal kull litru tal-prodott final, espress bħala zokkor invertit.

21. Gin distillat

- (a) Il-gin distillat jista' jkun wiehed minn dawn li ġejjin:
 - (i) xarba spirituża bit-toghma tal-ġnibru prodotta esklussivament permezz tad-distillazzjoni ta' alkohol etiliku b'qawwa alkoholika inizjali ta' mhux anqas minn 96 % vol., fil-preżenza ta' frott tal-ġnibru (*Juniperus communis* L.) u materjali botaniċi naturali oħrajn, sakemm it-toghma tal-ġnibru tkun predominanti;
 - (ii) il-kombinazzjoni tal-prodott ta' tali distillazzjoni u l-alkohol etiliku ta' oriġini agrikola tal-istess kompożizzjoni, purità u qawwa alkoholika; is-sustanzi ta' taħwir jew il-preparazzjonijiet ta' taħwir kif speċifikati fil-punt (c) tal-kategorija 20 jistgħu jintużaw ukoll sabiex jaromatizzaw il-gin iddistillat.
- (b) Il-qawwa alkoholika minima skont il-volum ta' gin distillat għandha tkun ta' 37,5 %.
- (c) Il-gin prodott sempliċiment biż-żieda ta' essenzi jew aromatizzanti mal-alkohol etiliku ta' oriġini agrikola m'għandux jiġi kkunsidrat gin distillat.
- (d) It-terminu “gin distillat” jista' jiġi ssupplimentat bit-terminu “*dry*” jew ikun jinkorpora dan it-terminu jekk ma jkunx fih dolċifikanti miżjudin aktar minn 0,1 gramma ta' prodotti dolċifikanti għal kull litru tal-prodott finali, espress bħala zokkor invertit.

22. London gin

- (a) *London gin* huwagin distillat li jissodisfa r-rekwiżiti li ġejjin:
- (i) huwa prodott minn alkoħol etiliku ta' oriġini agrikola, b'kontenut massimu ta' metanol ta' 5 grammi għal kull ettolitru ta' 100 % vol. alkoħol, li t-toghħma tiegħu tgħaddi esklussivament permezz ta' distillazzjoni ta' alkoħol etiliku ta' oriġini agrikola fil-preżenza tal-materjali naturali mill-pjanti kollha użati;
 - (ii) id-distillat li jirriżultajkun fih tal-anqas volum ta' alkoħol ta' 70 %;
 - (iii) kwalunkwe alkoħol etiliku ta' oriġini agrikola li jiġi miżjud għandu jkun konformi mar-rekwiżiti stabbiliti fl-Artikolu 5 iżda b'kontenut massimu ta' metanol ta' 5 grammi għal kull ettolitru ta' 100 % vol. alkoħol;
 - (iv) m'huwiexkolorat;
 - (v) ma jiġix dolcifikat aktar minn 0,1 gramma ta' prodotti dolcifikanti għal kull litru tal-prodott finali, espress bħala zokkor invertit;
 - (vi) ma fih ebda ingredjent ieħor għajr l-ingredjenti msemmija fil-punti (i), (iii) u (v), u l-ilma.
- (b) Il-qawwa alkoħolika minima skont il-volum tal-*London gin* għandha tkun ta' 37,5 %.
- (c) It-terminu *London gin* jista' jkun issupplimentat bit-terminu "dry" jew ikun jinkorpora dan it-terminu.

23. Xarba spirituża bit-toghħma tal-hlewwa jew Kümmel

- (a) Xarba spirituża bit-toghħma tal-hlewwa jew *Kümmel* hija xarba spirituża prodotta billi tingħata t-toghħma tal-hlewwa (*Carum carvi* L.) lill-alkoħol etiliku ta' oriġini agrikola.
- (b) Il-qawwa alkoħolika minima skont il-volum ta' xarba spirituża bit-toghħma tal-hlewwa jew *Kümmel* għandha tkun ta' 30 %.
- (c) Is-sustanzi ta' tahwir jew il-preparazzjonijiet ta' tahwir, jew it-tnejn li huma, jistgħu jintużaw addizzjonalment, imma għandu jkun hemm toghħma predominanti ta' hlewwa.

24. Akvavit jew aquavit

- (a) L-*akvavit* jew *aquavit* huwa xarba spirituża bit-toghħma tal-hlewwa jew taż-żerriegħa tax-xibt, jew tat-tnejn li huma, prodotta permezz tal-alkoħol etiliku ta' oriġini agrikola aromatizzata b'distillat ta' pjanti jew hwawar.
- (b) Il-qawwa alkoħolika minima skont il-volum tal-*akvavit* jew *aquavit* għandha tkun ta' 37,5 %.
- (c) Jistgħu jintużaw sustanzi ta' tahwir naturali u preparazzjonijiet ta' tahwir naturali, jew it-tnejn li huma, iżda t-toghħma ta' dawn ix-xarbiet għandha tibqa' attribwita l-aktar għad-distillati tal-hlewwa (*Carum carvi* L.) jew żerriegħa tax-xibt (*Anethum graveolens* L.), jew tat-tnejn li huma, filwaqt li l-użu taż-żjut tal-essenza huwa pprojbit.
- (d) Is-sustanzi morri m'għandhomx jiddominaw it-toghħma b'mod ovvju; il-kontenut tal-estratt niexef m'għandux jaqbeż il-1,5 grammi għal kull 100 millilitru.

25. Xarba spirituża bit-toghħma tal-anizetta

- (a) Xarba spirituża bit-toghħma tal-anizetta hija xarba spirituża prodotta billi tingħata t-toghħma lill-alkoħol etiliku ta' oriġini agrikola permezz ta' estratti naturali tal-anisi stellata (*Illicium verum* Hook f.), l-anisi (*Pimpinella anisum* L.), il-bużbież (*Foeniculum vulgare* Mill.), jew kwalunkwe pjanta oħra li fiha l-istess kostitwent aromatik prinċipali, bl-użu ta' wiehed minn dawn il-proċessi li ġejjin jew il-kombinazzjoni tagħhom:
- (i) maċerazzjoni jew distillazzjoni, jew it-tnejn li huma;
 - (ii) distillazzjoni tal-alkoħol fil-preżenza taż-żrieragħ jew partijiet oħra tal-pjanti speċifikati hawn fuq;
 - (iii) zieda ta' estratti distillati naturali ta' pjanti bit-toghħma tal-anizetta.
- (b) Il-qawwa alkoħolika minima skont il-volum ta' xarba spirituża bit-toghħma tal-anizetta għandha tkun ta' 15 %.
- (c) Xarba spirituża bit-toghħma tal-anizetta tista' tiġi aromatizzata biss bi preparazzjonijiet aromatizzanti u b' sustanzi aromatizzanti naturali.
- (d) Estratti jew żrieragħ aromatiċi minn pjanti naturali oħrajn jistgħu jintużaw ukoll, iżda t-toghħma tal-anizetta għandha tibqa' predominanti.

26. Il-Pastis

- (a) Il-pastis huwa xarba spirituża bit-togħma tal-anizetta li fiha wkoll estratti naturali ta' għerq il-likorizja (*Glycyrrhiza* spp.), li jimplika l-preżenza tal-koloranti magħrufa bħala “chalcones” kif ukoll l-aċidu glikoċirriżiku, li l-livelli minimi u massimi tiegħu għandhom ikunu ta' 0,05 u 0,5 ta' gramma għal kull litru rispettivament.
- (b) Il-qawwa alkoħolika minima skont il-volum tal-pastis għandha tkun ta' 40 %.
- (c) Il-pastis jista' jingħata togħma biss bi preparazzjonijiet aromatizzanti u b'sustanzi aromatizzanti naturali.
- (d) Il-pastis għandu jkun fih anqas minn 100 gramma ta' prodotti dolċifikanti għal kull litru, espressi bħala zokkor invertit, u jkollu livell minimu u massimu ta' anetolu ta' 1,5 u 2 grammi għal kull litru, rispettivament.

27. Il-Pastis de Marseille

- (a) Il-pastis de Marseille huwa pastis b'togħma qawwija ta' anizetta b'kontenut ta' anetolu ta' bejn 1,9 u 2,1 grammi għal kull litru.
- (b) Il-qawwa alkoħolika minima skont il-volum tal-pastis de Marseille għandha tkun ta' 45 %.
- (c) Il-pastis de Marseille jista' jiġi aromattizzat biss bi preparazzjonijiet aromatizzanti usustanzi aromatizzanti naturali.

28. L-anis jew janeževec

- (a) L-anis jew janeževec hija xarba spirituża bit-togħma tal-anizetta li t-togħma karatteristika tagħha tiġi mill-anisi (*Pimpinella anisum* L.), l-anisi stellata (*Illicium verum* Hook f.) jew il-bużbież (*Foeniculum vulgare* Mill.) jew kombinazzjoni tagħhom.
- (b) Il-qawwa alkoħolika minima skont il-volum tal-anis jew tal-janeževec għandha tkun ta' 35 %.
- (c) L-anis jew janeževec jista' jingħata togħma biss bi preparazzjonijiet aromatizzanti u b'sustanzi aromatizzanti naturali.

29. L-anis distillat

- (a) L-anis distillat huwa anis li fih alkoħol distillat fil-preżenza taż-żrieragħ imsemmijin fil-punt (a) tal-kategorija 28 u, fil-każ ta' indikazzjonijiet ġeografici, żrieragħ mastiċi u żrieragħ, pjanti jew frott aromatiċi oħrajn, bil-kundizzjoni li tali alkoħol jikkostitwixxi tal-anqas 20 % tal-qawwa alkoħolika tal-anis distillat.
- (b) Il-qawwa alkoħolika minima skont il-volum tal-anis distillat għandha tkun ta' 35 %.
- (c) L-anis distillat jista' jingħata togħma biss bi preparazzjonijiet aromatizzanti u b' sustanzi aromatizzanti naturali.

30. Xarba spirituża b'togħma morra jew bitter

- (a) Xarba spirituża b'togħma morra jew il-bitter fil-biċċa l-kbira hija xarba spirituża b'togħma morra prodotta billi l-alkoħol etiliku ta' oriġini agrikola jew distillati ta' oriġini agrikola jew it-tnejn jithawwar b'sustanzi aromatizzanti jew preparazzjonijiet aromatizzanti jew it-tnejn.
- (b) Il-qawwa alkoħolika minima skont il-volum ta' xarba spirituża b'togħma morra jew bitter għandha tkun ta' 15 %.
- (c) Mingħajr preġudizzju għall-użu ta' termini bħal dawn fil-preżentazzjoni u fit-tikkettar ta' oġġetti tal-ikel minbarra xorb spirituż, xarba spirituża b'togħma morra jew il-bitter jista' jitqiegħed fis-suq ukoll taħt l-ismijiet “morr” jew “bitter” flimkien ma' terminu ieħor jew mingħajru.
- (d) Minkejja l-punt (c), it-terminu “morr” jew “bitter” jistgħu jintużaw fid-deskrizzjoni, fil-preżentazzjoni u fit-tikketti tal-likuri b'togħma morra.

31. Vodka aromatizzata

- (a) Il-vodka aromatizzata hija vodka li tkun ingħatat togħma predominanti differenti minn dik tal-materja prima użata biex tiġi prodotta l-vodka.
- (b) Il-qawwa alkoħolika minima skont il-volum tal-vodka aromatizzata, għandha tkun ta' 37,5 %.
- (c) Il-vodka aromatizzata tista' tiġi dolċifikata, blended, mogħtija t-togħma, maturata jew ikkullurita.

- (d) Meta l-vodka aromatizzata tiġi dolċifikata, il-prodott finali għandu jkun fih inqas minn 100 gramma ta' prodotti dolċifikanti għal kull litru, espress bħala zokkor invertit ekwivalenti.
- (e) L-isem ġuridiku ta' vodka aromatizzata jista' jkun ukoll l-isem ta' kwalunkwe toġhma predominanti kkombinat mal-kelma "vodka". It-terminu "vodka" f'kull lingwa uffiċjali tal-Unjoni jista' jiġi sostitwit b'"vodka".

32. Xorb spirituż mill-pruna salvaġġa jew *pacharán*

- (a) Xarba spirituża mill-pruna salvaġġa jew *pacharán* hija xarba spirituża li jkollha toġhma qawwija ta' pruna salvaġġa u prodotta bil-maċerazzjoni tal-pruna salvaġġa (*Prunus spinosa*) f'alkoħol etiliku ta' oriġini agrikola, biż-żieda ta' estratti naturali tal-anisi jew distillati tal-anisi, jew tat-tnejn li huma.
- (b) Il-qawwa alkoholika minima skont il-volum ta' xarba spirituża mill-pruna salvaġġa jew *pacharán* għandha tkun ta' 25 %.
- (c) Għall-produzzjoni tax-xarba spirituża mill-pruna salvaġġa jew *pacharán*, għandha tintuża kwantità minima ta' 125 gramma ta' pruna għal kull litru tal-prodott aħħari.
- (d) Xarba spirituża mill-pruna salvaġġa jew *pacharán* għandu jkollha kontenut ta' prodotti dolċifikanti, espress bħala zokkor invertit, bejn 80 g u 250 g għal kull litru tal-prodott aħħari.
- (e) Il-karatteristiċi organolettiċi, il-kulur u t-toġhma ta' xarba spirituża mill-pruna salvaġġa jew *pacharán* għandhom jkunu prodotti esklussivament mill-frotta użata u mill-anisi.
- (f) It-terminu "*pacharán*" jista' jintuża bħala isem ġuridiku biss meta l-prodott ikun sar fi Spanja. Meta l-prodott isir barra minn Spanja, "*pacharán*" jista' jintuża biss biex jissupplimenta l-isem ġuridiku "xorb spirituż mill-pruna salvaġġa", dment li magħha jiżdied il-kliem: "magħmul fi ..." u jissemma l-Istat Membru jew il-pajjiż terz tal-produzzjoni.

33. Likur

- (a) Il-likur huwa xarba spirituża:
 - (i) li għandha kontenut minimu ta' prodotti dolċifikanti, espress bħala zokkor invertit, ta':
 - 70 gramma għal kull litru fil-każ ta' likuri taċ-ċirasa jew taċ-ċirasa morra, li l-alkoħol etiliku tagħhom jikkonsisti esklussivament minn spirtu taċ-ċirasa jew taċ-ċirasa morra,
 - 80 gramma għal kull litru għal-likuri mogħtija t-toġhma esklussivament bil-ġenzjana jew pjanta simili jew l-assenzju,
 - 100 gramma għal kull litru fil-każijiet l-oħrajn kollha;
 - (ii) prodotta bl-użu ta' alkoħol etiliku ta' oriġini agrikola jew distillat ta' oriġini agrikola jew xorb spirituż wieħed jew aktar jew kombinazzjoni tagħhom, li jkun dolċifikat u miżjud b'toġhma, prodott ta' oriġini agrikola jew oġġett tal-ikel wieħed jew aktar.

- (b) Il-qawwa alkoholika minima skont il-volum ta' likur għandha tkun ta' 15 %.

- (c) Sustanzi ta' taħwir u preparazzjonijiet ta' taħwir jistgħu jintużaw fil-produzzjoni tal-likur.

Madankollu, il-likuri li ġejjin jistgħu jingħataw toġhma biss b'oġġetti tal-ikel aromatizzanti, preparazzjonijiet aromatizzanti u sustanzi aromatizzanti naturali:

- (i) likuri tal-frott:
 - ananas (*Ananas*),
 - frott taċ-ċitru (*Citrus spp.* L.),
 - pruna selvaġġa marina (*Hippophae rhamnoides* L.),
 - ċawli (*Morus alba*, *Morus rubra*),
 - ċirasa qarsa (*Prunus cerasus*),
 - ċirasa (*Prunus avium*),
 - ribes iswed (*Ribes nigrum* L.),
 - brambla tal-Artiku (*Rubus arcticus* L.),

- frott l-għolliq tal-muntanji (*Rubus chamaemorus* L.),
- lampun (*Rubus idaeus* L.),
- cranberry salvaġġ (*Vaccinium oxycoccos* L.),
- mirtill (*Vaccinium myrtillus* L.),
- cowberry (*Vaccinium vitis-idaea* L.),

(ii) likuri tal-pjanti:

- ġenepi (*Artemisia genepi*),
- ġenzjana (*Gentiana* L.),
- naghniegħ (*Mentha* L.),
- anizetta (*Pimpinella anisum* L.),

(d) L-isem ġuridiku jista' jkun "likur" fi kwalunkwe Stat Membru u:

- għal-likuri prodotta bil-maċerazzjoni ta' ċiras morr jew ċiras (*Prunus cerasus* jew *Prunus avium*) f'alkohol etiliku ta' oriġini agrikola, l-isem ġuridiku jista' jkun "guignolet" jew "češnjevec", bit-terminu "likur" jew mingħajru;
- għal-likuri prodotti bil-maċerazzjoni ta' ċiras morr (*Prunus cerasus*) f'alkohol etiliku ta' oriġini agrikola, l-isem ġuridiku jista' jkun "ginja" jew "ginjinha" jew "višnjevec", bit-terminu "likur" jew mingħajru;
- għal-likuri li għalihom il-kontenut tal-alkohol huwa pprovdut esklussivament permezz tar-rum, l-isem ġuridiku jista' jkun "punch au rhum", bit-terminu "likur" jew mingħajru;
- mingħajr preġudizzju għall-punt (2) tal-Artikolu 3, il-punt (b) tal-Artikolu 10(5) u l-Artikolu 11, għal likuri li fihom il-halib jew prodotti tal-halib, l-isem ġuridiku jista' jkun "krema" issupplimentat bl-isem tal-materja prima uzata li tagħti t-togħma predominanti lil-likur, bit-terminu "likur" jew mingħajru.

(e) It-termini komposti li ġejjin jistgħu jintużaw fid-deskrizzjoni, fil-preżentazzjoni u fit-tikkettar tal-likuri prodotti fl-Unjoni, fejn l-alkohol etiliku ta' oriġini agrikola jew distillati ta' oriġini agrikola jintuża sabiex jirrifletti metodi ta' produzzjoni stabbiliti:

- *prune brandy* (brandy tal-pruna);
- *orange brandy* (brandy tal-laring);
- *apricot brandy* (brandy tal-berquq)
- *cherry brandy* (brandy taċ-ċirasa);
- *solbaerrom* jew rum tar-ribes iswed.

Fir-rigward tad-deskrizzjoni, il-preżentazzjoni u t-tikkettartal-likuri msemija f'dan il-punt, it-terminu kompost għandu jidher flinja waħda b'tipa uniformi bl-istess font u kulur u l-kelma "likur" għandha tidher fil-qrib immedjat b'tipa li ma tkunx iċken minn dak il-font. Jekk l-alkohol ma jkunx ġej mix-xarba spirituża indikata, l-oriġini tiegħu għandu jintwera fuq it-tikketta fl-istess kamp viziv b'hat-terminu kompost u l-kelma "likur" billi jiġi ddikjarat it-tip ta' alkohol agrikolu jew permezz tal-kliem "alkohol agrikolu" preċedut kull darba minn "magħmul minn" jew "magħmul bl-użu ta".

(f) Mingħajr preġudizzju għall-Artikoli 11, 12 u 13(4), l-isem ġuridiku "likur" jista' jiġi ssupplimentat mill-isem ta' aromatizzant jew ta' oġġetti tal-ikel li jagħti t-togħma predominanti tax-xarba spirituża, sakemm it-togħma tingħata lix-xorb spirituż minn oġġetti tal-ikel aromatizzanti, preparazzjonijiet aromatizzanti u sustanzi aromatizzanti naturali, derivati mill-materja prima msemija fl-isem tal-aromatizzant jew tal-oġġett tal-ikel, issupplimentati biss minn sustanzi aromatizzanti fejn meħtieġ biex tissaħħah it-togħma ta' dik il-materja prima.

34. Crème de (supplimentat bl-isem ta' frotta jew tal-materja prima oħra uzata)

- (a) Crème de (supplimentati b'isem ta' frotta jew materja prima oħra uzata) huwaw likur b'kontenut minimuta' prodotti dolcifikanti ta' 250 gramma għal kull litru espress bhala zokkor invertit.
- (b) Il-qawwa alkoholika minima skont il-volum ta' crème de (supplimentata bl-isem ta' frotta jew ta' materja prima oħra uzata) għandha tkun ta' 15 %.

- (c) Ir-regoli dwar is-sustanzi tat-taħwir u l-preparazzjonijiet ta' taħwir għal likuri stabbiliti taħt il-kategorija 33 għandhom japplikaw għal din ix-xarba spirituża.
- (d) Il-materja prima użata għandha teskludi prodotti tal-ħalib.
- (e) Il-frott jew kwalunkwe materja prima oħra użata fl-isem ġuridiku għandhom ikunu l-frott jew il-materja prima li tagħti lil dik ix-xarba spirituża it-togħma predominanti tagħha.
- (f) L-isem ġuridiku jista' jiġi supplimentat bit-terminu "likur".
- (g) L-isem ġuridiku "*crème de cassis*" jista' jintuża biss għal likuri prodotti mir-ribes iswed, li jkollhom kontenut ta' prodotti dolċifikanti ta' aktar minn 400 gramma għal kull litru espressi bhala zokkor invertit.

35. *Sloe gin*

- (a) Is-*sloe gin* (*gin* tal-pruna salvagġa) huwa likur prodott permezz tal-maċerazzjoni ta' prun salvagġ fil-*gin* bil-possibbiltà ta' zieda ta' prun salvagġ magħsur.
- (b) Il-qawwa alkoħolika minima skont il-volum tas-*sloe gin* għandha tkun ta' 25 %.
- (c) Sustanzi ta' taħwir naturali u preparazzjonijiet ta' taħwir naturali biss jistgħu jintużaw fil-produzzjoni tas-*sloe gin*.
- (d) L-isem ġuridiku jista' jiġi supplimentat bit-terminu "likur".

36. *Sambuca*

- (a) Is-*sambuca* huwa likur bla kulur b'togħma tal-anizetta li tissodisfa r-rekwiziti li ġejjin:
 - (i) ikun fih distillati tal-anisi (*Pimpinella anisum* L.), l-anisi stellata (*Illicium verum* L.) jew ħxejjex aromatiċi oħra;
 - (ii) ikollu kontenut minimu ta' prodotti dolċifikanti ta' 350 gramma għal kull litru espress bhala zokkor invertit;
 - (iii) ikollu kontenut ta' anetolu naturali ta' mhux anqas minn 1 gramma u mhux aktar minn 2 grammi kull litru.
- (b) Il-qawwa alkoħolika minima skont il-volum tas-*sambuca* għandha tkun ta' 38 %.
- (c) Ir-regoli dwar is-sustanzi aromatizzanti u l-preparazzjonijiet aromatizzanti għal likuri stabbiliti taħt il-kategorija 33 għandhom japplikaw għas-*sambuca*.
- (d) Is-*Sambuca* m'għandhiex tkun ikkulurita.
- (e) L-isem ġuridiku jista' jiġi supplimentat bit-terminu "likur".

37. *Maraschino, marrasquino jew maraskino*

- (a) Il-*maraschino*, *marrasquino* jew *maraskino* huwa likur bla kulur li toghmtu tiġi prinċipalment minn distillat taċ-ċirasa maraskina jew tal-prodott prodott mill-maċerazzjoni taċ-ċirasa jew partijiet taċ-ċirasa falkoħol etiliku ta' oriġini agrikola jew f'distillat taċ-ċirasa maraskina b'kontenut minimu ta' prodotti dolċifikanti ta' 250 gramma għal kull litru espress bhala zokkor invertit.
- (b) Il-qawwa alkoħolika minima skont il-volum tal-*maraschino*, *marrasquino* jew *maraskino* għandha tkun ta' 24 %.
- (c) Ir-regoli dwar is-sustanzi tat-taħwir u l-preparazzjonijiet ta' taħwir għal likuri stabbiliti taħt il-kategorija 33 għandhom japplikaw għall-*maraschino*, *marrasquino* jew *maraskino*.
- (d) *Maraschino*, *marrasquino* jew *maraskino* m'għandux ikun ikkulurit.
- (e) L-isem ġuridiku jista' jiġi supplimentat bit-terminu "likur".

38. *Nocino jew orehovec*

- (a) *Nocino* jew *orehovec* huwa likur li toghmtu tiġi prinċipalment permezz tal-maċerazzjoni, jew permezz tal-maċerazzjoni u d-distillazzjoni, tal-ġewż aħdar (*Juglans regia* L.), b'kontenut minimu ta' prodotti dolċifikanti ta' 100 gramma għal kull litru, espress bhala zokkor invertit.
- (b) Il-qawwa alkoħolika minima skont il-volum tan-*nocino* jew tal-*orehovec* għandha tkun ta' 30 %.
- (c) Ir-regoli dwar is-sustanzi aromatizzanti u l-preparazzjonijiet aromatizzanti għal likuri stabbiliti taħt il-kategorija 33 għandhom japplikaw għan-*nocino* jew *orehovec*.
- (d) L-isem ġuridiku jista' jiġi supplimentat bit-terminu "likur".

39. Likur tal-bajd jew *advocaat* jew *avocat* jew *advokat*

- (a) Il-likur tal-bajd jew *advocaat* jew *avocat* jew *advokat* huwa likur, sew aromatizzat jew le, prodott minn alkohol etiliku ta' oriġini agrikola, distillat ta' oriġini agrikola jew xarba spirituża, jew kombinazzjoni tagħhom, u li l-ingredjenti tiegħu huma l-isfar tal-bajd, l-abjad tal-bajd, iz-zokkor jew l-ghasel ta' kwalità jew it-tnejn. Il-kontenut minimu ta' zokkor jew ghasel għandu jkun ta' 150 gramma għal kull litru espress bhala zokkor invertit. Il-kontenut minimu ta' isfar tal-bajd pur għandu jkun ta' 140 gramma għal kull litru tal-prodott finali. Fil-każ li jintuża bajd ġej minn tiġieg li ma jkunx tal-ġeneru *Gallus gallus*, dan għandu jiġi indikat fit-tikketta.
- (b) Il-qawwa alkoholika minima skont il-volum tal-likur tal-bajd jew *advocaat* jew *avocat* jew *advokat* hija ta' 14 %.
- (c) Ogġetti tal-ikel aromatizzanti, sustanzi aromatizzanti u preparazzjonijiet aromatizzanti biss jistgħu jintużaw fil-produzzjoni tal-likur tal-bajd jew *advocaat* jew *avocat* jew *advokat*.
- (d) Fil-produzzjoni ta' likur tal-bajd jew *advocaat* jew *avocat* jew *advokat* jistgħu jintużaw prodotti tal-halib.

40. Likur bil-bajd

- (a) Il-likur bil-bajd huwa likur, sew aromatizzat jew le, prodott minn alkohol etiliku ta' oriġini agrikola, distillat ta' oriġini agrikola jew xarba spirituża, jew kombinazzjoni tagħhom, li l-ingredjenti karatteristiċi tiegħu huma l-isfar tal-bajd, l-abjad tal-bajd u z-zokkor jew l-ghasel ta' kwalità jew it-tnejn. Il-kontenut minimu ta' zokkor jew ghasel għandu jkun ta' 150 gramma għal kull litru espress bhala zokkor invertit. Il-kontenut minimu ta' isfar tal-bajd għandu jkun ta' 70 gramma għal kull litru tal-prodott finali.
- (b) Il-qawwa alkoholika minima skont il-volum tal-likur bil-bajd għandha tkun ta' 15 %.
- (c) Ogġetti tal-ikel aromatizzanti, sustanzi aromatizzanti naturali u preparazzjonijiet aromatizzanti biss jistgħu jintużaw fil-produzzjoni ta' likur bil-bajd.
- (d) Fil-produzzjoni ta' likur bil-bajd jistgħu jintużaw prodotti tal-halib.

41. Mistrà

- (a) Il-*mistrà* huwa xarba spirituża bla kulur mogħtija t-togħma bl-anizetta jew bl-anetolu naturali li tissodisfa r-rekwiziti li ġejjin:
 - (i) ikollha kontenut ta' anetolu ta' mhux anqas minn 1 gramma u mhux aktar minn 2 grammi kull litru;
 - (ii) jista' jkun fiha wkoll distillat ta' hxejjex aromatiċi;
 - (iii) ma tkunx ġiet iddolċifikata.
- (b) Il-qawwa alkoholika minima skont il-volum tal-*mistrà* għandha tkun ta' 40 % u l-qawwa alkoholika massima skont il-volum għandha tkun ta' 47 %.
- (c) Il-*Mistrà* jista' jingħata togħma biss bi preparazzjonijiet aromatizzanti u b' sustanzi aromatizzanti naturali.
- (d) Il-*Mistrà* m'għandhiex tkun ikkukurita.

42. *Väkevä glögi* jew *spritglögg*

- (a) Il-*väkevä glögi* jew *spritglögg* huwa xarba spirituża magħmula billi tingħata t-togħma lill-inbid jew prodott tal-inbid u lill-alkohol etiliku ta' oriġini agrikola permezz tal-imsiemer tal-qronfol jew il-kannella, jew it-tnejn li huma, permezz ta' wiehed minn dawn il-proċessi li ġejjin:
 - (i) il-maċerazzjoni jew id-distillazzjoni,
 - (ii) id-distillazzjoni tal-alkohol fil-prezenza tal-partijiet tal-pjanti msemmija hawn fuq,
 - (iii) l-addizzjoni ta' sustanzi aromatizzanti naturali tal-imsiemer tal-qronfol jew il-kannella.
- (b) Il-qawwa alkoholika minima skont il-volum tal-*väkevä glögi* jew *spritglögg* għandha tkun ta' 15 %.
- (c) *Väkevä glögi* jew *spritglögg* jista' jingħata togħma biss b'sustanzi aromatizzanti, bi preparazzjonijiet aromatizzanti, jew b'aromatizzanti oħrajn iżda t-togħma predominanti għandha tkun dik tal-ħwawar speċifikati fil-punt (a).
- (d) Il-kontenut ta' nbid jew prodott tal-inbid m'għandux ikun ta' aktar minn 50 % tal-prodott finali.

43. Berenburg jew Beerenburg

- (a) Il-Berenburg jew Beerenburg huwa xarba spirituża li tissodisfa r-rekwiżiti li ġejjin:
- (i) hija prodotta bl-użu tal-alkoħol etiliku ta' oriġini agrikola;
 - (ii) hija prodotta permezz tal-maċerazzjoni ta' frott jew pjanti jew partijiet minnhom;
 - (iii) fiha bħala toġhma speċifika d-distillat ta' għerq il-ġenzjana (*Gentiana lutea* L.), ta' frott tal-ġnibru (*Juniperus communis* L.) u tal-weraq tar-rand (*Laurus nobilis* L.);
 - (iv) tvarja fil-kulur minn kannella ċar sa skur;
 - (v) tista' tiġi dolċifikata sa massimu ta' 20 gramma ta' prodotti dolċifikanti għal kull litru espress bħala zokkor invertit.
- (b) Il-qawwa alkoħolika minima skont il-volum tal-Berenburg jew Beerenburg għandha tkun ta' 30 %.
- (c) Il-Berenburg jew Beerenburg jista' jingħata toġhma biss bi preparazzjonijiet aromatizzanti u b'sustanzi aromatizzanti naturali.

44. Nektar tal-għasel jew nektar tal-mead

- (a) In-nektar tal-għasel jew in-nektar tal-mead huwa xarba spirituża prodotta billi tingħata t-toġhma lil tahlita ta' maxx tal-għasel fermentat u distillat tal-għasel jew alkoħol etiliku ta' oriġini agrikola, jew tat-tnejn li huma, li fiha mill-inqas 30 % vol. ta' maxx tal-għasel fermentat.
- (b) Il-qawwa alkoħolika minima skont il-volum tan-nektar tal-għasel jew tan-nektar tal-mead għandha tkun ta' 22 %.
- (c) In-nektar tal-għasel jew tal-mead jista' jingħata toġhma biss bi preparazzjonijiet aromatizzanti u sustanzi aromatizzanti naturali, bil-kundizzjoni li tippredomina t-toġhma tal-għasel.
- (d) In-nektar tal-għasel jew in-nektar tal-mead jista' biss jiġi dolċifikat bl-għasel.
-

ANNEX II

REGOLI SPECIFIĊI DWAR ĊERTU XORB SPIRITUŻ

1. Ir-*Rum-Verschnitt* huwa prodott fil-Ġermanja u jinkiseb billi jithalltu r-rum u l-alkoħol etiliku ta' oriġini agrikola, b'tali mod li proporzjon minimu ta' 5 % tal-alkoħol kontenut fil-prodott finali għandu jġi mir-rum. Il-qawwa alkoħolika minima skont il-volum tar-*Rum-Verschnitt* għandha tkun ta' 37,5 %. Il-kelma "*Verschnitt*" għandha tidher fid-deskrizzjoni, fil-prezentazzjoni jew fit-tikkettar b'karattri tal-istess tipa, daqs u kulur, u fuq l-istess linja, tal-kelma "*Rum*" u, fil-każ tal-fliexken, fuq it-tikketta ta' quddiem. L-isem ġuridiku tal-bejgħ ta' dan il-prodott għandu jkun "xorb spirituż". Meta *Rum-Verschnitt* jitqiegħed fis-suq barra mill-Ġermanja, il-kompożizzjoni alkoħolika tiegħu għandha tintwera fuq it-tikketta.
2. Is-*Slivovice* huwa prodott miċ-Ċekja u jinkiseb permezz taż-żieda mad-distillat tal-għanbaqar, qabel id-distillazzjoni aħħarija, ta' alkoħol etiliku ta' oriġini agrikola, b'tali mod li proporzjon minimu ta' 70 % tal-alkoħol fil-prodott finali għandu jġi minn mad-distillat tal-għanbaqar. L-isem ġuridiku tal-bejgħ ta' dan il-prodott għandu jkun "xorb spirituż". L-isem "*slivovice*" jista' jiddied jekk jidher fl-istess kamp viżiv fuq it-tikketta ta' quddiem. Jekk dan is-*slivovice* jitqiegħed fis-suq barra miċ-Ċekja, il-kompożizzjoni alkoħolika tiegħu għandha tintwera fuq it-tikketta. Din id-dispożizzjoni għandha tkun mingħajr preġudizzju għall-użu tal-ismijiet ġuridiċi għal spirti fil-kategorija 9 tal-Anness I.
3. Il-*Guignolet Kirsch* huwa prodott fi Franza u jinkiseb billi jithalltu l-*guignolet* u l-*kirsch*, b'tali mod li proporzjon minimu ta' 3 % tal-alkoħol pur totali fil-prodott finali jġi mill-*kirsch*. Il-kelma "*guignolet*" trid tidher fid-deskrizzjoni, fil-prezentazzjoni u fit-tikkettar b'karattri tal-istess tipa, daqs u kulur, u fuq l-istess linja tal-kelma "*kirsch*" u, fil-każ tal-fliexken, fuq it-tikketta ta' quddiem. L-isem ġuridiku ta' dan il-prodott għandu jkun "likur". Il-kompożizzjoni alkoħolika tiegħu għandha tindika l-perċentwal skont il-volum ta' alkoħol pur li l-*guignolet* u l-*kirsch* jirrapprezentaw fil-kontenut ta' alkoħol pur totali skont il-volum tal-*guignolet kirsch*.

ANNEX III

METODU TA' INVEKKJAMENT DINAMIKU JEW "CRIADERAS Y SOLERA" JEW "SOLERA E CRIADERAS"

Il-metodu ta' invekkjament dinamiku magħruf bhala "*criaderas y solera*" jew "*solera e criaderas*" jikkonsisti fit-twertiq ta' estrazzjonijiet perjodiċi ta' porzjon tal-*brandy* li jinsab f'kull wiehed mill-btieti u l-kontenituri tal-ballut li jiffurmaw skala ta' invekkjament u r-rifornimenti korrispondenti bil-*brandy* estratt mill-iskala ta' invekkjament preċedenti.

Definizzjonijiet

"Skala ta' invekkjament" tfisser kull grupp ta' btieti u kontenituri tal-ballut bl-istess livell ta' maturità, li minnhom il-*brandy* jghaddi fil-proċess ta' invekkjament tiegħu. Kull skala hija magħrufa bhala "*criadera*", hliet l-ahħar wahda, li tiġi qabel l-ispedizzjoni tal-*brandy*, magħrufa bhala "*solera*".

"Estrazzjoni" tfisser il-volum parzjali tal-*brandy* mehud minn kull bittija u kontenitur tal-ballut fi skala ta' invekkjament, għall-inkorporazzjoni tiegħu fil-btieti u l-kontenituri tal-ballut fl-iskala ta' invekkjament li jmiss jew, fil-każ tas-*solera*, għall-ġarr tiegħu bil-bahar.

"Riforniment" tfisser volum tal-*brandy* mill-btieti u l-kontenituri tal-ballut ta' skala ta' invekkjament partikolari li huwa inkorporat fil-kontenut tal-btieti u l-kontenituri tal-ballut tal-iskala li jmiss f'termini tal-età, u blended ma' dak il-kontenut.

"Età medja" tfisser perjodu ta' żmien li jikkorrispondi għar-rotazzjoni tal-istokk totali tal-*brandy* li għaddej mill-proċess ta' invekkjament, ikkalkulat billi l-volum totali tal-*brandy* li jinsab fl-iskala kollha ta' invekkjament jiġi diviż bil-volum tal-estrazzjonijiet li jsiru mill-ahħar skala – is-*solera* – f'sena.

L-invekkjament medju tal-*brandy* mehud mis-*solera* għandu jiġi kkalkulat bl-użu tal-formula li ġejja: $t = V_t/V_e$, li fih:

- t huwa l-invekkjament medju, espress fi snin;
- V_t huwa l-volum totali tal-ħażniet fis-sistema ta' invekkjament, espress f'litri ta' alkoħol pur;
- V_e huwa l-volum totali tal-prodott estratt għall-ispedizzjoni matul sena, espress f'litri ta' alkoħol pur.

Fil-każ ta' btieti u kontenituri tal-ballut ta' inqas minn 1 000 litru, l-ġhadd tal-estrazzjonijiet u r-rifornimenti annwali għandu jkun daqs jew inqas mid-doppju tan-numru tal-iskala fil-metodu, sabiex jiġi żgurat li l-komponent l-inqas matur ikollu età ugwali għal sitt xhur jew akbar.

Fil-każ ta' btieti u kontenituri tal-ballut ta' 1 000 litru jew aktar, l-ġhadd tal-estrazzjonijiet u r-rifornimenti annwali għandu jkun daqs jew inqas min-numru tal-iskala fis-sistema, sabiex jiġi żgurat li l-komponent l-inqas matur ikollu età ta' sena jew aktar.

ANNEX IV

Tabella ta' korrelazzjoni

Dan ir-Regolament	Regolament (KE) Nru 110/2008
Artikolu 1(1) u (2)	Artikolu 1(1) u (2)
Artikolu 2, punti (a) sa (d)	Artikolu 2(1) u (3)
Artikolu 2, punt (e)	Artikolu 2(2)
Artikolu 2, punt (f)	Anness I, punt 6
Artikolu 3(1)	Artikolu 8
Artikolu 3(2) u (3)	Artikolu 10
Artikolu 3(4)	Artikolu 15(1)
Artikolu 3(5)	—
Artikolu 3(6)	—
Artikolu 3(7)	Artikolu 15(3), it-tielet subparagrafu
Artikolu 3(8)	—
Artikolu 3(9) u (10)	Artikolu 11(2) u Anness I, punt 4
Artikolu 3(11) u (12)	Anness I, punt (7)
Artikolu 4(1)	Artikolu 7 u Anness I, punt (14)
Artikolu 4(2)	Artikolu 7 u Anness I, punt (15)
Artikolu 4(3)	Artikolu 7 u Anness I, punt (16)
Artikolu 4(4)	—
Artikolu 4(5)	Anness I, punt (17)
Artikolu 4(6)	—
Artikolu 4(7)	Anness I, punt (2)
Artikolu 4(8)	Anness I, punt (3)
Artikolu 4(9)	Anness I, punt (3)
Artikolu 4(10)	Anness I, punt (5)
Artikolu 4(11)	Anness I, punt (8)
Artikolu 4(12)	Anness I, punt (9)
Artikolu 4(13)	—
Artikolu 4(14)	—
Artikolu 4(15)	—
Artikolu 4(16)	—
Artikolu 4(17)	—
Artikolu 4(18)	—
Artikolu 4(19) u (20)	Anness I, punt (10)
Artikolu 4(21)	—
Artikolu 4(22)	—
Artikolu 4(23)	Anness I, punt (11)
Artikolu 4(24)	Anness I, punt (12)
Artikolu 5	Anness I, punt (1)

Dan ir-Regolament	Regolament (KE) Nru 110/2008
Artikolu 6(1)	Artikolu 3(1)
Artikolu 6(2)	Artikolu 3(3)
Artikolu 6(3)	Artikolu 3(4)
Artikolu 7(1)	Artikolu 4
Artikolu 7(2)	Artikolu 5(1)
Artikolu 7(3)	Artikolu 5(2)
Artikolu 7(4)	Artikolu 5(3)
Artikolu 8(1)	Artikolu 26
Artikolu 8(2)	Artikolu 1(3)
Artikolu 8(3)	—
Artikolu 8(4)	—
Artikolu 9	—
Artikolu 10(1)	—
Artikolu 10(2)	Artikolu 9(1)
Artikolu 10(3)	Artikolu 9(2)
Artikolu 10(4)	Artikolu 9(3)
Artikolu 10(5)	Artikolu 9(5) u (6)
Artikolu 10(6), punti (a) sa (c), (e) u (f)	—
Artikolu 10(6)(d)	Artikolu 12(2)
Artikolu 10(7), l-ewwel subparagrafu	Artikolu 9(4) u (7)
Artikolu 10(7), it-tieni subparagrafu	—
Artikolu 11(1)	Artikolu 10(1) u (2)
Artikolu 11(2) u (3)	—
Artikolu 12(1)	Artikolu 10(1)
Artikolu 12(2),(3) u (4)	—
Artikolu 13(1)	Artikolu 12(1)
Artikolu 13(2)	Artikolu 9(9)
Artikolu 13(3), l-ewwel u t-tieni subparagrafu	Artikolu 11(4)
Artikolu 13(3), it-tielet subparagrafu	Artikolu 11(5)
Artikolu 13(3), ir-raba' subparagrafu	—
Artikolu 13(4), l-ewwel subparagrafu	Artikolu 11(3)
Artikolu 13(4), it-tieni subparagrafu	Artikolu 11(4)
Artikolu 13(4), it-tielet subparagrafu	Artikolu 11(5)
Artikolu 13(5)	—
Artikolu 13(6)	Artikolu 12(3)
Artikolu 13(7)	—
Artikolu 14(1)	Anness I, punt (13)
Artikolu 14(2)	—
Artikolu 15(1)	Artikolu 14(2)

Dan ir-Regolament	Regolament (KE) Nru 110/2008
Artikolu 15(2)	—
Artikolu 16	—
Artikolu 17	Artikolu 13
Artikolu 18	—
Artikolu 19(1)	Artikolu 12(3)
Artikolu 19(2)	—
Artikolu 20, punt (a)	—
Artikolu 20, punt (b)	Artikolu 28(2)
Artikolu 20, punt (c)	—
Artikolu 20, punt (d)	—
Artikolu 21(1)	—
Artikolu 21(2)	Artikolu 16
Artikolu 21(3)	Artikolu 15(3), l-ewwel subparagrafu
Artikolu 21(4)	—
Artikolu 22(1), l-ewwel subparagrafu	Artikolu 17(4)
Artikolu 22(1), it-tieni subparagrafu	—
Artikolu 22(2)	—
Artikolu 23(1), kliem introdutturju u punti (a), (b) u (c)	—
Artikolu 23(1), it-tieni subparagrafu	Artikolu 17(3)
Artikolu 23(2)	Artikolu 17(1), it-tieni sentenza
Artikolu 24(1) sa (4)	—
Artikolu 24(5), (6) u (7)	Artikolu 17(2)
Artikolu 24(8)	Artikolu 17(3)
Artikolu 24(9)	Artikolu 17(1), l-ewwel sentenza
Artikolu 25	—
Artikolu 26(1), l-ewwel subparagrafu	Artikolu 17(5)
Artikolu 26(1), it-tieni subparagrafu	—
Artikolu 26(2)	Artikolu 17(6)
Artikolu 27(1)	Artikolu 17(7), l-ewwel sentenza
Artikolu 27(2), (3) u (4)	—
Artikolu 27(5)	Artikolu 17(7), it-tieni sentenza
Artikolu 28	—
Artikolu 29	—
Artikolu 30(1), (2) u (3)	Artikolu 17(8), l-ewwel sentenza
Artikolu 30(4), l-ewwel subparagrafu	Artikolu 17(8), it-tieni sentenza
Artikolu 30(4), it-tieni subparagrafu	—
Artikolu 31	Artikolu 21
Artikolu 32	Artikolu 18

Dan ir-Regolament	Regolament (KE) Nru 110/2008
Artikolu 33(1)	Artikolu 15(2)
Artikolu 33(2) u (3)	—
Artikolu 34(1), (2) u (3)	Artikolu 19
Artikolu 34(4)	—
Artikolu 35(1), l-ewwel subparagrafu	Artikolu 15(3), it-tieni subparagrafu
Artikolu 35(1), it-tieni subparagrafu	—
Artikolu 35(2)	Artikolu 23(3)
Artikolu 35(3)	—
Artikolu 36(1)	Artikolu 23(1)
Artikolu 36(2)	Artikolu 23(2)
Artikolu 37	—
Artikolu 38(1)	—
Artikolu 38(2)	Artikolu 22(1)
Artikolu 38(3)	Artikolu 22(2)
Artikolu 38(4)	—
Artikolu 38(5)	Artikolu 22(3)
Artikolu 38(6)	Artikolu 22(4)
Artikolu 39(1)	—
Artikolu 39(2) u (3)	—
Artikolu 40	—
Artikolu 41	—
Artikolu 42	—
Artikolu 43(1)	Artikolu 24(1)
Artikolu 43(2)	Artikolu 24(3)
Artikolu 44(1)	Artikolu 24(2)
Artikolu 44(2)	—
Artikolu 45	Artikolu 6
Artikolu 46	—
Artikolu 47	Artikolu 25
Artikolu 48	—
Artikolu 49	Artikolu 29
Artikolu 50	Artikolu 28
Artikolu 51	Artikolu 30
Anness I, kategoriji 1 sa 31	Anness II, kategoriji 1 sa 31
Anness I, kategorija 32	Anness II, kategorija 37a
Anness I, kategorija 33	Anness II, kategorija 32
Anness I, kategorija 34	Anness II, kategorija 33
Anness I, kategorija 35	Anness II, kategorija 37

Dan ir-Regolament	Regolament (KE) Nru 110/2008
Anness I, kategorija 36	Anness II, kategorija 38
Anness I, kategorija 37	Anness II, kategorija 39
Anness I, kategorija 38	Anness II, kategorija 40
Anness I, kategorija 39	Anness II, kategorija 41
Anness I, kategorija 40	Anness II, kategorija 42
Anness I, kategorija 41	Anness II, kategorija 43
Anness I, kategorija 42	Anness II, kategorija 44
Anness I, kategorija 43	Anness II, kategorija 45
Anness I, kategorija 44	Anness II, kategorija 46
Anness II	Anness II, parti taħt it-Titolu “Xorb spirituz ieħor”
Anness III	—
Anness IV	—